
పరిచయము 


కం. బోట కలాట కిరాట వ 
రాట మరాటాంగ వంగరాజన్యసభా 
రూట నిరాఘాటనట 
చ్చాటుకవిత్వాంకుడరయ జగ్గన ధరణీిన్‌. 


ఈ చోటుపద్యమును జెప్పినది కూచిమంచి తిమ్మనకవి. ఈ పద్యములోని 
జగ్గన కూచిమంచి జగ్గనకవి. వాని సోదరుడే ఈతడు. ఇద్దటు నిద్దజే కాని తిమ్మనకు 
లేని ఖ్యాతిని తిట్టుకవిగా జగ్గన్న సంపాదించికొని అడిదము సూరన, వేములవాడ 
భీమన సహపంక్తిని జేరినవాడు. ఈ జగ్గన వ్రాసినది ఈ సుభద్రాపరిణయము. దీనిని 
శృంగారరసప్రబంధమని జగ్గనయే ఆశ్వాసాంతగద్యములో చెప్పికొనినాడు. ఆతడు చెప్పక 
యున్నను పరిణయము లక్ష్యమైన ఇతివృత్తమునకు శృంగారరసము పట్టుగొమ్మ 
కాకపోయినచో వింత, విడ్దూరము కాకమానదు. శృంగారము నీ కవి కావిళ్లకెత్తి పోసినాడన 
వచ్చు. దీనికి చేదోడుగ వీరరసమో హాస్యరసమో ఉండుట పరిపాటి. కాని ఈ 
'ప్రబంధమున అర్జునుని వీరము “చెలి కడ నోహో శౌర్యములే” అన్నట్లున్నది, రేఖా 
మాత్రముగ, విరహశ్ళంగారమునకు వెన్నెలవలె, మలయమారుతమువలె. 


ప్రబంధముపేరు చెప్పగనే వివిధ వర్ణనలుండునని చెప్పినట్లగును. కథాభాగము 
మలుపులు, మెలికలులేని సరళరేఖాసదృశమైనందుననో యేమో, ఇందు చదువరుల 
మనసును పట్టునవి వర్ణనలు, విరహములు, యాత్రావిశేషములు. వీనిని నగర-నాగరిక 
వర్ణనలు, ప్రకృతిదృశ్యవర్ణనలు, 'క్షేత్రవర్ణనలు అని విభజించవచ్చును. నగర-నాగరిక 
వర్ణనలు: ఈ విభాగములో చేరునవి ఇంద్రప్రస్థవర్ణన, ధర్మజవర్ణన, కృష్ణవైభవవర్ణన, 
సుభద్రవర్ణన, సుభద్రార్జునుల విరహవర్ణనలు. వనవిహార జల క్రీడాకుసుమాసవవర్ణనలు, 
చిత్రాంగద వర్ణన, రైవతకాచలోత్సవవర్ణన, ప్రలంబాదిదేవతా మహోత్సవవర్ణన, 
శిశిరోపచార వర్ణన, పెండ్లివర్ణన, గర్భాధానవర్ణన. ఇక ప్రకృతిదృశ్యవర్ణనలు. వసంతర్తు 
వర్ణన, ప్రావృట్మాలవర్ణన, సూర్యోదయాస్తమయముల వర్ణన, చంద్రోదయవర్ణన, క్షేత 
వర్ణనలనదగినవి హిమనగము, గంగాక్షేత్రము, సింహాచలము, దాక్షారామము, శ్రీశైలము, 
శ్రీరంగము, తిరుపతి, రామేశ్వరము, ధనుష్మోటి, సౌభద్రతీర్థము, ప్రభాసక్షేత్రము. 

ఏ కాలమువాడైనను కవి తన పూర్వకవుల పోకడలు చూచి, మెలకువలు 
నేర్చి వ్రాయువాడే. జగ్గన కవి కూడ చేమకూర వేంకటకవి (ప్రతిభావిశేషముల ప్రభావమున 
వాసినట్లనిపించును. అంతమాత్రమున ఆతడస్వతంత్రుడనరాదు. కవిత్వ మెంత కళయో 
అంత శాస్త్రము గూడ.కనుక శాస్త్రమును,కళావిశేషములను ఇతరులనుండి నేర్వవలసినదే. 
ఆపై కవి తన ప్రతిభను ప్రదర్శించును. జగ్గనయు అట్లే, 

కథాభాగము నిజమునకు కుజచయెనదే. యథాసంప్రదాయము, నైమిశా- 
రణ్యమున శౌనకాదిమునులు సుభద్రాపరిణయగాథను చెప్పుమనగా రౌమహర్షిణి 
చెప్పినది. ఇంద్రప్రస్థాన్నేలే ధర్మరాజు విశారదుడు అను ధౌమ్యతనయుని ద్వారకకేగి 
వారి క్షేమమెణీగి రమ్మని పంపగా, ఆతడు పోయివచ్చి వారి క్షేమమును ధర్మజున 
కెటీగించి, అర్జునుని గలిసి సుభద్రసౌందర్యము నాతనికి వర్ణించి చెప్పగా, ఆతడామె 
విరహమున తపించుచుండగా, ద్వారకలో సుభద్రగూడ విశారదునివలన అర్జునుని 
గూర్చి విని విరహమున దేలును. ఆ సమయమున విప్రడొకడు తన గోవులను దొంగల 
నుండి తెచ్చియిమ్మని ఆ(శయింపగా అర్జునుడు ధర్మజమందిరమునుండి ధనుర్భాణము 
లను తెచ్చి, దొంగలనుండి మరలించి, గోవులను విప్రనకిచ్చును. కాని, ఈ ప్రయత్నమున 
నియమభంగమైనందున, శిక్షగా తీర్థయాత్రాసేవనము విధింపబడును. ఉత్తరదక్షిణ 
దేశముల గల క్షేత్రముల దర్శించి అందలి దేవతామూర్తుల సేవించి, తీర్థముల మునిగి 
వచ్చుచో మలయధ్వజపాండ్యుని మణిపురమున వాని కూతురు చిత్రాంగదను చూచి 
మోహించును. అర్జునుని ఉదంత మెటిగిన మలయధ్వజుడు వానికి చిత్రాంగదనిచ్చి 
వివాహము చేయును. కొన్ని నెలల పిదప అర్జునుడు కదలి సౌభద్రతీర్ధమును జేరి 
అందలి నీట మునుగబోవ, అచటి మునులు ఆ నీట మహోగ్ర నక్రమొకటి కలదని 
ప్రమాదమును హెచ్చరించినను, లెక్కచేయక ఆ నీట దిగి నక్రమును పైకి లాగిపడవేయగా, 
అది అప్పరరూపై తనకును తన చెలులు మువ్వురకును దగిలిన శాపవృత్తాంతము 
దెలిపి, మిగత మువ్వురను గూడ శాపవిముక్తులజేయ వేడుకొని అంతర్భానయగును. 
అర్జునుడట్లే చేసి, వారి దీవనలంది, అటనుండి ప్రభాస క్షేత్రముజేరి సాధువృత్తి నుండెను. 
అక్కడికి ద్వారక చేరువలో గలదని తెలిసి, సుభద్ర గుర్తురాగా అర్జునుడు విరహతప్తుడై 
యుండును. అప్పుడు శ్రీకృష్ణుడు వచ్చి, రైవతకాద్రికిబోయి యుండుమనగా, అర్జునుడట్లే 
రైవతకాద్రిని జేరి, అట నుండెను. అంతట రైవతకాచలోత్సవ మిషమున కృష్ణుడు 
సపరివారముగ అటకు వచ్చి అర్జునుని తన నివాసమునకు తోడ్తెచ్చును. ఇట్లు యతియె 
అర్జునుడు ద్వారకకు జేరును. అట కృష్ణుడు రుక్మిణి మొదలుగా గల అంతఃపురకాంతలకు 

అర్జునుడే సుభద్రకై యతివేషధారియె వచ్చెనని తెలిపి, ఆ రహస్యమును కాపాడుడని 
చెప్పి, సుభద్రను అర్జనయతి సేవలో నుండగా బలభద్రుడు పట్టణమున లేని 
సమయమున అంతిపురజనుల సహకారముతో సుభద్రార్షునులకు వివాహమును 
జరిపించును. కృష్ణుడు గురు పురోహిత బంధుజనులందఅకును తన యన్న బలరాముడు 
దుర్యోధనపక్షపాతియనియు సుభద్రార్డునుల అన్యోన్య ప్రేమను ఆతడంగీకరించడనియు 
చెప్పి యొప్పించి ఆ ప్రేమికులను కలుపును. బలభద్రుడు తిరిగి వచ్చుటకు ముందే ఆ 
జంటను నగరు దాటించును. సుభద్రార్జునులకు నగరిలోని యోధులడ్డుపడగా వారి 
నోడించి సుభద్రతో అర్జునుడు ఇంద్రప్రస్థము జేరి పెద్దల దీవెనలంది సుఖముండును. 
అంతలో బలభద్రుడు మరలివచ్చి, అర్జునుడు సుభద్రను దొంగిలించిపోయెనని విని, 
కోపావిష్ణుడు కాగా, సుభద్రార్జునుల (ప్రేమను వానికి దెలిపి, శాంతింపజేసి, ఎల్లరను 
గూడి కృష్ణుడు ఇంద్రప్రస్థమునకు బోయి పరామర్శించి, కథను సుఖాంతము, సుభద్రము 
జేయును. 

జగ్గనశైలి, కవితాధార హృదయానందకరము. సంస్కృతసమాస నిర్మాణమందేమి, 
శబ్దార్థచాతురయందేమి, తెనుగు నుడికారమునందేమి ఈతని ప్రతిభ ప్రతిపద్యమున 
కనిపించును. శ్రీమజ్జగన్నాయకదేవుని కృపాలబ్ధ కవితావిభవుండనని చెప్పికొనినది అత్యుక్తి 
యనరానిదే. 


= చింతగుంట సుబ్బారావు 


ఈ [గ్రంథ ప్రచురణ 
పరమభాగవతోత్తముడు, శ్రీకృష్ణానుగ్రహపాత్రుడు అగు 

పరీక్షిన్మహారాజు 
పాదపద్మములకు భక్తితో సమర్పితము 


-రామోరా - 

x 


అమృత 


కూచిమంచి జగ్గకవి ప్రణీతమైన 'సుభద్రాపరిణయము” అను శృంగార 
ప్రబంధము 1935 లో కొల్లూరి సుబ్రహ్మణ్యముగారిచే శ్రిషతి ముద్రాక్షరశాలయందు 
ముద్రింపబడినది. 


అడిగిన వెంటనే ఆ మూలాగ్రము పరిశీలించి చక్కని “పరిచయము” ను 
అందజేసిన చింతగుంట సుబ్బారావు గారికి నమస్సుమాంజలులు. 


డా॥ చింతలపూడి వేంకటేశ్వర్లుగారు బెనారస్‌ హిందూ విశ్వవిద్యాలయము, 
వారణాశి నుండి పి.హెచ్‌డి. పట్టాను పొంది అధ్యాపక వృత్తిని చేపట్టి, నేడు 
విశ్రాంతాచార్యుడుగా ప్రకాశం జిల్లా ఇడుపులపాడు గ్రామములో నివశిస్తూ, 
కంప్యూటర్‌ పరిజ్ఞానముతో చిత్రలేఖనములో మంచి అభిరుచి కలిగి తెలుగు" 
సాహిత్యముపైన మక్కువను వీడక, నేడు ఈ గ్రంథ మీరీతిగా వెలువడుటకు 
కారణభూతుడవుటయేగాక అచ్చుతప్పులులేని డి.టి.పి. (ప్రతిని స్వయముగా 
తయారుచేసి అందించుట ఎంతగానో మెచ్చదగినది. బావికాలమున మరిన్ని ప్రాచీన 
ప్రబంధ డి.టి.పి. ప్రతుల్లు వీరి నుండి వెలువడునని తలంతును. 


రామోరా 
సంపాదకుడు 


సుభద్రాపరిణయము 


శ్రీః 
“కూచిమంచి జగ్గకవి” విరచిత 


నుభద్రాపరిణయము 
"ప్రథమాశ్వాసము 
శ్రీ యలరన్‌ సుభద్రయును సీరియుం బార్య్వముల న్మెలంగ న 
త్యాయత లీల నీల కుధరాగ్రము నందు వసించి నిచ్చలుం 


బాయక భక్తకోటి కనపాయ శుభంబు లొసంగు శ్రీ జగ 
న్నాయక దేవదేవుం డభినంద్య కృపామతి మమ్ము బ్రోవుతన్‌. 


చ. జలజ దళాక్ష వక్షమను సౌధ తలంబునం గౌస్తుభాతి ని 
ర్మల రుచి దీప దీప్తులు విరాజిలం గాంపురముండి ముజ్జగం 
బులు గరుణా కటాక్షమునం బ్రోంచు జగజ్జనయిత్రి లక్ష్మిని 
చ్చలును మదీయ గేహమున సంతసమూని వసించుం గావుతన్‌. 


చ. అగజ వివాహ వేళం దన యౌందలం బొల్బు సుధాంశు మండలం 
బెగదిగం జూచి పెండ్లికొడు కేమిటికిం దలబ్రాల పళ్ళె మి 
మ్ముగ ధరియించె నంచు నతి ముగ్ధతం బల్కు భవాని నెచ్చెలిం 
దగంగని నవ్వు శంకరుం డుదారత మాకు నభీష్ట మీవుతన్‌. 


చ కరిముఖుం గన్నతల్లి శశిఖండ విమండను కూర్మి రాణి భూ 
ధరవరు ముద్దుపట్టి నిజదాస గృహాంగణ కల్పవల్లి ని 
ర్జర నికర ప్రపూజిత విరాజిత చారు పదారవింద శాం 
కరి భువనైక మాత కుతుకంబున మాకు శుభంబు లీవుతన్‌, 
శా.వందారు త్రిదశాధిప ప్రముఖ దేవ వ్రాత మౌళి స్ఫుర 
న్మందార ద్రుమ దివ్య సౌరభ మిళన్మంజు ప్రసూనాగ్ర ని 
ష్యందన్నవ్య మరంద బిందు పరిషిక్తాంఘ్రి ద్వయుండౌ శతా 
నందుండెప్పుండు మాకు నిచ్చు నతులానందాయురారోగ్యముల్‌, 
క. తెలి లావు పులుంగు మావులు, గల యల వేలుపుల పెద్ద గాదిలి కలికిం 
బలుకుల చిలుకల కొలికిం, దలంతున్‌ నా హృదయవీథిం దరలని భక్తిన్‌. 

చ. ధనద సుహృద్గళాగ్ర సముదంచిత దివ్య కపాల మాలికల్‌ 
గనుంగొని గొప్ప యుండ్రములుగా మదినెంచి కరంబు సాచి ది 
గ్గన నవి గైకొనం దలంచి కౌతుక లీల నటించు పార్వతీ 


తనయుండు విఘ్నరాజు ప్రమదంబున మత్కృతిం బ్రోచుం గావుతన్‌. 7 
ఆ. వామలూరు భవుని వ్యాసు మల్చ్బణుం గాళిదాసు మాఘుంజోరు దండిం బ్రవర 
సేను భట్ట బాణు శ్రీహర్ను భవభూతి భారవిని మయూరుం బ్రస్తుతింతు. 8 


గీ. నన్నపార్యునిం దిక్కయు నాచిరాజు సోము నమరేశు శ్రీనాథు భీమకవిని 
రంగనాథుని బోతయ ప్రాజ్ఞవరుని శంభుదాసుని భాస్మరు సంస్మరింతు. 9 


సీ, కౌండిన్య గోత్ర విఖ్యాతునిం గూచిమంచ్యన్వయాంభోధి నీహార కరుని 
గంగన మంత్రిశేఖరునకు నంగనామణియగు లచ్చమాంబకును సుతుని 
బహుకావ్య నిర్మాణ బంధుర ప్రతిభునిం గుక్కుటేశ్వర కృపాంకూర లబ్ధ 
సత్మవితా మహా సామ్రాజ్య భార ధౌరేయుని బుధజన ప్రియ చరితుని 

తే, దెందులురి లింగనారాధ్య దేశికేంద్ర, దత్త మాహేశ్వరాచార వృత్తి రతునిం 
గందరాడ ఘన గ్రామమందిరుని మ,ద[గ్రజునిం దిమ్మకవిరాజు నభినుతింతు. 10 


వ. అని యిష్టదేవతా 'ప్రార్థనంబును, మహాకవి వర్ణనంబునుం గావించి యేనొక్కమహా 
ప్రబంధంబు రచియింపంబూనియున్న సమయంబున. 11 
. బ్రహ్మహత్యాభీల పాప జీమూత జంరూవాతమే వేల్పు సౌధ చక్ర 
మురు సురాపానో(గ దురితాంధకారార్మ కిరణమే దేవుని కేతనంబు 
గురుతల్ప గమనాఘ ఘోర శుష్మాటవీ దవవహ్ని యే ప్రభు దర్శనంబు 
కనకాపహరణ దుష్మలుష పర్వత మహాశని యే విభుని.సుప్రసాద కణము 
తే. వివిత తత్సహవాసాది వృజన కలభ, పంచముఖ డింభమే స్వామి పాదతీర్థ 
మట్టి పురుషోత్త మోత్తమ పట్టణాధి, నాయకుండైన శ్రీజగన్నాయకుండు. 12 
క. ఒకనాండు నాకుం గలలోం, బ్రకట కృపాస్వాంతుం డగుచుం బ్రత్యక్షంబై 
నికటమున నిల్చి మెల్లన, నకుటిల గతి నిట్టు లనుచు నానతి యిచ్చెన్‌. 13 


గి, వత్స విను నీవు నా పేరి వాండ వగుట, నీకు భద్రంబు లిడవచ్చి నిలిచినాండ 
పొసంగ నిహపరసౌఖ్యంబులొసంగువా౭డ, నిండువేడుక మదింబూనియుండికొనుము. 
క, వెరవొప్పార సుభద్రా, పరిణయ మొనరించి మాకు భక్తి దలిర్చన్‌ 
దిరముగం గృతిగావింపుము, సరస యశస్సాంద్ర జగ్గ సత్మవిచంద్రా. 15 


ర్‌ 


సుభద్రాపరిణజయము 9 
వ. అని యానతిచ్చి యప్పరమేశ్వరుం డంతర్జితుం డైన నేను నత్యంత సంతుష్టాంత 


రంగుందనై. 16 
-షష్ట్యంతములు - 
క. భద్రగజ రక్షణునకు సు, భద్రా వదనాంబుజాత భాస్మరునకు ని 
ర్నిద్ర ప్రభావునకు బల, భద్ర సమేతునకు విహగపతి కేతనుకున్‌ 17 


క. ఇంద్రద్యుమ్న సరస్తట, సాంద్ర విహారానుమోద సదమల మతికిన్‌ 
జం(ద్రార్క నయనునకు ని, స్తంద్ర కృపాసింధునకును జనబంధునకున్‌. 18 


క, నిరవద్య పతిత పావన, బిరుదాంకునకున్‌ సమస్త బృందారక కి 
న్నర గరుడ యక్ష ఫణి ఖే, చర విద్యాధర కదంబ సంసేవ్యునకున్‌. 19 


క. హరిహయముఖ నిఖిలామర, వర మకుట విఘటిత దివ్య వనరుహ రాగో 
త్మర రుచి నీరాజిత మృదు, చరణ సరోజునకు భాను సమ తేజునకున్‌. 20 


క. శక్రోపల నిభ గాత్రున, కక్రూర జనావన క్రియా సూత్రునకున్‌ 
నక్రాపహరణ కారణ, చక్రాయుధ సహిత పాణి శతపత్రునకున్‌. 21 


క. శతధృతి నత చరణునకున్‌, దితిసుత కుల హరణునకు సుధీ రక్షణ వి 
శుత కరుణా భరణునకున్‌, నత జనశరణునకు నీల నగ శరణునకున్‌, 22 


వ. సమర్పణంబుగా నా రచియింపం బూనిన సుభద్రా పరిణయంబను శృంగార రస 


ప్రబంధంబునకుం గథావిధానం బెట్టిదనిన. 23 
క. శ్రీకరమై మునిలోక వ, శీకరమై జగదతీత చిరతర బహు పు 
ణ్యాకరమై నైమిశమను, ప్రాకట గహన స్థలంబు పరంగు ధరిత్రిన్‌, 24 


క. ఘనులవ్వని శౌనక ముఖ, మునివరు లత్యంత మోదమునం బుణ్య కథల్‌ 
వినుచుండి రోమహర్షణ, తనయుని గని యనిరి వినయ తత్పరులగుచున్‌. 25 


ఆ. మునివరేణ్య నరుడు మును సుభద్రాసతీ, మణిని బెండ్లియైన మహిత చరితం 
దెలుపవలయు మాకు దృఢమతినన నాతం, డెలమి వారికిట్లు దెలుపందొడగె. 26 
మ.వెలయున్‌ సర్వ పురాధి రాజములలో విఖ్యాతమై యొక్క ప్రోల్‌ 
బలభిద్రత్న వినూత్న కాంచన కనత్రాసాద కేళీ కళా 
కలనా కౌశల కామినీ ముకుర శంకాకారి రాకా నిశో 
త్పలినీ బాంధవ మండలం బవని నింద్రప్రస్థ నామంబునన్‌. 27 

క. ఆ పుర మురువైభవ జిత, గోపురము మణీ నిబద్ధ గోపుర మిలకున్‌ 

నూపురము కలిమి చేడియ, కాంపురమున్నట్టి నెలవు గణుతి యొనర్చన్‌. 28 
మ.తొవరాజాల కడాని మేడల తుదిం దోరంబుగా నాడు రా 

నవలా మిన్నలు మిన్ను గేళకుళిలో నాళీక నాళచ్ళటల్‌ 

తివురొప్పారంగ గోసి మేపుదురు హాళిం గేళి హంసాళికిన్‌ 

భువనాతీత విచిత్ర వైభవములం బొల్పారు నవ్వీడునన్‌. 29 


చ. మొలక పసిండి జీనిపని ముత్తెపు మేడల యందు బ్రోండలై 

కులుకుదు రాత్మ నాయకులం గూడి శ్రమంపడి యున్న పిన్నరా 

చెలువల గుబ్బచన్గవలం జిప్పిలు చెమ్మటలార్చు స్వర్శనీ 

జలజ సుగంధ గంధిల విశంకట మందర గంధవాహముల్‌. 30 
చ. మెటుంగు కడాని బంగరపు మేడల రేల్విహరించు చేడియల్‌ 

బిజబిజం జెంతనున్న శశిబింబము గాంచి నిజాస్య లక్ష్మి ని 

త్తజీ హరియింప డాకొనిన తస్మరుండంచును ముష్టి ఘట్టనల్‌ 

మజటిమథి జేయం జంద్రునకు మచ్చ ఘటిల్లెను నాంటి నుండియున్‌. 31 


సీ, మదగజంబులు సానుమద్ర్వజంబులు గాంగ విమలాశ్వములు తరంగములుగాంగ 
జన పరంపర జలజంతు సంతతిగాంగ లలనలు విద్రుమ లతలు గాంగ 
సౌవర్ణ సౌధముల్‌ సైకతంబులు గాంగ దేవతా భవనముల్‌ ద్వీపములుగం 
దూర్య నాదములు నిస్తుల ఘోషములు గాంగ నీల భిత్తికలు శైవాలములుగ 


తే. హీర సోపానపంక్తు లహీన ఫేన, పుంజములు గాంగం ద్రిభువనాద్భుత సమగ్ర 
వైభవంబున ననయంబు వజలువారి, రాశి చందంబు పూని యా రాజధాని. 82 
ఉ. హాటక దివ్యరత్న ఘటితావృతమై దివితోడ రాయు ఐ 
ల్కోట వెడంద కొత్తడవు కొమ్మల నిమ్ముల విశ్రమింత్రు మి 
న్నేటి తరంగ మాలికల నీందుచుం గ్రీడలు సేయు ఖేచరీ 
పాటల గంధులా రుచిర పట్టణ రాజమునం దజస్రమున్‌: 33 


సీ. అంభోధి శయను బాహాంతరంబును బోలెం బ్రతిదిన కమలాధివాసమగుచు 
నమరావతీ పట్టణాధి రాజముంబోలె ననిమిష సంచార హారి యగుచు 
వనరుహాయత ముఖీ స్తనభాగమును బోలె మకరికా విభ్రాజమాన మగుచు 
విపుల దాన నిరూఢ నృప సభాస్థలిం బోలె కవిరాజ సద్వచః కాంతమగుచు 

తే. భూరి దిబ్బండలముం బోలె పుండరీక, కుముద రంభాసమానమై కమలభవుని 
సదనమును బోలెంబరమహంసవ్రజాభి,రామమై ప్రోలి భేయాంబురాశి దనరు. 34 
శా.జంభారాతి కరాగ్రజాగ్ర దురు వజ క్రూర ధారాహతిన్‌ 
స్తంభీభూతములైన భూమిధరముల్‌ సమ్యక్తపో నిష్టచే 
నంభోజాసను వేండి వజకుధ భూషావాప్తి నత్యుజ్ఞ్వల 


త్కుంభీంద్రాకృతు లూని తత్పుర నరేంద్రుం గొల్వం బోలుంజుమీ. 85 
క. అయ్యారే పురి వార్వము, లొయ్యారం బెనయ ఖురపుటోద్ధ పరాగం 
బయ్యిను ఘఫోటకములపైం, గయ్యానకుం గాలుదువ్వు కరణిం జెల్లున్‌. 86 


గీ సభలందన రాణి ప్రోడయై సంచరించి, తనకుం బొగడికదెచ్చెంగా కెనసి చూడ 
జలజ సంభవుండేపాటి చదువుకాండ, టంచుందెగడుదు రప్పురి యగ్రభవులు. 37 


క. సర్వజ్ఞ శిఖామణు లరి, గర్వ విదూరులు తమోవిఖండనులు కళా 
ధూర్వహులు వసు సమన్వితు, లుర్వీజను లలర రాజు లొప్పుదురు పురిన్‌. 38 
గీ. ధనము బుధులకునిడి పేరుగనినమేము, ధనదులముగాక యొకమూలందన ధనంబు 
దాంచుకొనెడు కుబేరుండే ధనదుండంచుం, గేరుదురు మాటికవ్వీంటి యూరుభవులు. 


మ.హల మే ప్రొద్దు భుజాగ్ర పీఠమునం గాయల్‌ గాయంగా మోంచి యు 
తృలికం ద్రిమ్మరుం గాని, కాని పొలముం దాదున్ని పండించెనే 
మొలకుం దెల్లని బట్ట గానమ యిసీ ముప్పాద్దుంగల్‌ ద్రావు నా 
హలి యంచున్నిరసింతు రందు నయ భాగ్యాకర్షకుల్‌ కర్షకుల్‌. 40 


గీ. కమల రాగాధరలు నీలకచలు హీర, రదలు మౌక్తిక నఖరలు రమ్య విద్రు 
మాం(ఘ్రులు సువర్ణ విగ్రహలచటి వార,సతులు మణిమయ కాంచన ప్రతిమలౌర. 


స్రీ తమనెమ్మొగముల చెల్వము గనునివి యను సరణింగమ్మని తమ్మి విరులొసంగి 
తమ వాలుంజూపులందము వూనునివి యను కరణింజక్కని నల్లగల్వ లొసంగి 
తమ వాతెజల సొంపు దాలుచునివి యను జాడ నాదెంపు దాసనము లొసంగి 
తమ దంతపంక్తి చందముజెందునివి యను పొలుపునంగుందకుట్మలము లొసంగి 


గి. తమ నఖర నాభి నాసా పదముల కొమరు 
గాంచు నివి యనుక్రియం గేతకములుం బొన్న 
పువులుం జంపకములును జెందొవలు నొసంగి 
విటుల నలరింత్రు పుష్పలావికలు వీంట. 42 

సీ, తమ మొగంబులు సరోజములంచుంజేరి నాసలు చంపకములంచు జరగుతేంట్లం 
తమ కెంబెదవులు బింబములంచు జేరి మైసాంకవంబున కుల్కి చను శుకములం 
దమ రోమలతలు నాగములంచుంజేరి కన్ఫొమలు విండ్లని పాటు నెమలిగములం 
దమ కరంబులు పల్లవములంచుంజేరి కొప్పులు మొగుళ్ళని యోసరిలు పికములం 


గీ. గాంచి కిలకిల నవ్వుచుం గనక కంక, ణారవంబులు చెలంగ బిట్టార్చి పులుంగు 
మొత్తములందోలుదురు పాంథచిత్తములు చ,లింప నాషప్రోల శాలిపాలికలులీల. 43 


క. ఆ నగరమేలు మేలుగ, మానిత కీర్తి ప్రతాప మహిమోన్నతుండై 
' దీనజనావన రతుండై, దానకళా మహితుండగుచు ధర్మజు డెలమిన్‌. 44 
సీ, సర్వసర్వంసహా ధూర్వహతా దృతకరి కిరి హరిగిరి కచ్చపుండు 
బహుకులాచల శిలాఫలకాగ్ర భాగ వినిక్షిప్త జయ శాసనాక్షరుండు 
తత నిరంతర దాన ధారాప్రవాహానిశ ప్రపూరిత సప్త సాగరుండు 
చండ భండన సముద్దండ విక్రమ కళాఖండితాహిత రాజ మండలుండు 


గీ. జైత్రయాత్రావసర వినిస్తంద్ర రణద,ఖండ భేరీ ధణంధణత్మార ఘోర 
వీర కాహళ కారావ విచలితాష్ట, హరిదిభేంద్రుండు పాండవేయాగ్రజుండు. 45 . 


సీ, కువలయావన కళా కుశలుం డింతియకాని వివరింపం జక్ర విద్వేషి గాండు 
సతత సన్మార్గ సంచారి యింతియకాని రూపింప దోషాకరుండు గాండు 
బుధజన ప్రియకరాభ్యుదయుం డింతియ కాని శోధింప గురు విపక్షుండు గాండు 
వర్ణిత పరిశుద్ధ వర్గుండింతియ కాని గణుతింప మలిన లక్షణుండు గాండు 


గీ. భళిర యీతండు రాజుగాకిల నొకండు, రా జగుట కెట్లు దగునని రహిని సుకవి 
రాజులును రాజులును బుధరాజులెన్న, రాజిలెడు ఠీవి నా ధర్మరాజు దనరు. 46 


సీ, చెవిచెంతం (గ్రూర ద్విజిహ్వ కోటులగూర్చి బ్రహ్మ హింసనబుద్ధిం బ్రబలండేని 
దుర్వర్న భూమి భృత్మూటంబులను గూడి యుగ్రుండై ప్రజం ద్రుంపకుండె నేని 
పజచు వాహినిగూడి పొరుషంబజిచెడి తిప్పలంబడి తూలి తిరుగందేని 
విసము కుత్తుకంబట్టీ వేడి చూపొదవంగ ధర్మ విఘాతియై తనరందేని 


గీ. యభవునకు రాజశేఖరుం డనెడు పేరు 
తగుంగద యటంచుం గవి బుధోత్తములు సారెం 
దన మహారాజ శేఖరత్వము గణింపం . 
దనరెం జిరభోగ సురరాజు ధర్మరాజు. ॥ 47 

గీ. ప్రాణికోటుల దండించు బాళియెటుంగం,డెపుడు మారకులగు బంట్ల నేలంబోడు 
గురు గదాన్వితుండై మూల గుంటుపడండు, నిర్మలాచార శీలుండౌ ధర్మరాజు. 48 
గీ ఆ మహీపాలమౌళికి భీమ విజయ 
నకుల సహదేవు లనంగ నున్నత బలాధ్యు 
లభఖిల బుధ బంధు రక్షణోపాయ విదులు 
, నలువు రనుజన్ములశ్రాంత నయులు గలరు. 49 


క. ఆ నలువురు తమ్ములు దన,యానతి దప్పక సమస్త హరిదంత ధరి 
త్రీనాథ సమితి గెలిచి య,హీన పదార్థములు దెచ్చి యియ్యంగ నెమ్మిన్‌. 50 


సీ, హారిప్రభాపూర హీర సోపానంబు నీలజాలక జాల లాలితంబు 
, వైదూర్య విరచిత వలభికా నికరంబు విద్రుమస్తంభ ్రవిస్తరంబు 
ఘనతర పుష్యరాగ ద్వారబంధంబు గోమేధికావృత కుట్టిమంబు 
విమల గారుత్మత వేదికా రుచిరంబు పద్మరాగ కవాట బంధురంబు 
గీ స్వచ్చ ముక్తాఫలచ్చటాచ్భాదనంబు 
నగుచు వెలుంగు సభాగృహాభ్యంతరమున 
సకల బుధ బాంధ వామాత్య సహితుం డగుచు 
గడంక నొకనాడు పేరోలగమున నుండి. 51 


గీ తన పురోహితుండైన ధౌమ్యునియనుంగు, ననుజు కొమరుని సకల విద్యావిశార 
దుని విశారదునీక్షించి యనుపమాన,మృదుమధుర వాక్సుధాధారలొదవంబలికె. 52 


క, ధరణీసుర ద్వారకపురి, కరిగి జనార్దనుని గాంచి యంది సేమం 
బరసి నిరాతంక గతిన్‌, సరగున రమ్మనుచు సెలవొసంగిన యంతన్‌. 58 


మ.చని యాభూమి బుధుండు గాంచె నెదురన్‌ సంప్రీత చేతస్ముండై 
ఘన గంభీర జలాంతరాళ చలదుగ్ర గ్రాహ నక్రోదమున్‌ 
ఖనటద్భూరి రుళంరుళారవ వలత్కల్లోల నిర్నిద్రమున్‌ . 
జన హృద్యాపర దిక్సృముద్రము సరిత్సంయోగ నిశ్ళిద్రమున్‌, ర్‌4 
. ఘనుల కపార జీవనమొసంగెడు దాత మర్యాద దప్పని మాన ఘనుడు 
బహుతర కవిరాజ పాలనశీలుండు సతత మహోన్నత చక్రవర్తి 
యురు మహీభృత్మోటి కునికిపట్టగు మేటి మణికంకణోర్మికా మానితుండు 
వర్థమానానంత వాహినీ సహితుండు భువనాభిరామ విస్ఫురిత కీర్తి 


రసా 


14 కూచిమంచి జగ్గకవి 


గయీ రసాధీశ్వరుండాత్మ నెన్న బాడ,బాశ్రయుండగుటేమి చోద్యంబటంచు 
నెంచుచు ధరామరోత్తముందేగి భవ్య, సరణి నల్లన ద్వారకాపురము జేరి. ర్‌ర్‌ 

సీ, వలపు గొజ్జంగి నీటి సెలయేటి గమిదాంటి ఘనసార కదలికా వనులు గడచి 
చలువ చెంగలువ బావుల క్రేవవిహరించి దాకంజందిరి చాల్పు దరుల నిలిచి 
బలితంపు నెత్తమ్మి కొలంకుల కడడాసి పొదలు క్రొవ్విరి మల్లె పొదలు దరిసి 
గుజ్జు లేమావి మ్రంకుల నీడ వసియించి గున్న సంపెంగతోంట గుంపు లొరసి . 


గి. పారిజాత మహాపాదపచ్చటా ని,రంతరోద్యాన వాటికాభ్యంతరేందు 
కాంతమణిపీఠికాగ్ర భాగములమెలంగి, ద్వారకాపుర ఘంటాపథమునంజనుచు. 56 


సీ, కనక నిర్మిత శతాంగములు నిరీక్షించి యల మేరు శిఖరంబులని తలంచు 
మత్త ద్విరదరాజ మండలంబులు చూచి యంజనాహార్యంబు లనుచు నెంచుం 
జం(ద్రకాంతోపల సౌధముల్‌ గనుంగొని హరగిరి కూటంబులని గణించు 
బహుళ సమున్నత ప్రాకారములు గాంచి ఘనచక్రవాళాడ్రు లనుచు నెన్ను 
గీ. దివ్య మాణిక్య దీప్తి దేదీప్యమాన 
దేవతాగార గోపురాదికము లరసి 
రోహణ క్ష్మాధరములని యూహసేయుం 
(బ్రవిమలానంద హృదయుండై బ్రాహ్మణుండు. 57 


గీ. అట్లు పురవీథింజని మురహరుని నగరు, చొచ్చి మోసలనిల్చి యచ్చోట నొక్క 
చారు నీక్షించి తనరాక శౌరికెటుంగం,జెప్పుమని పంప నతండేగునప్పు డవల. 58 


సీ, బహురత్న దీప ప్రభాభాసమానంబు కనక పంజర శారికా శుకంబు 
పటుతర రతిబంధ బంధుర ప్రతిమంబు గోమేధికోజ్జ్వలత్కుట్టిమంబు 
ధళధళత్కాంతి నిర్మల తరాదర్శంబు కస్తూరికా గంధ గంధిలంబు 
ఘనవీటికా పేటికాజాల రమ్యంబు హిమవారి పూరిత హేమకలశ 


గీ మతుల సౌరభ్య సంవాసితా(భ్ర పారి,జాత భూజాత కుసుమ సంఘాత రచిత 
హారి శృంగార మహితశయ్యాతలంబు, నగుచు సొగసీను కేళీగ్భృహాంతరమున. 59 


చ, జిగిబిగి పట్టుపట్టె నునుజీని తలాడయుం బ్రక్కదిండ్లు సొం 
పగు విరిపాన్పు పూసురటి యాకు మడుంగు లొసంగుచుం గడున్‌ 
సొగసులు గుల్కు కుందనపు సూత్రపు బొమ్మలు గ్రాల లీల మే 
ల్పగడపుం గోళ్ళ దోమతెర బంగరు మంచము మీంద వేడుకన్‌. 60 

సీ. కనక కంకణ రుణత్కారంబు వెలయంగ భోజకన్యక పదాంబుజము లొత్త 
నిద్దంపు తెలి మించుటద్దంబు కైంబూని నిలిచి సాత్రాజితి నీడ చూపం 
జరణ మంజీర నిఃస్వనములు చెలంగ జాంబవతి మాణిక్య చామరము వీవ 
బెడంగు క్రొందెలియాకు మడుపులు గొని మిత్రవింద నుగ్గపురంపు విడెమొసంగ 


గీ. లీల భద్ర సుదంత కాళింది లక్షణయును మొదలగు వరపద్మ నయనలూండి 
గములుగావింప సుఖగోష్టింగ్రాలుచుండెం, బృథుయశఃస్ఫూర్తి గోపాలకృష్ణమూర్తి. 61 
గీ. అపుడు చారుడు హరిచెంతకరిగిమొక్కి దేవ పాండవులనుప భూదేవుండొకండు 
' వచ్చి మిముదర్శనముసేయ నిచ్చంగోరి,యోర్మిదనరార మొగసాల నున్నవాండు. 62 


క. అని విన్నవించుటయు న,వ్వనజ దళేక్షణుండు శయ్య వైళము డిగి స 

య్యన భూసురవరు చెంతకుం, జని వినయం బెనయ (మొక్కి సరసత మీజన్‌. 63 
ఉ. ఆ మహినిర్ణరాన్వయ సుధార్జవ పూర్ణ విభావరీ చరున్‌ 

(బ్రేమ మెలర్చం దోడుకొని పెంపలరం దన దివ్య కేళికా 

ధామము సొచ్చి యచ్చట నితాంత హరిన్మణి భద్రపీఠికం 

దామరసాయతాక్షుండు ముదంబున నిల్పి సపర్యలిచ్చుచున్‌. 64 
_ క. విప్రవర పాండుసుతు లిం, ద్రప్రస్థ పురంబునందుం బ్రాభవలీలన్‌ 

సుప్రీతి నున్న వారలె, క్షిప్రంబున మాకుం దెలియ జెప్పంగ వలయున్‌, 65 
ఉ. సేమమె ప్రాజ్బగాస్తనగ సేతు హిమాచల మధ్యభాగ భా 

గ్ఫూమితలేం[ద్ర మస్తక విభూషణ దివ్య సరోజ రాగ ర 

త్నామల దీప్తి దీపిత పదాంబు రుహాభిగతాభి యాతికిన్‌ 


సామజ ఘోటకప్రముఖ సాంద్ర విభూతికి ధర్మసూతికిన్‌. 66 
క. సామజ హయ రథ భట ము,ఖ్యామిత చతురంగ బల సమన్విత రిపురా 

దృీమునకున్‌ భీమునకున్‌, సేమంబు గదయ్య విప్రశేఖర చెపుమా. 67 
క. దుర్జన రిపురార్భయద మ, హోర్టిత విక్రముడు నృపజనోత్తముండు నయో 

పార్టిత విమల యశుండ,య్యర్షునునకు గుశలమే ధరామర వర్యా, 68 


క. కుల కుధర సదృశ ధృతి భా,క్కులకు మహా శిశిర కిరణకుల జలధి శశాం 
కులకుం బ్రతాపార్ములకు న,కుల సహదేవులకు మిగులం గుశలంబు గదా. 69 
క. కాంతాజన రత్నము ల,శ్రాంత మహా ధర్మమతులు జననుత చరితల్‌ 
కుంతీ ద్రుపద తనూజలు, సంతసమున నున్నవారె జగతీ దివిజా. 70 

గీ. నావుడు విశారదుండు వల్కె నలిన నయన 
తావకీన కటాక్ష వీక్షావిశేష 
మహిమ నచ్చోట వారు సేమమున నుండి 
మిమ్ము నరయంగ నిటకుం బంపించినారు. 
క. నీ వనితలకును నీకున్‌, రేవతికిని హలికి రోహిణికి దేవకికిం 
బావన గుణుండగు నవ్వసు,దేవునకున్‌ భావుకంబె త్రిదశేంద్ర నుతా, 


ఆ. నారదాది మౌని నాయకుల్‌ గనలేని, నిన్నుంజూడం గంటి నేండు సకల 


పాపములు నశించె భాగ్యరేఖ లభించె, సంతసించె మది యనంత రూప. 


క, నీ మహిమ మెన్నం దరమె పి,తామహ సుత్రామ శైల తనయాధిప ము 
ఖ్యామర వరులకునైనం, దామరస దళాయతాక్ష దనుజ విపక్షా. 


వ. అని మజియు నిట్లని వినుతింపం దొడంగె. 


ర. జయ రమా కుచకుంభ కుంకుమ సాంకవాంకిత నిజ భుజాంతర 
భయద వక్ర నిరుద్ధ యూధప పాలనాతి కృపా నిరంతర 
నంద గోప కుమార సనక సనందనాది మునీంద్ర పూజిత 
మందరోద్ధరణైక కారణ మాననీయ యశో విరాజిత 
భోజకన్యా విమల హృదయాంభోజ మత్త మిళింద నాయక 
రాజమాన మహా తపోధన రాజ శశ్వ దభీష్ట దాయక 
రాధికా మధురాధ రామృత రస ర్సురీ పరిపాన కౌశల 
సాధు సజ్జన సముదయావన సార కరుణా పూర పేశల 
భానుకోటి విభావిభాసిత భవ్య కౌస్తుభ మణి విభూషణ 
ధేనుకాసుర దర్ప హరణ సుధీజన ప్రియ మృదుల భాషణ 
సతత వితత పిచండ మండిత సరసిజాత భవాండ మండల 
అతుల పంకజ రాగ మణిమయ హారి నూతన మకర కుండల 
మకర కేతన దర్పణ ప్రతిమాన మానిత మృదు కపోలక 
వికట శకట ఖరాదికాసుర వీర ఘోరస్మయ విభాళక 
వల్లవీ పరిరంభ సంభ్రమ వర్థమాన సమగ్ర కౌతుక 
మల్లయుద్ధ కళా విజృంభణ మధిత చాణూరాది ఘాతుక 
లోకనాయక సత్యభామాలోల నీలా హృదయ రంజన 

- భీకరాహవ రంగ రంగత్సృధుబలాన్విత రిపు విభంజన 


71 


72 


73 


74 
75 

నిరుపమాన విహార నవ నవనీత చౌర్య కళా విశారద 
హరిహయాశ్ళ విభానిభా కలితాంగ రుగ్దిత నీల నీరద 

మదన కోటి విలాస భాసుర మాలినీ మృదు హృదయ తస్మర 
త్రిదశ పరివృఢ విభవ జాంబవతీ సతీ వదనాబ్ద భాస్కర 
కాళియాహి ఫణోపరిస్థల కల్పితాసమ లాస్య ఖేలన 

నీల పరిధాన ప్రియానుజ నిత్య సజ్జన భక్త పాలన 

దేవ దేవ మహేశ కేశవ దేవకీ వసుదేవ నందన 

పావనాంగ విలిప్త దివ్య జవాదికా మృగనాభి చందన 

దివ్య పరిమళ మిళిత యమునా తీర నీపవన ప్రచారణ 

భవ్య నిజ చరణాబ్ద సేవక పటల దుషత భయ నివారణ 
వాసుదేవ ముకుంద మాధవ వరద నారాయణ జనార్దన 
వాసవార్చిత కృష్ణ మురహర వనజనాభ సురారి మర్దన 
ధరణిధర ధర విపుల బాహాంతర నిరంతర విలసదిందిర 
తరణి హిమకర నయన దామోదర మహా వైకుంఠ మందిర. 76 


వ. అని వినుతించి వెండియు నిట్లనియె. 77 


గీ. దానవాంతక వినుము నీ మేనమజంది, యర్జునుండు మిమ్ము దర్శింప నాత్మంగోరి 
యొరిమనువ్విళులూరుచు నున్నవాండు, వచ్చునతండింతలోన నీవంక కెలమి. 78 


క. గోత్రారి ముద్దు కొమరుండు, శత్రునిషూదనుం డపార సౌందర్య కళా 
గాత్రుండు మీ కృపకాతండు, పాత్రుండు గదయ్య పరమ పావన చరితా. 79 


క. నరనారాయణులను ముని,వరు లిపుడర్జునుండు నీవు వసుధా తలముం 
బరిపాలించుట కొజకీ, కరణిం బ్రభవించినారు కద యదు తిలకా. 80 


ఆ. అనిన సంతసిల్లి హరి యమ్మహీసుర, వరున కమిత దివ్య వసన కనక 
మణి విభూషణాది మహిత సువస్తువుల్‌, చాలనొసంగి సెలవాసంగుటయును. 81 


క. ముప్పితీగొను కౌతుకమున, నుప్పొంగుచు ధారుణీ సురోత్తముం డచటన్‌ 
గుప్పున దరలి సుఖోన్నతి, దప్పక తన మొదలి రాజధానికిం జనియెన్‌. 82 


వ. చని తనరాక కెదురు చూచుచున్న ధర్మరాజుం బొడంగాంచి యిట్లనియె. 83 


క. మనుజేంద్ర నీదు పంపునం, బనిపూని రయంబ ద్వారవతి కేగి ముదం 
బున నందొక దివ్య నికేేతనమున శృంగారలీలం దళుకొత్తంగన్‌. 84 

సీ, అలతి చెందొగ విందునందుం గందును బోలె నొసల కస్తురి రేక పసంబొసంగం 
దజిమొగుల్‌ తెగయందు మెజంగుదీంంయుంబోలి మేనబింగరుశాలు మెజంగులీన 
తొలిమల తుదయందు నలిన బంధుండువోలెందల మణిమకుటంబు చెలువుమీజ 
రత్నవేదిక యందు రంగవల్లులు వోలె నెద ముత్తియపుం బేరు లెమ్మె నెజప 
గీ కటక కంకణ ముద్రికా కనకకుండ, లాద్యలంకారములు తద్ద హరువు చూప 
సత్యభామాది పట్టంపు సతులంగూడి, యొజపు రాణింప శుభలీల నున్నవాని. 85 
సీ, తెలిదమ్మి జేకులం దెగడు కన్నులవానిం దొగవిందునగు ముద్దు మొగమువాని 
మించుటద్దము మించు మెజంగుంజెక్కులవానిం గొదమతేంటుల గిబ్బుకురులవాని 
చిగురుటాకులంబోలు చేయి దమ్ములవాని గురు కవాటము గేరు నురమువాని 
గజతుండముల నెన్ను భుజదండములవాని బింబోపమా నాధరంబు వాని 
గీ. నవ్య చంపక ముకులాభ నాసవాని, కంబు నీకాశ రుచిర గళంబువాని 
హరిహయ శిలాకలాప దేహంబువాని, భావజ విలాసు శ్రీకృష్ణ దేవుంగంటి. 86 
వ. అట్లు గనుంగొని సముచిత ప్రకారంబున. "87 
గీ. ఎలమి నతనికి మీసేమమెటుంగంజెప్పి, యతని సేమంబు దిటముగ నరసి దివ్య 
వసన మణిభూషణాదులవ్వనజనాభు, చేతంగొనివచ్చినాండ మీచెంతకిపుడు. 88 
క. ఓ టేండ వినుము నెయ్యము, మీజంగ నయ్యదు విభుండు మీసేమము వే . 
మాటు వెడందగ నడుగుచు, వేజటొండు తలంపులేక వినియెం జుమ్మీ. . 89 
ఆ. అనిన నుత్సహించి యానృపాలాగ్రణి, యతనిం గారవించి యనుచుటయు ర 
యంబ యద్ధరామరా[గ్ర గణ్యుండు దన, సదనమునకు సంతసమునంజనియె. 90 
వ. అని శౌనకాది మహర్షులకు రౌమహర్షిణి యెజింగించిన వారలతని నవ్వలి కథా 
విధానంబెట్లని యడుగుటయును. 91 
మ.యమునా తీర నికుంజ సంజ వన నిత్యానంద కృద్రాధికా 
రమణీ పీన పయోధర ద్వయ పరీరంభ ప్రసక్తాభ కుం 
కుమ పాటీర మృగీ మదోల్లసిత వక్షోభాగ దాక్షాయణీ 
రమణాంభోజ భవామరేంద్ర వినుత ప్రాజ్య ప్రభావోదయా. 92 
_ క. అరి పృతనా సమవర్తీ, సుర సముదయ చక్రవర్తి సుగుణ స్ఫూర్తీ 
శరదంబుద నిభ కీర్తీ, పరిహృత భువనార్తి పతిత పావన మూర్తీ, 93 

మాలినీ. సజల జలద నీలా శాత కుంభోరు చేలా 
త్రిజగ దవన శీలా దీన మందార సాలా . 
కుజన కుల విభాళా గోపికా కేళి లోలా 
వృజిన హరణ మూలా వేణు గానైక లీలా. 


. ఇది శ్రీమజ్ఞగన్నాయకదేవ దివ్యకృపానిరీక్షణ సంలబ్ధ సారకవితావిచిత్ర 
కౌండిన్య నగోత్ర పవిత్ర కూచిమంచి గంగనామాత్య పుత్ర 
సకల విద్వజ్ఞనవిధేయ జగన్నాథ నామధేయ 
ప్రణీతంబైన నుభద్రావరిణయంబను 
శృంగారరన (వ్రబంధంబునందుం 
బ్రభమాశ్వానము 

ద్వితీయాశ్వాసము 


- శ్రీమత్పురుషోత్తమ పుర, ధామ సమిద్భీమ దనుజ దర్పవిరామా 
ధీమజ్జన నుత సుగుణో, ద్దామ జగన్నాథ నామ దైవలలామా. క్షే 

_ వ. అవధరింపుము శౌనకాది మహర్షులకు రౌమహర్షణి యిట్లని చెప్పందొడంగె నట్లు 

విశారదుండు ధర్మరాజు చేత ననుజ్ఞాతుండై తన గృహంబున కరిగి మఖునాండు 


-' సవ్యసాచి కడకుంజని మంతనంబున నతనితో నిట్లనియె. 2 
ఆ. పార్థ ధర్మజుండు పనుప ద్వారక కేగి, భూరితేజుండైన శౌరిం గాంచి 
వారి సేమమెల్ల నారసి పిదప మీ, సేమమెల్ల నెటుంగ జెప్పుటయును. . 8 


వ. అమ్మహా ప్రభుం డమందానంద కందళిత హృదయారవిందుండై యనేక ధన కనక. 
మణి భూషణాంబరాదికంబులు నాకొసంగి పుత్తెంచిన వచ్చి ధర్మరాజున కా కుశల . 
వృత్తాంతం బెటింగించితి నింక నొక్క విశేషం బెటింగించెద నాకర్ణింపుము. 4 


క. ఆ కృష్ణప్రభు సోదరి, రాకా మిహికాక రాభిరామానన భూ 


లోకాతీత గుణాన్విత, ప్రాకట రుచి నలరుం గద సుభద్ర యనంగన్‌. ర్‌ 
క. రాజకుల తిలక వినుమా, రాజముఖీ మణినిం బొగడ రాదింతయు నా 
రాజీవ భవులకైనను, రాజీవభవునకు నైన రాజస లీలన్‌. 6 


సీ. చిలుకల కొల్కి ముద్దులగుమ్మ వన్నెల గని యపరంజి బంగరు సలాక 
తలిరుజొంపపు మావి వలిగప్పురపు దిమ్మ కులుకు మిటారి రంగుల కొటారు 
వలపుగస్తురి లప్ప తొలుకరి క్రొమ్మించు కమ్మగొజ్జెంగ బంతి తమ్మి కొలను 
తళుకు వజ్రపుబొమ్మ తెలుముత్తియపు గోవ పగడపుదీవ సోయగపు వాంక 
గీ కడిది వెన్నెలనిగ్గు చెంగలువ బావి, చికిలి క్రొమ్మించు టద్దంబు పికిలిచెండు 
నాగ నలరారు నయ్యెలనాంగ బాగు, పొగడ నలవియె వేనోళ్ళ ప్రోడకైన. 7 
ఉ. దాని ఘనాఘన ద్యుతి వితాన సదృక్కబరీ మరీచికిన్‌ 
దాని ధళత్తళ త్తనులతాతి తతాభినుత ప్రభాళికిన్‌ 
దాని ధగద్ధగద్రుచి నితాంత విరాజ కపోల పాలికిన్‌ 
మానవనాథ యెట్టి దృఢమానసులైనం జలింప కుందురే. 8 

మ.రతిరాజోజ్వల మోహనాస్త్రము రమారామా తనూజాత సం 
చిత లోకాద్భుత జీవనౌషధము రాజీవాంశుగారామ సం 
స్థిత దివ్య ప్రసవాభ సౌరభ మిళద్దేవద్రురాజం బహా 
శతపత్రాయత చారు నేత్రం బొగడన్‌ శక్యంబె యెవ్వారికిన్‌. 9 
గీ, సరసిజాతాక్షి కీల్దడ చక్రికైన, నంబుధరవేణి లేంగౌను హరికి నైన 
ముగుదముద్దుమొగంబు సోమునకునైన,గణుతియొనరింప శక్యంబుగాదుసుమ్మి. 10 


- సీ సకియ ముద్దుమొగంబు చంద్రబింబమెసుమీ నెజిద్భక్చకోరముల్‌ నిలిచియుండె 
, తరుణి చన్గుబ్బలు తమ్మిమొగ్గలె సుమీ చూచుక భ్రమరముల్‌ సొంపు నెజసె 
వనజాక్షి పొక్కిలి వల్మీకమె సుమీ రోమలతా భోగి రూఢిజాగె 
బాలికామణి వేణి నీలాంబుదమె సుమీ శృంగార రసవృష్టి చిలుకందొడంగె 


గీ. నహహ మనుజేశ యత్తలిరాకుబోండి, సారసౌందర్యమమర భుజంగ యక్ష 
గరుడ గంధర్వ కిన్నరాంగనలకైన, ఖచర వరవర్ణినులకైనం గలదె చెపుమ. 11 


క, నడమందము సైకపు నె,న్నడుమందము తేటిదాటునకు దీటగు కీ 
ల్దడ చందము తద్దయు నె,వ్వడజిందము దెగడు గళము వజలుంజెలికిన్‌. 12 


సీ. చంద్ర విస్ఫురణంబు సన్నగిల్లంగంజేయు నెలంత నవ్వును మేను నెమ్మొగంబు 
సారంగములం దిరస్మారంబుగావించు మెలంతచూపులు నడల్‌ మెటుంగుందురుము 
చక్రంబులను భంగసరణి (గ్రిం దొనరించుం బొలంతి గుబ్బలు కటి పొక్కిలియును 
హీరంబులం గరంబు నీసడింపగం జూచుం గలికి పల్‌చాలును గౌను నాటు 


గీ. నవనినాయక యా భువనాద్భుతాభి,నవ విలాస కళా సమున్నతి దనర్చు 
చెలువ నరుదుగ నిరుదుగ తలలుగలుగు, వలంతికైనను గణుతింప నలవిగాదు. 18 


శా.బెరా సౌరలరారు కొప్పు చెలి కొప్పారుం బయోభృత్సునా 
సీర ప్రస్తర శైవల భ్రమరికా శ్రీలన్‌ విడంబించి మ 
జ్ఞారే సారె విసార సారస తటిత్సారంగ భృంగాంగ భూ 
నారాచోత్సల కైరవోత్మరము నెన్నంజాలు దృగ్జాలముల్‌. 14 


గీ. కమల మయ్యింతి ముద్దుమొగంబుం దొడరెం 
గెలువం జాలక రేకెత్తి దళము లెల్ల 
విచ్చుటయు నీరజంబయి పిచ్చలించి 
తరుణి యడుగులు వట్టుక తరలకుండె. 15 

ఉ. చందురు నందుం గందు జలజాతములందు రజోవికారముం 
జెందంగ ముద్దొనర్చి సరసీరుహ గర్భుండు లోంగృశించి యా 
నింద మఖల్చుకోం దలచి నేరుపుతో నకలంకమైన యా 
సుందరి ముద్దు నెమ్మొగము చోద్యముగా సృజియింపంబోల్‌ జుమీ. 16 
సీ, ఉవిద కన్సొమలకు నోడి సింగిణి విండ్లు వడివంగి శరమూని యడలంజొచ్చె 
సకియ నాసకునోడి సంపెంగ పూమొగ్గ విచ్చుమొగ్గెపోయె గచ్చుదరిగి ' 
చేడె పల్వరుసకు నోడి వజ్రపు జాలు పుడమి నదృశ్యమై యడంగియుండె 
యువతి కెమ్మోవికి నోడి తామర కెంపు బిట్టుత్రాసంబూని చట్టు పడియె 
గీ. జలజముఖి వీనులకునోడి చక్కిలములు, పలుదెజంగుల సడింగన బడంగ నలింగె 
లోనుపడియుండె నయ్యారె లోకులెబుంగ,నధిప చెలిసోయగంబెన్న నలవిగాదు. 17 
క. ముకురాభ వదన చెక్కులు, ముకురంబులం గరము దవిలి మూయంగం జేయున్‌ 
సకియ గళముదరముల ను,త్సుకుత మెయిం దెల్ల పుచ్చి సుడివడిం జేయన్‌. 18 
గి. రతి మనోభవ కేలికారామపూత 


లతలు సతిబాహువులు కిసలములు పాణు 

లసమ సాయక కాసారబిసము లతివ 

భుజము లంభోజములు శయంబులు నృపాల, " : 19 
క, చెండ్లున్‌ మేలిమి బంగరు, గిండ్లున్‌ గజనిమ్మ పండ్లు గీర్తింపంగ బల్‌ 

గుండ్లున్‌ వనితామణి పా,లిండ్లకు సరిగావు గద మహీవర తిలకా. . 20 


ఉ. పొక్కిలి కల్లునన్‌ వెడలి పొంకపుం గెంజిగురాకు మోవి ను 

నక్కెర లప్పకై సరవి జాగి పథంబున నున్న గుబ్బ చ 

న్లక్కవదోయిం గాంచి చనంజాలక నిల్చిన చీమచాలు నాం 

జక్కెర బొమ్మ యారు విలసద్దతి మీటు ధరా పురందరా. 21 
ఉ. నిద్దపు జాలువా పసిండి నిగ్గుల నెమ్మెయి తమ్మి కెంపుల 

న్ముద్దు జొకారపుం దొగరు మోవి మదావళ కుంభ పాళిచేం 

దద్ద బెడంగు జన్గవయుం దానొనరించి విధాత యద్దిరా 

దద్దెర మెల్లం గూర్చి వనితామణి నెన్నడు మెట్లానర్చెనో. 22 


క. జలధి తరంగావళు ల, ప్పొలంతుక వళులను జయింపంబూని జడత్వం 
బలరారె నెగసి పడుచుం, బలుమారు గడంగి భంగపడి యడంగెంజుమీ. 23 

సీ, కలకంఠ శుక శారికల ఢాకలకు లోగు కొదమ తుమ్మెద చాల్పు రొదకు వీగు 
వలినాలి గాడ్పుబోందల సోకులకుందూలుం జలువ చెంగలువ తావులకు సోలుం 
గలువ యనుంగు వెన్నెల కాకలకుం దారు వలపు బన్నీటిదాంకలకుం దారుం 
దలిరుగ మావి మోంకలకు బెగ్గిలి కుందుం దెలిగప్పురపు బూది కళుకు జెందు 


గి నాతతస్ఫీత బలమనోజాత శాత, చూత జలజాత విశిఖ సంఘాత ఖాత 
యాతనాధూత చేతోంబుజాతుందగుచు,భూతలాధీశుందిడుమలంబొరలుచుండు. 39 


మ.వడియున్‌ బ్రాసము నుజ్జగించి కపట వ్యాపార మేపార నె 
ప్పుడుం గీడౌ నపశబ్దముల్‌ పలుకుచున్‌ భూరి ప్రియాలంకృతుల్‌ 
సడలంజేసి పదార్థ వాంఛ యొక పజ్జన్‌ లేక దుర్లక్షణం 
బడరం గాకవి రీతినుండె మతిలే కచ్చో సభాదూరుండదై. 40 


క. ఇవ్విధమునం గవ్వడి యా, జవ్వనిపైం దలంపు నిలిపి జాలియొసంగం 
బువ్వు విలుకాని బాధలం, గ్రొవ్విరి లోలోనం గంది కుందుచునుండెన్‌. 41 


గీ అక్కడ సుభద్రయును దమ యన్నమోల, నక్కజంబుగ విజయుని చక్కందనము 
విఫప్రపుంగవుందెటింగింప వినిమనమున,నాశుభాకారు వరియించు నాసందవిలి. 42 


ఉ. ఎన్నండు చూతునేను ద్రిదశేంద్ర కుమార రమాకుమారులం 
గిన్నర రాట్కుమారునిం బ్రికృష్ణ మనోహర రూప రేఖచే 
బన్నము నొందం జేయందగు భవ్యతరాకృతి వాని నిద్దపుం 
బున్నమ చందమా మనగం బూను ముఖాబ్దిము వానిం గవ్వడిన్‌. 43 


శా.ఆ రాజన్య శిరోవతంసము సముద్యక్రీతి నన్‌ గౌంగిటన్‌ 
గారామారంగం గూర్చి పేర్చు నెలమిం గందర్చ కేళీకళా 
ధౌరంధర్యము మీ నేలుకొన సద్యస్సాఖ్య లీలాపయః 
పారావారము నందు దేలెడు మహా భాగ్యంబు నాకబ్బునే. 44 


ఉ. ఆరయ నాదు దివ్య మణిహార మహా రజత ప్రసక్త భూ 
షా రుచిరాంబరాదులును సార పటీర తుషార నీర కా 
శ్మీర మృగీమదాగరులుం జిత్ర నికేతన వీటికాదులుం 
గోరంగ నేల యా నృపతి కుంజరు నెయ్యము గల్గకుండినన్‌. 45 


క. ఎన్నండిటు వచ్చు నర్జునుం, డెన్నండు ననుం బెండ్లియాడు నింపొదవంగ న 
న్నెన్నండు కౌంగిటం జేరుచు, నెన్నండు నాకోర్కి దీర నెనసి సుఖింతున్‌. 46 


~ 


26 కూచిమంచి జగ్గకవి 


ఉ. ఆ లలనా మనోజుండు సమాదర లీలల నాగళంబునన్‌ 
మేలిమి తాళిబొట్టు రహిమీఅంగం గట్టి సుపాణి ముత్తెపుం 
(బ్రాలు శిరంబుపై సురుచిరంబుగ నించిన యేని గట్టురా 
చూలికి నోలిం బూజలిడి జోత లొనర్చి కడంకం గొల్బెదన్‌. ' 47 


ఉ. అద్దిర నాకు వాని నెనరబ్బక యున్నం గడింది జాలిలో 
దద్ద వెడందయై పొదవి దర్పక బాణ పరంపరార్తిగే 
నెద్దాసంగుల్‌ ఘటిల్లునొ మహీజను లేమని యెంతురో కదే 
సుద్దులకేమి తమ్మిపువు చూలి తలంపెటులున్నదో కదే. 48 


ఉ. అవ్విభు చెంతకేగి వినయంబున నా తెజంగెల్లం దెల్పి రా 
నెవ్వరి వేండుకొందు నటులేగి యనుంగులు విన్నవించినన్‌ 
నవ్వుల బెట్టి యయ్యవని నాయకుండెగ్గుగ నెంచునేమొ కా 
దవ్వుల వార్తలేడ వనితామణు లేడ బెడంద లేటికిన్‌, 49 


సీ, ప్రియమార్గ మలరార బిరబిర నచటికా నేలవేల్పుల పెద్ద యేల వచ్చె 
వచ్చి యచ్చెజువుగా విచ్చలవిడి నా సురేంద్రసూతి యొయార మేల తెలిపెం 
దెలిపిన నలరి యెంతే కూర్మి మెరయ నా హృదయ మాతని మీంద నేల తవిలెం 
దవిలిన తెజంగు మంతనమున నొరులకు నెజింగింపంబోవ సిగ్గేల పొడమె 


గీ. పొడముగాకేమి యమ్మేటి పొందు నాకు 
గలుగు కొజకెట్టి మున్నజికల మెలంగిన 
మెలంగందగుం గాక యహహ యీ వలపు నిలుప 
నలవియె యటంచు మణీయు నన్నలిన నయన. 50 


మ.కలయంగోరుం గవుంగిలింప దివురుం గాసిల్లుం గన్మూయు బె 

గ్లిలుం గెంగేల్‌ నునుంజెక్కు నందిడు దిశల్‌ గ్రేగంట నీక్షించు వె 

ల్వెలంబోవున్‌ బయలాలకించు వగచున్‌ వేసారు దూపిల్లు నౌం 

దలయూంచుం బలవించు నుస్సురను వంతంగుందు నెంతేనియున్‌. 51 
క. అద్దము గన్గొని నొసలన్‌, దిద్దదు కస్తూరి రేఖ తినదన్నంబే 

కొద్దిగ నేనియుం గంటికి, నిద్దుర గానదు విడెంబు నెరిగొన దెపుడున్‌. ర్‌2 

చ. చిలుకలం గొట్టు నెచ్చెలులు చెంతకు వచ్చినం దిట్టు నూరకే 
కిలకిల నవ్వు నంచలను గించు కరంబున రువ్వు శారికల్‌ 
పలికినం గుందుం దుమ్మెదల పాటలకుం దిగులొందు నద్దిరా 
చిలుకల కొల్కి యబ్బురపుం జిత్త వికారము లెన్నం జిత్రముల్‌. 53 
సీ, కలంగు మత్తమయూర కలహంసకా కీర కలకంఠ కంఠ హుంకారములకు 
మలంగు నానాసూన మకరంద రసపాన ధావన్మధువ్రతా రావములకుం 
దలంకుం జందన శైల తట సమాగత బాల మంద గంధానిలా స్పందములకు 
నులుకు శీతమయూఖ విలసిత కిరణౌఘ సాంద్ర చంద్రాతపా సారములకు 


గీ తలంగు నుద్దండ పటుగజా దండనిహిత, చండ్రపుంద్రేక్షు కోదండదండ గళిత 
రతిమనోహర ఘోరనారాచములకు, మిగులమదినోడి యమ్ముద్దుచిగురుంబోండి. 54 


క. అటులర్జునుండు సుభద్రయుం, బటుతర మోహాంధకార పరవశత మెయిం 

గటగటంబడుచుండిరి హృ, త్పుటముల నుద్వాహకాంక్ష పొరింబొరి జెరయన్‌. 55 
ఉ. అంతట నొక్కనాండొక ధరామర వర్యుని గోవు దస్మరుల్‌ 

సంతస మొప్పం దోలుకొని చయ్యన నేగిన నాతందెంతయున్‌ 

వంత గలంగి శీర్షమును వక్రము నుమ్మడి మోందుకొంచు న 

క్కుంతికుమారు మేడ కడం గుయ్యిడినన్‌ విని తత్తరంబునన్‌. 56 
ఆ. మేడ డిగ్గ నుఠికి క్రీడి విప్రుని డాసి, యతని మాటలెల్ల నాలకించి 

వెజపు మాన్చి పాండవేయాగ్రజుని మేడ, కేగి విల్లు నమ్ము లెలమిం గొనియె. 57 
మ.కొని యా చోరులం ద్రుంచి బ్రాహ్మణునకున్‌ గోవున్‌ సమర్పించి గొ 

బ్బున నేతెంచి కృతాంతు సూతికి నతుల్‌ పొల్పాజం గావించి తా 

మును నెయ్యంబునం జేసికొన్న నియమంబుం దెల్పి యొక్కొండు దా 


బనిమీఅన్‌ ధరణీ ప్రదక్షిణ మొనర్చం బోవం బ్రార్థించినన్‌. 58 
క, ధర్మ్శజుం దడర్జునుం గనుంగొని, నిర్మల మతిం బలికె నిట్టు నియమంబులు దు 
ష్మర్ములకుంగాక సదమల, ధర్మ విచారులకు నేల తత్వజ్ఞ నిధీ. 59 


ఆ. గో ప్రదక్షిణంబు సుప్రీతిం జేసిన, గోప్రదక్షిణం బగుం గదయ్య 

యట్లు సేయుమనిననతండు విన్నంబోయి, పలికె మృదులమధుర భాషణముల. 60 
ఆ. అన్న ధర్మరాజ మున్ను తీర్థాచర,ణంబు సేయు బుద్ధి నాకుం గలదు 

కార్య కారణములు గడునేకమయ్యె ని,త్తతిని దనకు దాని దైవగతిని. 61 


అ కూచిమంచి జగ్గకవి 


క. కావున దీర్ధాచరణము, గావించి రయంబ వత్తుం గ్రన్నన సెల వి 

మ్మా వలదని పలుకక యని, వేవేల విధముల మొక్కి వేండిన నతండున్‌. 62 
గీ. సమ్మదమునొంది యపుడు విశారదుండు,మొదలుగాంగల విప్రోత్తములను బరిజ 

నములగొందటిం దోడిడి సముచిత ప్ర,కారమునంబల్మి దీవించి కౌంగిలించి. 68 
క పొమ్మని యానతి యొసంగిన, నమ్మనుజాధీశ మణికి నభివాదనముల్‌ 

గ్రమ్మజ నొనరిచి బంధు జ,నమ్ములచే నాజ్ఞగొని మనంబలరారన్‌. 64 
క. కుంతికిని భీమసేనున, కెంతయు సద్భక్తి (మొక్కి యెలమిం గవలకున్‌ . 

సంతస మొదవంగం బలికి ని,జాంతఃపురి వెడలెం బరిజనాన్వితుండగుచున్‌. 65 
గీ. అవ్విధంబున ధర్మరాజానుమతిని, దగిన హితబంధు తైర్ధికోత్తముల తోడం 

గూడుకొని క్రీడి గడితంపు వేడుకలర, భూప్రదక్షిణ మొనరించు బుద్ధినరిగి. 66 
చ సురుచిర లీలం గన్గొనియె శోభన దివ్య సరోజ మాలికా 

పరిమళ లాభలోభ మదబంభర డింభ రవానుషంగ దు 

ర్భర దురితౌఘ భంగ నతిభాస్వర గాఢ తరంగ రంగ దీ 

శ్వర మకుటాగ్ర రంగ శుభ సంగను గంగం దగంగం జెంగటన్‌. 67 
క. కనుంగొని హర్షాద్భుతములు, మనమునం బెనంగొనంగ నికటమహియజాగిలి వం 

దనము లొనరించి మృదుకర, వనజంబులు మౌళింజేర్చి వడి నుతియించెన్‌. 68 
క. అంగజహర మకుటాంతర, రంగా విమలాంతరంగ రంగత్తుంగా 

భంగతరంగా వృతచ, కాంగా నతి సేతు నన్ను నరయుము గంగా. 69 
ఆ. అవ్వ నిన్ను దవ్వు దవ్వులం బొడంగన్న ముక్తి కల్గునంట యమోఘ భంగి 

నీట మునుంగు ఫలము నేనెజుంగను సుమీ, దివ్యతర తరంగ దివిజ గంగ. 70 
క. జ్వాలాభీలానల యుత, హాలాహల మారగించి హరుండటు సోలన్‌ 

నీ లలితామృత లేశము, మౌళి పయిం జిలికి యతని మనిచితివి గదా, 71 
శా.నీ తీర ద్రుమకోటరాంతర చరన్నీడోద్భవ శ్రేణులున్‌ 

నీ తోయాశ్రిత మత్స్య కచ్చపములు న్మించున్‌ నిజేజేం[ద్ర సం 

ఘాతారోకిత ఘంటికా ఘణఘణత్మారాతి భీతాహిత 

వ్రాతాంభోజ ముఖీ జనస్తుత మహా రాజన్యు కంటెన్‌ సతీ. 72 

శా.నీ నీరంబులం దోంగు మానవుండు నిర్నిద్ర ప్రభావంబునన్‌ 
నానా కల్మష కోటి మీటి దివిషాన్నారీ జనోపేతుండై 
యానంద ప్రద రత్న కీలిత విమానారూఢుండై స్వర్గ భో 
గానూన స్థితి నుల్లసిల్లుం గద గంగామంగళాంగీ మణీ. 73 
క. అని కొనియాడుచు నన్నది, మునుకలు గావించి దానముల విప్రతతిం 
దనియించి తత్తటంబున, ఘనతర మౌనమున జపము గావించు నెడన్‌ 74 


గి సరగ నచటి కులూచినాంబరగునొక్క యురగ కన్యక నెమ్మది నరుగుదెంచి 
నరుంగనుంగాొని తన్మనోహరవిలాస, విభ్రమములకుంగడు మనోవీధి యందు. 75 


ఉ. అబ్బురమొంది చంద్రుండొ జయంతుండొ కంతుండొ యవ్వసంతుండో 

లిబ్బుల రాచపాపండొ భళీ యితండారయం గాకయున్న నీ 

నిబ్బరపుం జగా సొగసు నెక్కొన నేర్చునె వీని టొమ్మునన్‌ 

గుబ్బలు గ్రుచ్చి హెచ్చరికం గ్రుమ్ము లతాంగిదె భాగ్యమెన్నంగన్‌. 76 
చ. తొగరు మెుంగు వాతెజయుం దోరపు క్రొవ్విరి దమ్మి టేకులన్‌ 

నగందగు కన్నుందోయి పులినంబుల గేరు పిజుందు నందమున్‌ 

సొగసులు గుల్ము పెన్నెరులు చొక్కపు ముద్దు మొగంబు గల్లు నీ 

జగమగనిం గనుంగొనిన చాన విరాళిం గలంగ కుండునే. 77 
ఉ. చక్కెర వింటిదంట నెకసక్కెము లాడు గదయ్య వీని మేన్‌ 

చక్కదనంబు నెన్నడుము సౌరు గలంచు గదయ్య సింగముం 

జెక్కుల పెక్కు తీరు పడంజేయుం గదయ్య మెలుంగు టద్దము 

న్మక్కువ వీని కౌంగిటం బెనంగెడు భాగ్యము నాకుం గల్లునే. 78 


ఆ. వీని మోవి తేనె లాని చెక్కుల ముద్దు, గొని మిటారి గబ్బిగుబ్బ గవ ను 
రమ్ము (గ్రుమ్మి నెమ్మి కమ్మవిల్ల్తుని కేళి, నెనయకున్న వయ సిదేల నాకు. 79 


క. అని మిగుల మున్నరికె నా,తని నెత్తుక వేగ బజచి తన కేళి గృహం 
బున నునిచిన నవ్విజయుండు, గనువిచ్చి కడంది మీఅం గని యుల్లమునన్‌. 80 


సీ, నవనవ కిసలయోన్నత రసాలమువోయి మినుకు బంగరుమేడ మెజయుటేమి 
యక్షుద్రమణి సైకతాగ్ర భాగము వోయి చలువ క్రొన్నన పాన్పు మలయుటేమి 
నిస్తంద్ర కల్లోల నికురంబములు వోయి రేరాచ రా మెట్లు గూరుటేమి 
పరిఫుల్ల జలజాత పరిమళంబులు వోయి కమ్మకస్తురి తావి గ్రమ్ముటేమి 

గీ యౌరనే మున్ను సురసరిత్తీర భూమి 
నున్న యది లేదొ కలగంటినో మరేమి 
మాయయో కాక యిది యంచు మజలిచూచు 
నవసరంబున నరిది యొయార మెనయ. 81 


చ. తలుకు పసిండి బొమ్మయొ సుధాకర రేఖయొ మించు దీవయో 
చిలుక పఠాణి తేజి దొరచేతి నిగారపు నిల్వుటద్దమో 
వెలగనరాని మానికమొ వెన్నెల తేటయొ నాందసర్చు లేం. 
గులుకు మిటారి నొక్క మదకుంజర గామినిం గాంచె జెంగటన్‌. 82 


గీ. కాంచి దాని మనోహరాకార రేఖ, కద్భుతంబంది యౌర యియ్యంగనా ల 
లామ మారుని సామ్రాజ్యలక్ష్మియనంగం,బరంగుచున్నది కన్నులపండువగుచు. 88 


ఉ. చూడమె చెప్పంగా వినమె శోభనకాంతి యుతాంగులైన యీ 
రేడు జగంబులందుం గల యిందు నిభాస్యల వారలెల్ల నీ 
చేడియ మేలుబంతి కెన సేయనాకింతయుం బోలనేర్తురే 
వేడుక యయ్యెంబో మదికి వేమటు నీ మదిరాక్షిం జూచినన్‌. 84 


ఉ. కన్నుల చెన్ను నెమ్మెయి నిగారము చెక్కుల పెక్కు మోము గో 
మన్నులికౌను జాను మొగమందము వేనలి బాగు గుల్కు లేం 
జన్నుల నీటు ముత్తరుల సౌరు వెడంద పిఖుందు చందమ 
న్నన్న కడిందియై మదికి నత్యనుమోదము గూర్చె నియ్యెడన్‌. 85 


క. అని కొనియాడుచుం జెంతం, గనుపట్టు నొయారిం గలువ కంటింగని య 
య్యనిమిష రాజతనూభవుం, డెనలేని మనోనురాగ మెనయంగం బలికెన్‌. 86 
ఉ. ఎక్కడి దానవీవు హరిణేక్షణ యీ జగమెర్టి నీవున 
న్నిక్కడి కేల తెచ్చితి విదేమిటి యోజ దృధప్రతస్థులై 
దిక్కుల వెంబడిం జను విదేశుల నిట్లానరింపం బాడియే 
యక్కట బేలనై యురక యారడిం జెందుట మేలె చెప్పుమా. ర 


గీ. అనిన నప్పాంపరాజవరాలు రాచ, మిన్న తిన్నని నిడుసోగ కన్నుదోయి 
దేలం గన్గాని యోసుదతీ మనోజ, వినుము నాచందమంతయు విన్నవింతు. 88 


గీ. ఈ జగంబు రసాతలం బే నులూచి, యను భుజంగమరాజ కన్యకను నీ వి 
లాసగరిమంబుగాంచి యుల్లాసమొదవ, నిన్ను వరియింపంగోరి బల్మున్నరికల. 89 

క. ఇటం దెచ్చిన దాన విశం, కట కరుణాలోకనమునం గన్లాని నను నె 
కృటి వలరాచ దురంబునం, బటుగతి నలరించి ప్రోవు ప్రమదం బెసంగన్‌. 90 


గీ అనుండు నుడు రాజముఖి కిట్టు లనియెం గ్రీడి 


భూతలం బేడ భుజగేంద్ర భువన మేడ ' 

తరుణు లెచ్చట మటియన్య పురుషు లెచట = 

నహహ యీదుండగం బేల యహిప బాల. 91 
క. మోహావేశంబున నెడ, రూహింపంగం బరుని గోరు టుచితమె నీ కి 

ట్లాహా మేల్మే లెంతటి, సాహసురాలవె భుజంగ సారస నయనా. ' 92 


గీ. కాముకుండుగాక వ్రతమూని భూమిందిరుగ,నేమమునంబోవు నన్నిట కేమిపనికిం 
ట్రేమమునం దెచ్చితిది మేరయే మనోజ్ఞ, సోమబింబోపమానాభిరామ వదన. 93 


గీ నయమున విధిజ్ఞులైనట్టి నరపతులకుం, బరవధూమణి నెనయంగం బాడియగునె 
బేల యీరిత్తకోర్మి నీకేల యనిన, భావము గలంగి యప్పూప పాంపపాప. 94 
చ కనుంగవ నశ్రుబిందువులు గ్రమ్మంగ గద్దద కంఠయై మొగం 
బునంగడు విన్నబాటొదవ ముప్పిరి గొన్వలవంతం బల్కె నో 
జనవర చంద్ర యో నయవిశారద యో జనరంజనైక శో 
భనతర రూప యో ఘనకృపా యిటు లానతిడంగం జెల్లునే. 95 


గీ. కన్నియనుగాని వేటొండుగాదు నీకు, జన్నె యిడియుంటి నాయెల జవ్వనంబు 

ప్రాణరక్షకు మిగుల బుణ్యంబు గలదె, నీ వెబుంగవె సత్కృపానిధి వధీశ. 96 
గీ. మానవాదీశ యింకం బెక్కు మాటలేల, ఘోరమార కిరాత దుర్వార విశిఖ 

శిఖిశిఖాయాతనలచేం గృశింపనీక, నీ కవుంగిటంబొదవి మన్నించుమిపుడు. 97 
గీ. అనిన మదిలోంగరంగి యమ్మనుజవిభుండు, దానికెంగేలువట్టి పూపానుపునకుం 

దార్చి స్మరశాస్త్ర నియతి విస్తరిల మదన, కేలికా సౌఖ్య జలరాశి నోలలార్చె. 98 
క. అంతట నమ్మహికాంతుండు, కాంతాలోకైక చూళికా రత్నము న 

త్యంత ముదంబునం గన్ల్గొని, యింతింతనరాని కూర్మి నిట్లని పలికెన్‌. 99 
గీ రమ్ము ఫణిరాజకుల కరిరాజ యాన 

యిచట నింక జాగొనర్చిన నచట తైర్థి 

కావనీసురు లాత్మ నేమని తలంత్రు 

పోయి వచ్చెద సెలవిమ్ము పొలుపు మీఅ. 100 

ఉ. నావుడు విన్నబా టొదవ నాగ కులాంబురుహాక్షి వల్కె నో 
భావజ రూప యో పరమ పావన యో రసికాగ్రగణ్య ఫిన్‌ 
బోవంగ వద్దటంచు మదిం బొంగెడు కూరిమి తోడ నాడినన్‌ 


దేవర చిత్తవృత్తి యొకతీరుగ నుండునొ యేమి సేయుదున్‌. 101 
క, ఎన్నడు చూతునా నిను నా, కన్నుల కరవెల్లం దీరం గ్రమ్మజ నింక నా 
పన్న జనావన గుణసం, పన్నా ధీమత్రసన్న ప్రభుజన మాన్యా, 102 


శా.నీ చెల్వంబును నీ విలాసమును నీ నిర్నిద్ర తేజంబు నీ 
వాచా ప్రొఢిమ నీ కృపాగుణము నీ వైదుష్య సామగ్రియున్‌ 
నీ చంచన్నయనాబ్ది వీక్షణము నీ నిత్య ప్రసన్నత్వమున్‌ 


నా చిత్తంబునం బాయంజాలదు గదా నారీ లతాంతాయుధా. 103 
క. నీకును నాకును నేస్తం, బీకరణిం గూర్చనేల యెడంబాయంగ నే 
లా కట్టిడి దయ్యంబింక, వాకులు పెక్కేల విబుధ వర్ణిత శీలా. 104 


ఉ. మల్లడిగొన్న ప్రేమమున మన్మథ రాజ్య సుఖైక లీలలం 
బెల్లుగ నిన్ను గూడుకొని పెక్కు దినంబులు వేడ్క నుంటి నే 
నెల్లెడలందు నిన్నె స్మరియింపుచు నుందుం దలంపు జేసి నీ 
యుల్లము నందుం జాల దయ యుంచుము రాజముఖీ మనోభవా. 105 


గీ. అని పలికి కల్మిమేల్బంతి యతని నపుడె 
మరల జాహ్నవి కడం జేర్చి మదిం బెనంచు 
కూర్మి నక్కునం బొదవి కన్గానల బాష్ప 
కణము లురలంగం దనదు లోకమున కేగె. 106 


గీ అంతందైర్థిక హితభూసురాది జనులు, నృపతిరాకకుం గడునుత్సహింపుచుండి 
రప్పుడు విశారదునిజూచి యర్షునుండు, పలికెనిట్లని యతిమృదుభాషణముల. 107 
సీ, వింటె విశారద వింత యొకటి నేను జాహ్నవీ తటమున సంధ్య వార్చి 
జపమొనర్పుచునున్న సమయంబునందు నులూచి యన్పన్నగ లోల నయన 
యొకతె వచ్చి నన్మక్కువం దోడొని చనితన కేళికా సౌధమునను 
నిలిపి తన్గవయుమంచెలమితో బహువిధంబులం బ్రార్థనముచేసి (మొక్కుటయును 
" గీ మగువ దీనతకెంతయు మదిగరంగి, దాని కోరిక సఫలంబుగా నొనర్చి 
సమ్మతిలంబల్మి క్రమ్మజ సరగనిచట, కరుగుదెంచితి నెమ్మది యతిశయిల్ల. 108 

క. ఆ చిల్వ చెల్వచెల్వము, వాచస్పతి కైన భోగి వరునకు నైనన్‌ ' 

బ్రాచుర్య గతి నుతింప న,గోచరమగు నితర జనులకుం దరమగునే. 109 
చు తళుకుం బసిండి బొమ్మ నెజతావుల గొజ్జంగి పూవుం గొమ్మ క 

న్నుల విలుకాని తూపుజిగి నూల్మొను కాజు మెజుంగు కోపు వె 

న్నెల నడుచక్కి తేట వెలనిచ్చిన బబ్రతనంపు మూట యే 

లలనలు ద్రాని తోండుతం దులా? వితలాతల భూతలంబులన్‌. 110 


ఆ పెనుగప్పుకొప్పు సొగసా పువుచెండులం జెండు గుబ్బల 

ద్దా పస మించు మించు తెగనాగి జయించు మిటారి చూపుకో 

పా పుడమిం దమింబరమునట్టి పిటుందు పసందయారె యా 

పూప నిగారపున్‌ వయసు పోటుల చోటుల నెన్న నున్నవే ! 111 


పీ పెనుగప్పు నునుగొప్పు ననుగుప్పు విరితావు లరిజాలముల నామెతలకుం బిలువ 
మగమీలం దెగంజాల నగువాలు జూపులు చలదురు చూపులై జనులగాడ 
బలుగుబ్బలుల గిబ్బు వలిగుబ్బ చనుదోయి సొబగు చూపర మదిచూరంగొనంగం 
బగడాల జగడాలు దగనేలు జిగిమోవి యువజనంబులకు నోరూరం జేయ 


గీ. సార సారంగ మదఘన సారగంధ, సారనీహార నీర కాళ్ళీర భూరి 
సౌరభంబులు దిశల 'హెచ్చరికంబర్వ, నురగకులబాల నామోల నొరపునెజిపు. 112 


గీ వేయు నేటికి వినుదాని సోయగంబు, దానింబుట్టించినట్టి విధాత కైనం 
బొగడరాదన్యులకునెట్లు పొగడవచ్చుం, జిత్తజుని పైండిబొమ్మయాచిలువకొమ్మ, 113 


గీ. అనిన నందటు సంతసంబంది యతనిం, బెక్కు తెజంగులంగీర్తించి రక్కిరీటి 
యనుచరబలంబుతోంగూడి యచటందరలి,చనియెనెమ్మది నీహారశైలమునకు. 114 


సీ. పటుబలోద్ధత ఘోర పంచాస్యనఖ శీర్యమాణ దారణ కుంభ మౌక్తికంబు 
తతగుహాంతర నిరంతర చరద్భయదోగ్ర శార్టూల నికురంబ సంకులంబు 
నిబిడ పాటీరద్రు నిష్మృహాంతర్లగ్న ఫణిఫణా మణి ఘృణి భ్రాజితంబు 
ఘనర్సురీ నినదాభ్ర గర్జాభ్రమామిత ప్రమద నృత్యన్మత్త బర్జిణంబు 
గీ. సరస సంగీత విద్యాప్రసంగ రంగ, మాణ గంధర్వ యక్ష గీర్వాణ ఖచర 
సు ందరీబ్బంద పరివృత కందరంబు, పుణ్య గణ్యంబు నీహార భూధరంబు. 115 


క్ర కూచిమంచి జగ్గకవి 


గీ. అన్నగం బెక్కి యచటి చోద్యంబు లెల్లం 
గనుంగొనుచుం గొంత తడ వచ్చటను మెలంగి 
కదలి యంతం దదంతికాగస్య వట మ 
హీరుహము గాంచి చనె భృగు శృంగమునకు. 116 


గీ. అచ్చట హిరణ్యబిందు తీర్థావగాహ,నంబు గావించి విహిత దానము లొనర్చి 
చనియెంబరిజన తైర్ధిక సహితుండగుచుం, బుణ్యకరమైన నైమిశారణ్యమునకు. 117 


క. ఆరూఢ భక్తి నచ్చట, నారాయణుంబూజ చేసి హరి పుణ్యకథా 
సారామృత పానుండై, యా రాకొమరుండు చనెం బ్రయాగంబునకున్‌. 118 


క. సంగాతులు దానును మదిం, బొంగుచుం గైదండలూని పొదవి త్రివేణీ 

సంగమునమునింగి నతజన, మంగళనాయకుం బ్రయాగ మాధవుంగొలిచెన్‌. 119 
క, వారక తైర్థిక జన పరి,వారంబులం గూడి పెక్కు వారంబులు త 

ద్వారి విహారము సలిపి య, వారణ నటం దరలి చనియె వారాణసికిన్‌. 120 
సీ, మణికర్ణికా తీర్థ మజ్జనంబొనరించి గంగానదీ స్నాన కలనందనరి 

లోలార్క ముఖులైన హేళుల దర్శించి కాలభైరవు మహాకాళుం గొలిచి 

యాదికేశవుల నత్యామోదమున నెంచి బిందుమాధవ దేవుం బ్రేమంగాంచి 

శ్రీవిశాలాక్షి నక్షీణ భక్తి భజించి విశ్వేశ్వరస్వామి వినుతి చేసి 
గీ. భూనుతములైన పుణ్యనదీ నదముల 

స్నానములు దానములు హిత సరణిం జేసి 

కోటిలింగ స్థలములు గన్గాని కడంక 

డుంఠి విఘ్నేశుం బ్రమథరా ట్పుత్రుం బొగడి. 121 
క. రయమున నచ్చో వెలువడి, గయకుంజని పితరులకుందగం బరలోక 

క్రియలాచరించి గోధన, హయగజ దానముల భూసురావళిం దనిపెన్‌. 122 
క. కుతుకమున నందు వెలువడి, కతిపయ దినములకుంజేరి కనుంగొనియె మహో 

న్నత వితత శృంగభాగా, న్విత తులసీ కాననంబు నీల నగంబున్‌. 123 
క. అంతట నింద్రద్యుమ్న స,రోంతరమునం దీర్థమాడి యతీగి సుభద్రా 

కాంతుని జనసన్నుత గుణ,వంతు జగన్నాథు సాధువత్సలుం గాంచెన్‌, 124 
క. కాంచి ప్రణమిల్లి తులసీ, కాంచన పుష్పములం బూజ కడుభక్తిని గా 

వించి ప్రసాదములు సమ,ర్పించి నుతింపగం దొడంగె మృదు మధురోక్తిన్‌ 125 


సుభద్రాపరిణయము 


క. పరికింపం బతితపావన, బిరుద మెపుడు నీకుంజెల్లుం బృథివీస్థలి నీ 
సరియగు వేలుపులేరీ, నిరుపమ కరుణా నివేశ నీలాద్రీశా. 

సీ, కమనీయ తపనీయ కౌశేయకము వాని దళదరవింద నేత్రముల వాని 
సంపూర్ణ పూర్ణిమా చంద్రాననము వానిం గరతల శంఖచక్రముల వాని 
బల సుభద్రాసతీ పరివృతుండగు వాని నీల మేఘాకృతిం గ్రాలువాని 
నిరుపమ శృంగార నీరధియగు వానిం బతిత పావనుండనం బరంగువాని 


126 


గీ నభిలలోకైక నాయకుండయినవాని, నిన్నుంబొడగంటి శుభములు నెజియంగంటి 


నీలనగవాస విబుధ వర్ణిత విలాస, శ్రీజగన్నాథ విజయలక్ష్మీ సనాథ. 
ఉ. వాసవ ముఖ్య దికృతులవశ్యము గొల్బు భవత్పదాబ్దముల్‌ 

భాసుర లీలంగంటి సులభంబగు మేల్లయికొంటి విచ్చెంబో 

చేసిన పాప సంఘములు చెప్పెడిదేమింక నాయదృష్టమో 

దాస మనోరథార్థ ఫలదాయక నీలనగాధి నాయకా. 


ఆ. శిఖర దర్శనంబు చేసిన మాత్రనె, తొలంగుచుండు నఖిల దుష్ఫృతములు 
నిన్నుంజూచు పుణ్య మెన్న నేరితరంబు, నయవిలాస నీలనగ నివాస. 


గీ. అని జగన్నాథుం గీర్తించి యచటం దరలి 
మోద మిగురొత్త శ్రీకూర్మమునకు నేగి 
నతజన శరణ్యుండగు కూర్మనాథుం గొలిచి 
యటు వెడలి త్రోవ జనుచుండె నన్నరుండు. 


క. అని శౌనకాది మునులకు, ననఘాత్ముండైన రౌమహర్షణి యెటింగిం 

చిన నాలకించి వారాయన నవ్వలి కథయుం దెలుపుమని వేండుటయున్‌. 
చ. సరసిజ పత్రనేత్ర మునిసన్నుతి పాత్ర చరిత్ర కల్మషో 

త్మర లతికాలవిత్ర నిజదాస జనావన సూత్ర దుగ్ధ సా 

గర తనయా కళత్ర మిహికాకర శేఖర మిత్ర వృత్రసం 

హ రమణి జాల నీల జలదాంచిత గాత్ర విచిత్ర వైభవా. 


క. పారావారాగారా, సూరిజనాధార మార సుషమాకారా 
ఘోరాఘా(భ్ర సమీరా, సారదయాపూర నీల శైలవిహారా. 

36 కూచిమంచి జగ్గకవి 


మాలినీ. అతులిత గుణధామా హారి శృంగార సీమా 
. శతధృతినుత నామా సర్వలోకాభిరామా 
క్రతుభుగవనకామా (ప్రాంచదాకార కామా 
దితినుతకులభీమా దేవతా సార్వభౌమా. 134 


ఇది శ్రీమజ్ఞగన్నాయకదేవ దివ్యకృృపానిరీక్షణ సంలబ్ధ సారకవితావిచిత్ర - 
కౌండిన్య సగోత్ర పవిత్ర కూచిమంచి గంగనామాత్య వుత్ర 
నకల విద్వజ్ఞనవిధేయ జగన్నాథ నామధేయ 
ప్రణీతంబైన నుభద్రాపరిణయంబను 
శృంగారరన టప్రబంధంబునందు. 
ద్వితీయాశ్వానము 


సుభద్రాపరిణయము 37 


తృతీయాశ్వాసము 


శ్రీరుచిర గుణనివేశా, దూరిత ఖలనాశ ఘోర దులిత వినాశా! 
భూరితర నిజనివేశా, నీరేజ హిత ప్రకాశ నీలాద్రీశా. 


గీ. అవధరింపుము శౌనకాద్యఖిలముని కు,లేంద్రులకు రౌమహర్షణి యిట్టులనియె 
నట్లు తెరవునంజనిచని యర్జునుండు, గాంచె ముందర నతితరోత్మంఠు౭డగుచు. 2 


క. సింహాకారోజ్వలము నృ, సింహాభ్రిత తలము కలుష సింధుర పటలీ 
సింహాయిత జలము మహా, సింహావృత బిలమునైన సింహాచలమున్‌. 3 


వ. మజియు నమ్మహీధరంబు కైలాస కుధరంబునుం బోలె నీలకంఠావాసంబై మేరు 
శైలంబునుంబోలె నమేయ గైరిక ఛాయంబై వైకుంఠపురంబునుం బోలె హరి నిత్య 
వాసంబై బ్రహ్మలోకంబునుం బోలె పరమహంస సమావృతంబై యలకాపురమునుం 
బోలె నగణ్య పుణ్యజన శరణ్యంబై రసాతలంబునుం బోలె నాగేంద్రాక్రాంతంబై 
పాథోనిధానంబునుం బోలె నశ్రాంత బాడబాశ్రయంబై (త్రిదివంబునుం బోలె ననవరత 
రంభావిజృంభ మాణంబై మహారాజన్యు రాజ్యంబునుం బోలె నపరిమిత కటక 
విశంకటంబై సుకవి కావ్యంబునుం బోలె ననేక మత్తకోకిల వ్యాకులంబై నైమి 
శారణ్యంబునుంబోలె శుకముఖ ద్విజకులాలంకృతంబై యొప్పు నప్పర్వతవతంసంబుం 
గనుంగొని పరమానంద కందళిత హృదయారవిందుండై తదీయాధిత్యకారోహణం 
బొనర్చి యందు బహు సహగస్రాదంభ శుంభ జృంభన్మణిస్తంభ సంభాసితంబును 
జంచత్మాంచన పాంచాలికా సంచయ సమంచితంబును నభ్రంకషోత్తుంగ శిఖ 
రావలంబి శాతకుంభ కుంభ గుంభితంబును మనోహారి హీరసోపాన వితర్దికావిటంక 
కుట్టిమ విరాజమానంబును గనత్మనక కవాటార్లళ ద్వారబంధబంధురంబును నవరత్న 
ఖచితోత్తాలసాల గోపుర ప్రాసాదమంటప ్రదీపితంబును బరతత్వ విద్యాధురీణ 
పరమభాగవతోత్తమ నిపఠిత వేదనాద మేదురంబును సురూపలావణ్య గణ్య 
పణ్యాంగనా నృత్త గీత వాద్యధ్వాన మానితంబును హనుమద్గరుడ శేష విష్వక్సేన 
జయవిజయ ద్వాదశ సూరిజనాధిష్టి తంబును గౌశిక కాలాగరు కర్పూర సామ్రాణికా 

పవాసనావాసితంబును సద్యో ఘృత కృత ప్రదీపదీపితంబును బహుళాపూప 
సూప పరమాన్న ఫల దధి మధు శర్మరాఘృతో పేత మహానైవేద్య హృద్యంబునునై 
రెండవ వైకుంఠధామంబును బోలి విరాజిల్లు శ్రీమద్వరాహ నృసింహదేవ 
దేవాలయంబుం బొడంగని నమస్కరించి యంతట గంగధారాది చతుర్వింశతి 
ధారానీరంబులం గృతావగాహుండై తులాపురుషాది మహాదానంబు లొనరించి 
గర్భాగారంబుం బ్రవేశించి. 4 
సీ, మేదినీతల గుప్త పాదద్వయమువాని విమల సంస్తబ్ధి కర్ణముల వాని 
నవిరళ త్రివళి సమన్వితుండగు వానిం గమనీయ ధవళ విగ్రహము వాని 
విస్ఫుటపటుసటా విలసింతుండగు వాని దంప్టాకరాళ వక్తంబు వాని 
మృదులాంస భాగ విసృష్ట వాలము వాని నంచిత నేత్రత్రయంబు వాని 
గీ. లాలితోత్తాల భుజయుగళంబు వాని, సింహ శైలేంద్రు నిలయుందై చెలంగువాని 
శ్రీసమేతు వరాహ నృసింహ దేవుం, గాంచె నృపమౌళి కన్నుల కరవుదీట. ర్‌ 
గీ. అట్లు గన్గొని సాష్టాంగమాచరించి, మాలతీ తులసీ మహామయ సుమములం 
బూజగావించి గంధతాంబూల ధూప, దీప నైవేద్యములొసంగి ధృతినుతించె. 6 
క. పూరుష హర్యక్ష సుధీ, వారావన దక్ష దివిజ వల్లభ పక్షా 


ఘోరారి దనుజ శిక్షా, సౌరకృపావీక్ష సింహ శ్రైలాధ్యక్షా. 7 
క. నిను సేవించిన నరులకు, మునుకొని ఘనభోగ భాగ్యములు చేకులుC బో 
సనకాది సకల సన్నుని, జన రక్షణ రంహ సింహ శైల నృసింహా. 8 


మ.హరి నీవే గతి నా కటంచు మును ప్రహ్లోదుండు ప్రార్థించినన్‌ 

గరుడారూధుండవై సమగ్ర కృప వేగన్‌ వచ్చి యబ్బాలకున్‌ 

బరిరక్షించిన మేటి వంచు నిను నేం ట్రార్థింతు నన్‌ బ్రోవుమీ 

యరి మత్తద్విప సింహ వీర నరసింహా సింహ శైలాధిపా, 9 
ఆ. అనుచు వినుతి చేసి యచ్చోటు నెడంబాసి సకల తైర్ధికాప్త జనులం గూడి 

కురువరుండు విహిత గోష్టి మార్గమువట్టి యరిగి కతిపయ ప్రయాణములకు. 10 
మ.కనె నభ్రంకష దేవతా భవన రంగస్తాన నృత్త (క్రియా 

ఘన సంరంభ విజృంభమాణ దివిషత్మాంతా నిభాకార భూ 

ప్రణుతాగణ్య విలాస గణ్య గణికా పంచాస్త కేళీ కళా 

త్యనుమోదాంచిత హృత్సరోరుహుని దాక్షారామ భీమేశునిన్‌. 11 

క.కని సాష్టాంగ నమస్కృతు, లొనరిచి పూజించి మిగుల నుపహారంబుల్‌ 
దనివి సన నొసంగి యద్దే, వుని సత్మృప వడసి పాండవుండట కదలెన్‌. 12 


ఆ. కదలి యంత మాతృ గమనాపహారిణి, యును సమస్త కల్మషోగ్ర భుజగ 


ఖగ వరంబు నైన గౌతమి కేతెంచి, స్నాన దాన విధులు తమి నొనర్చి. 18 
గీ అమ్మహానది దాంటి వైళమ్ము తరలి 

కృష్ణవేణ్యాది శుభ తరంగిణుల యందు 

మునిగి ముని గీయమానుండై జనవిభుండు 

చనియెం గొన్నాళ్ళ కెలమి శ్రీశెలమునకు. 14 


క. చని మల్లికార్జున స్వా, మిని బొడంగని విమల భక్తి మీజంగం బూజల్‌ 
పొనరించి యమ్మహా దే,వుని మధుర వచోనిరూఢిం బొగడందొడంగెన్‌. 15 


క. ప్రమదమున నన్నుంబ్రోవుము, భ్రమరాంబా వదన కమల భవ్య పతంగా 
శమ దమన మదవిభంగా, యమల కృపాపాంగ మల్లికార్జున లింగా. 16 


సీ, ఓంకార రూపిణే పంకజాత భవాది నిర్దరార్చిత పాద నీరజాయ 
గజచర్మ చేలినే త్రిజగజ్జనావన దక్ష కారుణ్య నిరీక్షణాయ 
చిరసౌఖ్య దాయినే పురుహూత మణి సదృక్క్మమనీయ తర నీల కంధరాయ 
పార్వతీ పతయే సగర్వ పూర్వామర పూర్వరాపహ భూరి భుజబలాయ 

గీ శమన శమనాయ శర్వాయ శాశ్వతాయ, శరధితూణాయ శంభవే శశిధరాయ 
శయకురంగాయ పరిచిత శతమఘాయ, శైలభవనాయ తే నమశ్ళ్శంకారాయ. 17 


గీ అనుచు నుతినతులొనరించి యచట వెడలి 
పరిహృతమహాంహు శ్రీయహోబల నృసింహుం 
జేరి భజియించి యిష్టార్థ సిద్ధి వడసి 
సరగ నంతట వేంకటాచలము జేరి. 18 


సీ, వివిధ రత్నస్తంభ విభ్రాజమానంబు మరకత మణికృత మంటపంబు 
హీరశిలాబద్ధ భూరిసోపానంబు గోమేధికావృత కుట్టిమంబు 
తతచంద్రకాంత వితర్దికా రుచిరంబు గురుతరాంబుజ రాగ గోపురంబు = 
పటుశాత కుంభ కుంభస్ఫురచ్చిఖరంబు నీలజాలక జాల లాలితంబు 
గీ. దివ్య మాణిక్యదీప్తి దేదీష్యమాన, లిప్తచామీకరోజ్వల ద్వారబంధ 
వరణ వప్ర వరేణ్య కవాటవాట, మండితము వేంకటాద్రీశు మందిరంబు. 19 

వ. అందు. ! 20 


సీ, మహనీయ నవరత్నమయ కిరీటము వాని గస్తూరికాతిలకంబు వాని 
మకరకుండలదీప్తి మహిత (శ్రుతులవాని దరహాస భాసి వక్రంబు వాని 
గౌస్తుభమణి విభాకలిత వక్షమువానిం గరతల శంఖ చక్రముల వాని 
శతపత్ర పత్ర భాస్వన్నేత్రముల వాని భవ్య చామీకరాంబరము వాని 

గీ. శ్రీమదలమేలు మంగ ప్రసిద్ధనామ, కామజననీ సమేతుండై హేమరత్న 
సింహపీఠాగ్రమున విరాజిల్లు వాని, వేంకటేశ్వరు లోకైక విభుని గాంచె. 21 


గీ కాంచి పూజోపహారాదికముల దేవ, దేవు నలరించి యంత నత్తావు దరలి 
కాళహస్తికి నేగి యక్కాలకంఠు, భక్త లోకాభిమత ఫలప్రదుని గొలిచి. 22 


క. అచట వెలువడి దా నెమ్మి యలరంగాంచి, కరిగి కరిగిరి నిలయుని వరదరాజు 
నమజన కమఫలదు నేకామ్రనాథు, గురుతరానందుండై కొల్చి యరిగియవల. 23 


శా.ఆమోదంబునం గాంచె నజ్జన విభుం డభ్రాధ్వభాగ్దేవతా 
ధామాగ్రస్థిత హేమకుంభ విలసద్ధర్మాబ్ద దివ్యాంబుజ 
వ్యామోహాగత మంజు గానరత లేఖాధీశ లీలా మహా 
రామ క్ష్మారుహ సంచరత్సమద సారంగంబు శ్రీరంగమున్‌. 24 


చ. కని యనవద్య భక్తి మదింగ్రాలంగం బూజ యొనర్చెం గేతకీ 
వనరుహ మల్లికాది కనక ప్రసవంబుల ధూపదీప చం 
దనఫల శర్మరాదులం గనత్మన కాభర ణాంబరా ద్యుపా 
యనముల సంతతాశిత జనాభయ దాయకు రంగనాయకున్‌. 25 


గ్‌ అట్లు పూజించి గొబ్బున నచటవెడలి, కుంభకోణంబునకుంబోయి కొన్నిపూంట 
లందు వసియించి మతి చంపకాటవీ ప్ర,దేశ మీక్షించి మెల్లన దెరవువట్టె. 26 


సీ, చనిచని దక్షిణ జలరాశి వీచికా నిర్భర శీకర నికర తుంది 
మందానిల స్పందమానాతి శీతల బంధుర సైకత భాగ వితత 
సతత యాతాయాత సమధిక పథిక నికాయోరు కాయమానాయమాన 
విలసదేలాలతా వేల్లిత క్రముకాది మహిజశాఖాంతర కుహర విహర 


గీ. మాణ వివిధగరుద్రధ మధురమధుర, కలకలోద్వేల వేలాభిగత మనోజ్ఞ 
మార్గమున నాప్రతైర్థిక వర్గసహితుం, డగుచు రామేశ్వరంబున కరిగియందు. 27 

గీ. సేతు దర్శనమొనరించి కౌతుకమున, నెజి ధనుష్కోటిలోన మునింగి విహిత 
దానముల భూసురావళిందనియంజేసి, రామలింగంబుంగొలిచి యారాజసుతుండు. 


వ. అచ్చటం దరలి పదమూండవనెలం బాండ్యదేశాధీశ్వరుండగు మలయధ్వజుండేలు 
మణిపురంబుం జేరి తత్పురోపకంఠ సముద్యదుద్యాన వాటి కాంతరంబున సుఖోప 
విష్ణుండై వినోదించు సమయంబున. 29 


చ పొలిచె వసంతకాలము ప్రఫుల్ల మనోహర మల్లికా విని 

ర్మల మకరంద పానరత మత్త మధువ్రత మంజుగాన సం 

చలిత వియోగినీ పథిక జాలము హృద్భయద ప్రచండ కో 

కిల శుక శారికా రవ నికృత్త సమస్త దిగంతరాళమున్‌. 80 
చు అవని వనీవధూటి తమి నాడెడు నీలపు బంతిచాలు నా 


నవిరళ లీల నప్పుడు వనాంగణ వీధిం జరించె నంచుగాం 
బ్రవిమల మాధురీ మహిత బాలరసాల విశాల మంజరీ 


నవనవమాకరంద రస నందిత మత్త మిళింద బృందముల్‌. 831 
క. నవకుసుమ లసిత కింశుక, నివహంబులు చూడనొప్పె నెతీనప్పుడు మా 
ధవుండు వనలక్ష్మి కొరపుగ, సవరించిన పద్మరాగ సౌధములనంగన్‌. 32 


గీ. తతియనెడు మావటీండు మాధవవిభుండు, స్వారివేంచేయుచో నిడ్డచంచదరుణ 
రాంకవాంకిత మదసింధురములనంగ, రమణంబూచినశాల్మలిద్రుమములలరె. 33 


సీ, పరిఫుల్ల మల్లికా ప్రసవ మరంద పానాలోల రోలంబ జాలకంబు 
కలితామ పల్లవ గ్రాసావ లేపాతిరేక కూజన్మత్త కోకిలంబు 
మధుర ఫలాహార మాంసలవాచాల సమద సారీకీర సంవృతంబు 
బహుకోశ మధురస పరిపాన లంపట సరఘా కులారావ సంకులంబు 
గీ సారఘనసార ధూళికా సాంద్రతర ప,రాగసమ్మేళనా నిశ భ్రామ్యదతి సు 
గంధగంధిల మంధర గంధవహ వి,భాసురంబొప్పు మధుమాస వాసరంబు. 34 
గీ. అలరువిల్కాండు పాంథుల గెలువంబూని, స్వారివేంచేయగలండని సమయభటుండు 
రమణ గట్టిన మణితోరణములనంగ, మాకులందెల్లంజిగురుజొంపములువిరిసె. 385 


క. వనలక్ష్మీ మాధవులకు, ఘనతర విభవమునం బెండ్లి గావించుట కా 
మని యిడ్డ కనకవేదిక, లనంగాం గాజాకుంగుప్ప లలరెన్‌ వనులన్‌. 36 

సీ. మాధవీ సుమబ్బంద మకరంద రసర్సురీ హాలామదోద్వృత్తి సోలి సోలి 
బాలానిలాలోల దేలాలతాజాల డోలా విహారాబ్ధిం దేలి తేలి 
సార సౌరభ మిళత్పరిఫుల్ల మల్లికా వల్లికా తతులపై వ్రాలి వ్రాలి 
లీల వలన్మహోత్తాల బాలరసాల సాల మంజరులపై వ్రేలి వ్రేలి 

గీ. బాళి దైవారం జెంగల్వ కేళకుళుల, మేలికింజల్క రజమునం గ్రాలి క్రాలి 
హాళింగేళలీ మహారామ పాళులందు, నోలింగ్రీడించె సరస మత్తాళులపుడు. 37 


సీ, మంజులగుంజానికుంజ సంజ వనాంతముల చెంత దాగుడుమూత లాడి 
మహనీయ మంజరీ మహిత మాకంద శాఖల గోంతికొమ్మనగట్టి లాడి 
యుల్లసత్సంఫుల్ల వల్లికా మల్లికా జాలకాగ్రముల నుయ్యాల లూంగి 
వికచ చంపక భూజవీధికాంతరములం బరిగొని నెరిం బారుపట్టె లాడి 
గీ. మేలిపన్నీటి వాకల నోలలాడి, కమ్మగపురంబు బూదిపైం జిమ్ములాడి 
లీలంగ్రీడించె సరసవనాళులందు, మంద గంధ సమీరడింభకము లెలమి. 38 
ఉ. ఎక్కడం జూచినం బికము లెక్కడం జూచినం గీర శారికల్‌ 
టక్కరి గండుతుమ్మెదలు డాగి హళాహళి సేయజొచ్చె నా 
చక్కెర వింటి జోదు విరసంబునం బాంథులం జుట్టిముట్టె న 


ల్లిక్కుల మూకలం బరపి దిగ్గన ముట్టడి వెట్టెనోయనన్‌. 39 
క. అట్టియెడం జెలిమికత్తియ, లట్టియలై కొలువ మణిపురాధిపు ముద్దుం 
బట్టి సురూప గుణంబుల, నట్టగు చిత్రాంగదాంగనా మణి కడకన్‌, 40 


ర్‌ 


. నిలుకడం గాంచి దిక్కులందళుక్కున నెమ్మె దీపించు క్రొమ్మించు దీవ యనంగం 
జెజకు విల్మాండొఅ వెతికి పాంథులమీంద రుళిపించు మోహనాస్త్రంబనంగ 
రతి సతీమణి కేల నతికుతూహల లీలం బూనిన రతనంపు బొమ్మయనంగ 
నింగి దొజంగి వన్నియమీజం బుడమిపై మెలంగు పెన్నెలరేని కకయనంగ 


గీ. నలువ చెలువకొట్టము నుండి వెలుడి యొరపు 
కదురం బొదలెడు రాయంచ కొదమ యనంగ 
నరిది సింగార మేపార వాళి నపుడు 
వచ్చెం జెచ్చెర నుద్యాన వాటమునకు. 41 


క. వచ్చి యనంగులుం దానును, విచ్చలవిడిం గ్రౌంజిగుళ్ళు విరులుం బండ్లుం 
గ్రచ్చుకొని తవిలి కోయం, జొచ్చిరి స్మరసైన్య భుక్తిం జూరగొను క్రియన్‌. 42 


సుభద్రాపరిణయము = 43 


సీ, మధుమక్షికలందోలి మధురసంబులు గ్రోలి తలిరులు చిదిమి కోయిలల గదిమి 
ఫలములురాల్చి రాచిలుక పౌంజునదల్చి యలరులు ద్రుంచి తేంటులం గలంచి 
నీటులుపూని పన్నీటి వాకల నాని గొదగొని తారి పూంబొదలం దూణి 
దాకపందిరులెక్కి తనియంబండులు మెక్కి బడిబడింగ్రమ్మి పుప్పాడులు చిమ్మి 


గీ. హాళిం జెలరేంగి తీంయుయ్యాలలూంగి, కూటువలు గూడి ననచెండ్ల వ్రేటులాడి 
కప్పురమురేచి ఘనసార కదళులూచి, చెలులు పుష్పాపచయకేళి సలిపిరపుడు. 48 


గీ. కలికియొక్కతె కేతకీగర్భ దళము, గోయుటకుం గొమ్మవచ్చుచోం గుసుమరజము 
వెకలి కన్నులంగప్పినం జిమ్మటంగొని, పుడమింజదికిలంబడి బిట్టు బొబ్బరించె. 44 
ఉ. బాలమృగాక్షి యోర్తు నవ పల్లవ సల్లలి తామశాఖపైం 
గే లటుసాచి కెంజివురు గిల్లిన నచ్చట డాంగి యున్న మ 
త్తాలస కోకిలంబు చిగురాకని ముక్కున నొక్కె నొక్కినం 
దాలిమిం దూలి యుల్కిపడె దానిం గనుంగొని నవ్విరంగనల్‌. 45 


ఉ. సంపెగ కొమ్మ వంచి యొక చంద్రనిభానన పూలుగోయంగాం 
జంపకగంధి యోర్తు గని సయ్యన దాని నదల్చి పాంథులం 
బెంపరంజేయు తుమ్మెదల పింఛమడంచు సుమంబు లేటికిం 
ద్రుంపగం బోయితం చెడయం ద్రోచెం గరాబ్దము పట్టి లాగుచున్‌. 46 


గీ. మొగలి విరిమీంద మూంగిన మొకరి తేంట్ల 
నొక్క చెలి రేంపుటయు నవి యొక్క పొలంతి 
మోము విరదమ్మి యని వెస ముసిరి దాని 
నాస గని గంధఫలి యంచు. బాసి యుణతీకె. 47 


సీ నిట్టూర్పుచే నొక్క నెలంతుక వావిలిం జే నంటి యొక మందయాన మావిం 
గౌంగిటంజేర్చి యొక్క లతాంగి గోరంట మాటాడి యొక హరిమధ్య గోగు 
మోము చేరిచి యొక్క వామాక్షి సంపెంగం బుక్కిటిసుర నొక పొలంతి పొగడం 
దళుకుంజూపుల నొక్క చెలి తిలకపు మ్రాను జిన్ని నవ్వుల నొక్క కన్నె పొన్నం 
గీ. బ్రేమతోంబాడి యొకచేడె ప్రేంకణంబు, దాచి యొకలేమ కంకేళితరువరంబు 
నలరులెత్తించి సరస విహారలీల, నలరుచుండిరి సంతసం బతిశయిల్ల. 48 


గీ. అట్లు వనకేళింగావించి యబలలెల్లం, బూలుందలిరులు ఫలములుం జాల సంగ 
హించుకొనిఘర్మవారి వారించుకొజకు,నంతజలకేళియొనరింప నదనుదలంచి. 49 

ఉ. ఆ రమణీ లలామము లుదంచిత లీలలం గాంచిరొక్క కా 
సారము సార సౌరభ విశంకట సారస పుండరీక క 
ల్లార మరంద హీన పరిలంపట మాద్యదళీంద్ర సాంద్ర రుం 


కారముం గోక హంస బక కచ్చప మీన ఢులీ కుళీరమున్‌, 50 
గీ. అట్లుగని తత్తటంబున యందుమేలి, తొడవులును బుట్టములువెట్టి బెడంగుగట్టి 

పావడలుగట్టి శృంగముల్‌ వట్టి వారి, కేళిపై హాళిపుట్టి కేకిసలు గొట్టి. _ 51 
క, పట్టుగల చంద్రకాంతపు, చట్టులచేం గట్టినట్టి సవరదనపు బల్‌  _ 

మెట్టుల వెంబడి డిగిచని, బిట్టుఅకిరి నీట గుభగుభీ గుభురనంగన్‌, 52 
వ. అట్లుటికి. 53 


సీ. నిగనిగలిగురొత్తు నగు మొగంబుల తోడ నిద్దంపు నిడుసోగ నెరులతోడం 
గులుకు సిబ్బెపు గబ్బి గుబ్బచన్నులతోడం దళతళ లీను నేత్రముల తోడం 
బసనించు వాటంపు బాహువల్లుల తోడ బంధురోన్నత నితంబముల తోడం 
గమనీయ మృదుతర కర పదంబులతోడ నెతీమించు వెడద ముత్తరుల తోడం 


గీ. బొలుచు మాతోడ నెట్లెనంబోలుసరసి, సరసిరుహషట్పద రథాంగ రుష మృణాల 
పులిన హల్లక వీచికా కలిత యగుచు, నెంతపొరలిన నని కేరి రింతులపుడు. 54 


ఉ. వేడుక తోడం బాడుచును వీడుచుం గూడుచు నీటంజల్లు కో 
రాడుచు నోలయోలయని యాదట నీందుచు ముంచి మున్గుచున్‌ 
వేడబమొప్ప నీల ఘనవేణులు గ్రీడలొనర్చి రెంతయున్‌ 
గోడె మెలుంగు గబ్బివలి గుత్తపు గుబ్బల బంటి లోతునన్‌. ర్‌ర్‌ 


చ. మెలంతుక యోర్తు తమ్మివిరి మీంది మదాళుల జూప నయ్యళుల్‌ 
చెలియ మొగంబు పద్మమని చేరిన నెచ్చెలి చేతి తామరం 
బలుమటుం దోలుచున్న నటం బాసి కుచంబులు తమ్మి మొగ్గలం 
చెలమిని వ్రాలి తూలి పరువెత్తె వడిన్మెయి తావి పర్వినన్‌. £6 


సీ, తనబోటియనుచుం దత్తటవిహార రథాంగ మొకకొమ్మ గుబ్బ చన్నాడిసి పొడిచెం 
దనకులస్వాములందటు వచ్చిరోయని భ్రమరి యొక్కతె వేణి భ్రమరి వాటె 
వింతతూండ్లివియంచుం జెంతంద్రిమ్మరునంచ యొకలతాతన్వి బాహువులంగతిచెం 
గ్రౌత్త విందులు విరిగూడి యాడుదమంచుం గచ్చపంబొకతె మీంగాళ్ళం బెనంగె 

గీ నమిత లావణ్య తారుణ్య హారి భూరి, సుందరాకార రేఖాభి శోభితాతి 
దివ్య శృంగార లీలలం దేజరిలెడు, నృపతి కన్యలు జలకేళి నెఅపునపుడు. 57 


ఉ. బోటి యొకర్తు నీటిపయి బోరగిలం బడి యీందియీంది మే 
పాటవ మొంది కుందు నెడం బల్లవపాణి యొకర్తు వల్కెనో 
పాటలగంధి నీ కుచ విభాస్వర కుంభయుగంబు గల్గంగా 
నేటికి నీటికిన్‌ వెజవ నీంతకు మిక్కిలి లోతు గల్లునే, ర్‌ి 


మ.ఒక నారీమణి పద్మనాళమున నీరొప్పారం బూరించి వే 
తొక బింబాధర మీందంనూంద నది యోహో కాచికొమ్మంచుం బూ 
నికతో నీట మునింగి యీంది చని యన్నీరేజ పత్రాక్షి వా 
లిక కన్నుంగవ మూసి ముంచి విడిచెన్‌ లీలావతుల్‌ నవ్వంగన్‌. 59 


సీ, తమయాన విస్ఫూర్తిందాల్చునో యివియంచుం గలహంసతతులంబో గదిమిగదిమి 
తమముంగురులసాటి దనరునోయివియంచుం దుమ్మెదగమిం బారందోలి తోలి 
తమకుచంబుల పోల్కె నమరునోయివియంచుం దరలింజక్కవల బోందతిమితణిమి 
తమమొగంబులంబోల దలంచునోయివియంచు మంచి తామరవిరుల్‌ ద్రుంచిత్రుంచి 


గీ. నిజ పయోధర కుంభ వినిర్ణళ న్మ సార సారంగ మదఘన సారగంధ 
సార కాశ్మీర హిమనీర సౌరభాతి, వితత కాసారమునం దేలి రతివలపుడు. 60 


మ.రమణీయాలక జాలక భ్రమరముల్‌ రాజన్మహోరోజ చ 
క్రము లత్యంత విశాలలోచన విసారంబుల్‌ కళావిస్ఫుర 
ద్విమలాస్యాంబుజముల్‌ భుజా బిసము లుద్వృత్తిం బ్రకాశింప జం 
గమ కాసారములోయనం బొలిచిరా గంధేభ రాడ్డామినుల్‌, 61 


గీ. అంత జలకేళిం జాలించి యబ్దముఖులు, తటతలంబునంజేరి కుంతలము లార్చు 
కొని తురుంబములలరించుకొనివిభూష,ణాంబరాదికములుదాల్చి యచటందరలి. 
గీ మరల వనిలోంబ్రవేశించి మనసిజాత, దేవతాసార్వభౌముం బ్రార్ధింపంగోరి 
సరసకిసలయ లసిత రసాలసాల, మూలమునం గప్రపుటనంటి మోంకక్రింద. 63 
క. నిగనిగమను తొగరారా,జగిలెపయిన్‌ మృగమదంబు సాంకవ మగరున్‌ 
మొగి గలిపి యలికినను క్రొం,జిగి కప్రపు ముగ్గులిడి విచిత్రం బెనయన్‌. 64 
గీ. అందుంగెందమ్మిసెజ్జపై నిందిరా కు,మారుC గస్తురిచే వ్రాసి మటియుందరిని 
రతిని లిఖియించి మందమారుత వసంత,శుక వనప్రియమధుపశారికల వ్రాసి. 65 

ఆ. పత్ర పుష్ప గంధ ఫలమధురసములం, గోరి షోడశోపచార విధుల 

బూజచేసి పూవుబోండులాతతభక్తిం దగిలి యిట్టులనుచుం బొగడి రపుడు. 66 
సీ దండ ముద్దండ దోర్దండ విమండిత చండ పుంద్రేక్షు కోదండ నీకు 

జోహారు సరస ఫలాహార మృదుతర వ్యాహారభాకీర వాహ నీకు 

వందనంబిందిరా సుందరీ హృదయారవింద సంధానితానంద నీకు 

నతి శతక్రతు ముఖాదిత సుతస్తుత మహాద్భుత ఘనవిక్రమ వితత నీకు 


గీ. మోడ్పుం గెంగేలు సమధికాంబుజభవాండ, భాండసంవేష్టితాఖిల ప్రాణిహృదయ 


భేదనప్రక్రియాచణ స్ఫీతశాత, చూత కోరక విశిఖ సంఘాత నీకు, 67 
క. మారాయ భూరితర సుకు, మారాయ రమాసతీ కుమారాయ మహో 
దారాయ రతి వధూటీ, దారాయ వియోగినీ జిదారాయ నమః. 68 


మ.కోకిల. గాలితేరును దుంట విల్లును గండు తుమ్మెద నారియుం 
బూల కోలలు మీను టెక్కెముం బుల్లు మావులుం గ్రాలంగా 
హాళిమై మగలం బడంతుల నల్లిబిల్లిగం గూర్చి యేల్‌ 
మేలు బంటవు నిన్‌ నుతింపంగ మేము నేర్తుమె మన్మథా ! 69 
గీ. అని మనోభవుంగొనియాడి వనజవదన, లెల్లంగుసుమాసవము (గ్రోలనిచ్చవుట్టి 
కనక ఘటముల సీధువునినిచి పసిండి, కోరలం దోలి వడ్డించుకొని చెలంగి. 70 
గీ. గుటుకు గుటుకునం గ్రోలుచుం గొసరుకొనుచుం 
జవులు చూచుచు నిది యహా సరస మధుర 
వస్తువని కొనియాడుచు వాసనలకుం 
జొక్కుచును సోలుచును ద్రావం జొచ్చిరపుడు. 71 
క. కుమ్మరి సారె విధంబునం, ద్రిమ్మరంగాం జొచ్చెం బుడమి దిర్దిర నిపు డ 
మ్మమ్మ కనుంగొనరే యని, పిమ్మటం గొనియోర్తు కేలు బిరబిరం ద్రిప్పెన్‌ 72 
ఉ. పయ్యెద బాప నాజిలుగుం బయ్యెద దియ్యకు చంటిమీందం జే 
వెయ్యకు మేన్గగుర్చ్పొడువ వే గిలిగింతలు వెట్టరాకు నీ 
నెయ్యము చాలుం బొమ్మనుచు నిబ్బరపున్మదిరా మదంబునం 
దొయ్యలి యోర్తు మైమజచి తూలి వడంకంగం జాగెనయ్యెడన్‌. 738 
క, వెడవింటి తాత తాతా, వడిం బైకొని నన్నుం జెనక వచ్చెద వహహా 
యొడలెజబుంగవు యని త్రుళ్ళుచుం, బడంతులతలమిన్నయోర్తు పకపకనవ్వెన్‌. 74 

సీ, తుంబురుండీడె నాతో గానమున నంచు వీడన తందనల్‌ పాడె నొకతె 
రంభ నాకెనయె నర్తనకళా విధినంచు వెడవెడ గంతులు వేసె నొకతె 
రతి నాకు సరియె యంచిత రూపముననంచు మించు పూనిక వెక్కిరించె నొకతె 
వాణి నాతో సాటి వచ్చునె చదువున నంచు బ్రేలుచుం గాటులాడె నొకతె 


గీ. బహుళతరువర సంజాత పత్రమూల, ఫల కుసుమ సార శర్మరామిళిత మధుర 
వారుణీపాన కలనాప్రవర్థమాన, మరభరోన్మాదమున నెద మజపుంగదిరి. 75 


సీ. మదిరాక్షి యొక్కతె యిదె ప్రియుండరుదెంచె నంచు బయల్‌ గౌంగిలించుకొనియె 
వెలంది యొక్కతె భర్త విడెము చుట్టిడెనంచుం దివురొప్పంగానోరు దెజచుకొనియెం 
జెలువయొక్కతె పతి జిలుగుంబయ్యెదయూడ్చెనంచు తొమ్మునంజేతులానుకొనియెం 
బడంతియొక్కతె నీవి సడలించె విభుండంచు మరునిల్లు డాకేల మాటుకొనియె 


గీ నింతి యొక్కతె ధవుండు గిల్గింత లిడియె 
నంచు నెమ్మేనం బులకము లంకురింప 
నులికి పడుచుండె నయ్యారె బలితమైన 
మధు మదోన్మాదమున నొడల్‌ మజచి యపుడు. 76 


సీ, అక్కడక్కడ నిల్చి గ్రుక్కిళ్ళు మింగుచు సురకుం దారెదరేల చుక్కలార 
చేయెత్తి మొక్కుచు సీధువుం దెమ్మని తవిలి వేండెదరేల తరువులార 
పొదల మాటునంబొంచి మదిర (ముచ్చిలి పోవ మిట్టి చూచెదరేల మెకములార 
(మ్రాంకులపైంజేరి మధువు గ్రోలంగంగోరి చెలంగి కూసెదరేల పులుంగులార 


గీ యాసవము నాస వెంబడి నంటి జంట 
వీడ కుండెద రేటికి నీడు లార 
యనుచుంగొందటు విరిబోండు లాము మీటి 
పలువరింపుచు నుండి రబ్బురము దోంప. 77 


గీ. అట్లు వనవీధిం గ్రీడించి యనుంగు జెలులం 
బెరసి క్రమ్మజ నగరున కరుగుచున్న 
పాండ్య నృపపుత్రిం గనుంగొని పాండవేయుం 
డెద ముదం బావహిల విశారదుని కనియె. 78 


క. ఎవ్వరి చిన్నదొ యీ యెల, జవ్వని పూవింటి మేటి సామరి కేలన్‌ 
నివ్వటిలు మెజంగుంజాయలం, గ్రొవ్వాడి కటారి యనంగంగొనబు వహించెన్‌. 79 

ఉ. అద్దిర దీని ముద్దు మొగమచ్చపుం బున్నమ చందమామ తో 

నుద్దిర కన్నుదోయి వికచోత్సల పంక్తుల నేలంజాలు మేల్‌ 

నిద్దపు టద్దపుంబలక నిగ్గుల నెగ్గులు వల్కుం జెక్కు లీ 

ముద్దియ సోయగం బరిది మోహముం గొల్పె మనోబ్ద వీధికిన్‌. 80 
ఉ. కన్నుల వింటిదంట శితకాండ పరంపరం గ్రుమ్మరించు నీ 

యన్నుల మిన్న కన్నుగవ యద్దిర గద్దరి తేంటిదాంటులన్‌ 

బన్నము నొందంజేయుంగద బాల నిగారగ్స సోగ పెన్నెరుల్‌ 
(కొన్నన బంతులం దెగడుం గొమ్మ మిటారపు గబ్బిగుబ్బలున్‌. 81 


సీ, తుమ్మెదల్‌ నెలవిండ్లు తొగలు సంపెంగ మొగ్గ శ్రీలద్దములు మగనాలుం గెంపు 
దరము మృణాలముల్‌ తమ్ములు జక్కవల్‌ భుజగంబుం దరగలుం బొన్నపువ్వు 
సింగంబుం బులినమరంగులు దింటెన పూవంటి కబ్బముల్‌ పొదులుం గమఠ 
ములుం జిగురాంకులు ముత్తియంబులు వటఫలములు ఫలకంబు బంగరంబుం 


గీ. గూర్చి నెత్తమ్మి పూంజూలి కొంతలేని, ప్రోడతనమూని యిమ్ముద్దు పువ్వంబోండి 
బోడిమిదలిర్చ నొనరింపంబోలునట్లు, గాకయుండిన నీ సౌరు గలదె యెందు. 82 


ఉ. కన్నుల వింటి దేవర జగంబు (భ్రమింపంగ నిడ్డ మేల్ప్చదా 

ర్వన్నె కడాని బంగరు హొరంగుల జంత్రపు బొమ్మయేమొ నా 

కన్నుల కబ్బురంపు జిగి గల్బన సేయుచు నుండి యిప్పుడీ 

యన్నుల మిన్న సోయగము హా మది కెంతయు నాస కొల్పెడిన్‌. 83 
ఉ. (గుచ్చి కవుంగిలించుకొని గుత్తపు గుబ్బలు కేల నౌక్కుచున్‌ 

మచ్చిక హెచ్చం (గ్రచ్చుకొని మాటికి జక్కెర మోవి యానుచున్‌ 

నిచ్చలు దీనిం గూడుకొని నెమ్మి వసింపక యున్న నన్నహా 


పచ్చని వింటి దంట పలు బాములం బెట్టక నిల్వ నిచ్చునే. 84 
క. అని యనివారిత మోహం, బునం దనరుచునున్న పాండుపుత్రుని గని యి 
ట్లనియె విశారదుండప్పుడు, వినయ వివేకాతిశయము విస్తరిలంగన్‌. ఓర్‌ 


గీ. అవని నాయక మలయధ్వజావనీశ, తిలకు గారాబుపట్టి యీ కలికి మిన్న 

పేరు చిత్రాంగదయటండ్రు చారురూప,కులసుశీలాది గుణములనలరుంజుమ్మి. 86 
క. అనిన విశారదుం గన్గాని, యనియె ధనంజయుడు మణిపురాధిపు పురికిం 

జని మారాకయుం దలంచిన, పని యారాజునకుం దెల్చి పరువడి రమ్మా. 87 


ర్స 


' సుభద్రాపరిణయము , 49 


సీ, అనుడు విశారదుండప్పుడె మణిపురంబునకేగి యమ్మహీభుజుని గాంచి 
యతనిచేత సపర్య లారూఢిం గైకొని వాసవి యచటికి వచ్చుటయును 
వనమునం జిత్రాంగదను గాంచు టయుదానిం గూరిమింబెండ్లాడంగోరుటయును 
జెప్పిన సంతోష చిత్తుండై యవ్విభుం డర్జును సన్నిధి కపుడె చని య 

గీ. నేక భంగుల నతని బహూకరించి 

. తోడుకొని తెచ్చి యొక పైండి మేడ లోన 
నిలిపి మజ్జన భోజనాదులం బ్రత్ఫప్త 
పహృదయుంగాం జేసి యుడుగర లిచ్చి యంత. 88 


గీ ప్రాజ్ఞులం బురోహితామాత్య బంధు జనుల 
నెల్ల రావించి యవ్విధం బెజుంగం జెప్పి 
శుభ ముహూర్తంబు నియమించి యభిమతముగ 
లలి బురము నంతిపురము నలంకరించి. 89 


సీ, మంగళ తూర్య మృదంగ నిస్సాణ కాహళ భేరికా రావములు చెలంగం 
గ్రందుగా గణికా నికాయంబు నర్తింపం గరదీపికా సముత్మరము మెజయ 
బిజఖుసులు చివ్వలు మెజంగుం జంద్రజ్యోతులును నభోవీధి వెలుంగం జేయ 
మేదినీ దివిజుల వేదనాదము లొప్పం దమి బేరటాండ్రు గీతములు వాడ 


గీ. సకల వైభవముల తోడ జనవిభుండు, తనదు గారాబు పట్టి నుత్తమ గుణ ప్ర 
చారుండగు సవ్యసాచికి ధారవోసి, ప్రేమ విధ్యుక్త పద్ధతిం బెండ్లి చేసె. 90 


వ. అట్లు మహోత్సవంబుగ నుద్వాహంబొనర్చి, మలయధ్వజావనీ వల్లభుండల్లునికి గజ 
తురగ రమణీ మణిభూషణాంబరాదికంబు లుడుగరలొసంగి గారవించి యునిచిన 
మోదంబున నయ్యర్జునుండు చిత్రాంగదా మదాలివేణిం గూడుకొని గాఢ పరిరంభ 
చుంబనాది సంభోగ లీలా విహారంబుల నుల్లసిల్లుచు గొన్ని మాసంబు లచ్చట 
నివాసంబుం జేసి యంత నారాజుచేత ననుజ్ఞాతుండై యందులం దరలి. 91 


క. దక్షిణ పుణ్యక్షేత్రము, లీక్షింపుచు నరిగి యరిగి యెదుటం గనె నరుం 
డక్షీణ మోక్ష సంగ్రహ, దీక్షన్‌ సౌభద్ర నామ తీర్చోత్తమమున్‌. 92 


క, కని తతోయాంతరమున, మునుంగం బోవుటయు నచటి మునివరు లోహో 
చనవలవదు సుమ్మిమ్మడు,గున నొక నక్రంబు మెలంగు ఘోరాకృతితోన్‌, 93 


50 కూచిమంచి జగ్గకవి 


ఆ. వారి మునుంగం బోవు వారి నిందుల నని,వారితోగ్ర శక్తి వారిచరము 
వట్టి (మింగుచుండు వట్టి మాటలుగావు, పోవ వలదు వలదు భూపచంద్ర. 94 


క. ఓ టేండ యిక్కొలంకున, నూటేండుల బట్టి బలిమి నూల్మొనుచుండున్‌ 
గాటుమొసలి యొక్కటి మురి,మీజంగ జంతువులంబట్టి మ్రింగుచు నుండున్‌. 95 


సీ, మోక్షంబునకుంబోవ మొసలెత్తుకొని పోవుననెడు సామెత నిక్కృమగునటంచుం 
జొజంబోవ వెజతు రెవ్వరు నిందులోన నీవతి సాహసము పూని యరుంగందగునె 
యననలంతిగ నవ్వి యర్జునుండప్పుడే వెజవక నీటిలో నుణుకుటయును 
దర్పంబెలర్పంగం దటుకున నెగసి నక్రము వట్టుకొనిన నక్కవ్వడియును 


గీ. నెడమ కరమునంబట్టి యయ్యెడ మకరము, నేపు దైవాజం బైటికి నీద్చివైచె 
వైచుటయు నది నైజరూపంబుం బాసి, రహిని జూపరకెల్ల నబ్రంబు దోంప. 96 


ఉ. గుత్తపు గుబ్బ చన్నులును గ్రొత్త జగాజిగి కావి మోవియున్‌ 

బిత్తరి తళ్ళుం జూపులును నిద్దపు ముద్దు మొగంబుం దమ్మి యు 

న్మత్త మయూర పింఛ నిభ మంజుల వేణియుం గల్లి లీలతో 

నత్తజిం దొంటి సోయగపు టచ్చరయై తగ మోల నిల్చినన్‌. 97 
క. ఆ రమణీమణిం గాంచి ధ,రా రమణా(గ్రేసరుండు గరం బబ్ర మెదం 

జేరంగ నతి మృదుమధుర సు,ధారస ధారలు ్రవింపం దానిట్లనియెన్‌. 98 
గీ ఉవిద మును నీవు మొసలివై యుండి యిపుడు 

లలిత సౌందర్యవతివై విలాస లీల 

నుండుటకు గారణంబేమి యున్న తెజంగుం 

దేట తెల్లంబుగా మాకుం దెలుప వలయు. 99 


క. అనవుండది యిట్లను విను, మనఘా యే నంద యనెడు నచ్చర చానన్‌ 

ధనదునకు నంగనాసఖు, లనుపమ గుణయుతలు నలువురలరుదు రెమ్మిన్‌. 100 
గీ వారు లలిత సమీచియు వంగ సౌర,భేయి యనెడు నభిఖ్యల వెలయువారు 

సొరిది మేమేవురము భూమింజూడవచ్చి,కడలికడనొక్కయటబ్రంపు కానంగాంచి. 101 
ఉ. కొప్పులు వీడంబాఅ నిటి గుబ్బల పైంటలు జాజ సారెకుం _ 

జిప్పిలి మోము దామరలం జెమ్మట బిందువు లూజం గోరికం 

బుప్పొడి తిప్పలెక్కుచును బూవులు గోయుచుం దేనె లానుచున్‌ 

ముప్పిటి గొన్న వేడుకల ముచ్చట లాడుచుం గ్రీడ సల్పంగన్‌. 102 

మ.సరసన్‌ వీవందొడంగె నప్పుడు వనీ సంజాత నానాలతా 
తరు సంఘాత వినూతనస్ఫుట లతాంత ప్రాకటామోద మే 
దుర నిర్యన్మకరంద బిందు మిళదస్తోకాభిరామ క్రియా 
పరిఖేల న్మలయాచలాగత జగత్రాణాంకుర శ్రేణికల్‌. 103 


క. అమ్మరుదంకురములు మేం, జెమ్మటలు హరింప సంతసిల్లుచు మే మొ 
క్కుమ్మడిం గోర్కుల ---, గమ్మ విరుల్‌ కోయుచుండంగం జని యొకచోన్‌. 104 


క. మునియొకండు తపముసల్పంగం, గనియది చెటుపంగందలంచి కుచకచ జఘనా 
భినవ విలాసము వెలయంగ, ననుపమగతి మెలంగ నాతందతి కోపమునన్‌. 105 


క, మకరాకృతి మీ జంఘలు, ప్రకటంబై యుండుంగద విభాస్వర లీలన్‌ 
సకలాంగంబులు మీకింక, మకరాకృతి నుండుంజుండి మదవతులారా. 106 


గీ. అనుచు శాపం బొసంగ మేమాత్మ బెగడి 

విన్నం బోవుచుం గడు మొక్కి వేడుకొనిన 

నంతట దయారసాఫ్లత స్వాంతు డగుచు 

నమ్మునీంద్ర వతంస మిట్లనుచుం బలికె. 107 
ఉ. ఓ పురుహూత నీల నికరోపమ కైశికలార తప్పదీ 

శాపము దైవికంబిది విచార మింేటికి మీరలిప్పు డీ 

రూపులంబాసి దక్షిణ సరోవర పంచక మధ్యమంబులం 


దోపికతో శతాబ్దము లనూన జలగ్రహ వృత్తి నుండుడీ. 108 
క. అంతటం దీర్ధాచరణ, స్వాంతుం డర్జునుండు వచ్చి సత్వరమున శా 
పాంతము గావించును మీ, కెంతయు నిజరూపురేఖ లెనయుంజుండీ. 109 


ఆ. అని వచింప నియ్యకొని నీదురాక గాం,క్షించు కొనుచు నిందు జేరి మొసలి 
రూపులూని (క్రుమ్మరుచు నుంటిమిప్పుడు, మామకీన భాగ్య మహిమ వలన. 110 
క. నినుం గనుంగొంటిని నేంజే, సిన పుణ్యము చక్కనయ్యె శీఘ్రంబున ద 
క్కిన తీర్థంబులం గల నా, యనుంగుల రక్షించి కావుమని వేండుటయున్‌. 111 
క. చని తీర్ధ చతుష్టయమున, మునుంగుచుం దనుంబట్టుకొనెడు మొసళుల నాల్లిం 
టినిబట్టి బైటవేసిన, ననిమిష గాంతా లలామలై వా రెలమిన్‌. 112 
ఆ. ఓ మహానుభావ నీ మూర్తిం గాంచుట, వలన మాకుం గస్తి దొలంగి తొంటి 
రూపులూనం గలిగె నీ పౌరుషంబు వ,ర్ణింపం దరమె యన్నిలింపులకును. 113 


ర్‌2 కూచిమంచి జగ్గకవి 

మ.చిర సామ్రాజ్య రమా ధురంధరుండవై సింహాసనాధ్యాసి వై 
పరమానంద మనస్సరోరుహుండవై ప్రఖ్యాత సత్కీర్తి వై 
యరి హృద్భీకర బాహువిక్రముండవై యాకల్ప సంస్థాయి వై 


ధర వర్ధిల్లుము పాండవాన్వయ మణీ ధాత్రీధవ గ్రామణీ. 114 
గీ అనుచు దీవించి యచ్చర లమరపురికి 

హేమరత్న విమానంబు నెక్కి చనిరి 

కవ్వడియు నందు వెడలి గోకర్ణ శంభు 

మూర్తి దర్శించి సద్భక్తి మొక్కు లొసంగి. 115 


ఆ. భాసమాన గతిం బ్రభాస తీర్థంబున, కరిగి యందు విహిత గతి నిధాన 

ధర్మములును స్నాన తర్పణాదికము గా,వించుకొనుచు సాధు వృత్తినుండె. 116 
క. అని శౌనకాది మునులకు, ననఘస్వాంతుండగు రౌమహర్షణి వినిపిం 

చినవిని యవ్వలి కథయును,వినుపింపుమటంచుందవిలి వేండుకొనుటయున్‌. 117 
మ.కవి విద్వజ్ఞన గీయ సాధుహిత భక్త త్రాణ ధౌరేయ వా 

సవ నీలోపమ కాయ సంతత జగత్సంరక్షణోపాయ భూ 

దివిజానీక విధేయ శీతల ధరిత్రీ భృత్సుతా ధ్యేయ దా 


నవ దర్వీకర వైనతేయ తృషితామ్నాయా జగన్నాయకా. 118 
క. మీన కమఠ కిటి నరపం,చానన వటు రామ రఘుప హరి జన యవన 
ప్రాణాపహారకాదిక, నానా దివ్యావతార నత మందారా. 119 


మాలినీ. అగణిత గుణ సారా హాటకాహార్యధీరా 
జగదవన విచారా సంభృతాజాండ భారా 
నిగమ నుత విహారా నిర్జితారాతి వీరా 
దిగధిప పరివారా దీనతా ధ్వాంత సూరా, 120 


ఇది శ్రీ మజ్జగన్నాయకదేవ దివ్యకృపానిరీక్షణ నంలబ్ధ సారకవితావిచిత్ర 
కౌండిన్య సగోత్ర పవిత్ర కూచిమంచి గంగనామాత్య పుత్ర 
నకల విద్వజ్ఞనవిధేయ జగన్నాథ నామధేయ 
వ్రణీతంజబైన నుభద్రావరిణయంబను 
శృంగారరన (ప్రబంధంబునందు. 
తృతీయాశ్వాసము 

చతుర్థాశ్వాసము 


శ్రీ లలనాభ సుభద్రా 

నాళీక కుచాగ్ర గంధ నవమృగనాఖీ 

మేళన చణ కర కిసలయ 

పాలిత భూవలయ నీల పర్వత నిలయా. 1 


వ. అవధరింపుము నైమిశారణ్య మహర్షులకు రౌమహర్షణి యిట్లని చెప్పం దొడంగె. 
అట్లర్జునుండు ప్రభాస తీర్ష్టోత్తమ స్థానంబున నిలిచియుండి యొకనాండు. 2 


క. ద్వారక యిచ్చటి కెంతయుం, జేరువయని యెల్లవారుం జెప్పంగ విందున్‌ 
వారక సుభద్ర రుచిరా,కార విలాసములు చూడంగా వలె నింకన్‌. 3 


ఉ. కన్నులు గండుమీలు బిగికౌను మృగేంద్రము నేలు సిబ్బెపుం 
జన్నులు బొంగరాలు పలుచాలుపు నున్మగరాలు జాళువా 
వన్నెం గజంపం జాలు చెలువమ్మగు నెమ్మెయి డాలు మేలహా 
కన్నెల మిన్న నెన్నండింకం గన్గొను భాగ్యము గల్గనున్నదో. 4 

ఉ. నీలపు రాల వెగ్గలపు నిగ్గుల నెగ్గులు వల్కు ముంగురుల్‌ 
మేలి కడాని బంగరపు మించు లతాంగి మై సిరుల్‌ 
వాలిక గండుమీల చెలువమ్ము లవమ్ముగం జేయుకన్ను ల 
బ్బాలికం గౌంగిటం బెనుచు బాలింక నా కెపు డబ్బునో సుమీ. ర్‌ 


ఉ. వాడని దొండపంటి కెనవచ్చు నిగారపుం గావి మోవియున్‌ 
నాడెపు నిల్వుటద్దముల నవ్వెడు చెక్కులు జందమామ నె 
గ్లాడం గడంగు మోము గల యంగన ముంగల నిల్చి కన్నులం 
జూడక చూచినట్లగుచుం జొక్కెడు డెంద మింకేమి సేయుదున్‌. 6 


క. ఏరీతి ద్వారకాపురిం, జేరుదు నెబ్బంగి దాని చెలువంతయుం గ 
న్నారంగంజూతు నింేగతిం, గోరిక దీఅంగ దానిం గూడి సుఖింతున్‌. 7 


ర్‌ కూచిమంచి జగ్గకవి 


గీ. అనుచు నచ్చాన వరియించు నాస మించి 
తీర్ధ సంసేవ చాలించి ధృతిం జలించి 
యతి విధేయులు యదుకులు లనుచు నెంచి ' 
యనుచర బలంబు నందంపం జనంగం బంచి. 


క. నారాయణ నామం బు,చ్చారణ మొనరించు కొనుచు సంయమి వేషం 
బారూఢగతి ధరించెం, దా రాజసవృత్తి మాని దాాసక్తిన్‌. 


క. రేయింబగలుం దదీయా, మేయాకృతి మదిందలంచి మేనెణుంగక భూ 


నాయక మణి తత్సంగమ, సాయుజ్యముంగోరి తపము సలుపుచు నుందెన్‌. 


క, ఆరీతి నుండి తనమదిం, గోరిక సమకూర్చ హరికి గుతుకము గలదా 
సీరికిం గూడదు మణియే, తీరున దమి దీరు ననుచు దృఢతర భక్తిన్‌. 

క. ఆపన్న రక్షణెక కృ,పా పూర్ణ కటాక్ష వీక్షణాన్వితుండగు నా 
గోపాలకృష్ణ దేవుని, శ్రీపాదము లాత్మలోనం జింతించుటయున్‌. 

చ. కరముల శంఖ చక్రము లఖండ గతిన్‌ వెలుంగొంద నౌందలన్‌ 
సరసిజ రాగ రత్న విలస న్మకుటం బలరం గటీ తటిన్‌ 
సురుచిర హాటకాంబరము శోభిల సుందర మందహాస భా 
స్వరముఖుండై మురాంతకుండు వచ్చె రయంబ కిరీటి చెంతకున్‌. 


గీ. అట్లు వచ్చిన కంసాసురారిం జూచి 
హర్ష పులకిత గాత్రుండై యవనిం జాగి 
(మొక్కి కరములు ముకుళించి పెక్కు గతుల 
నుతులు గావింప నయ్యింద్ర సుతునిం గాంచి. 


క. సేమ మరసి నీ మదింగల, కామిత ఫలమంక లభించు గడు వేగమునన్‌ 
లోమరుగక చని యుండుము, రాముండెజుంగ కుండ నీవు రైవతకాద్రిన్‌. 


ఆ. అనుచు నానతిచ్చి హరి తనపురికేగ, సంతసంబు లోన నంతకంత 
కగ్గలంబు గాంగ నర్జునుండటం బాసి, వాసి మీఅం ద్రోవ వట్టి చనుచు. 


చ, అకుటిల లీలం గన్గానియె నాతండు సంభ్రమ సంభృతాత్ముందై 
వకుల రసాలసాల నిరవద్య లతాంత మహా పరాగమున్‌ 
సుకర మరంద పానరత సుందర బంభర డింభ రాగమున్‌ 
'బ్రకటిత పద్మరాగమును రైవతకాహ్వయ భాసురాగమున్‌. 

సుభద్రాపరిణయము ర్‌ర్‌ 


సీ, గంధ సింధుర ఘటాగండ గండోలాగ్ర నిస్సరద్దానంబు నిర్హరంబు 
నిర్ణర నికురంబ నిస్వనస్తనిత విభ్రాంతి ముహుర్నటద్భర్దిణంబు 
బర్జిణ సంఘాత బహుళ కేకారవ ప్రచలిత నిరవద్య పన్నగంబు 
పన్నగ పరివృఢ పటు ఫణోదంచిత దివ్యమణి ప్రభా దీపితంబు 

గీ చటుల మృగయా విహార లంపటకిరాత, భామినీ హారి వక్షోజ భాగలిప్త 


క్యమకస్తూరికా గంధ గంధిలం బ,హార్య రాజంబు రైవతకాచలంబు. 18 
క. అందుం టబ్రవేశంబై సం, క్రందన నందనుడు చూత కాంచన కదలీ 
చందన మందారావృత, కందర భాగమున మఠము గట్టుక యుందెన్‌. 19 


సీ, కనక సౌధాగ్రభాగములం ద్రిమ్మరు ప్రోడ గిరిగహ్వరంబులం దిరుగనోపెం 
జీనిచీనాంబర శ్రేణింగట్టు ఘనుండు కాషాయ వస్త్రముల్‌ గట్టనోపె 
సారంగ మదగంధ చర్చ దాల్చెడు భోగి భూతి నెమ్మెయినిండం బూయనోపె 
నవరత్న సింహాసనమున నుండెడు మేటి గండోపలములం గూర్చుండ నోపె 


గీ. గజ రథ తురంగ భట భృత్య గణము గొలువ 
నుండు నొడయం డొకండుం బన్నుండ నోపెం 
బట్టభద్రుండగు విభుండు పడంతిం గోరి 
పలుం దెజంగుల నిడుమలం బడంగ నోపె. 20 


సీ, బాలికామణి పేరు బలుమాటు నుడువుట సారనారాయణ స్మరణగాంగం 
బడంతి యాకారమెప్పుడు లోందలంచుట నిబిడ హరిధ్యాన నియతిగాంగ 
లలన సంభోగ లీలావాంఛం జొక్కుటం బ్రవిమలానందానుభవము గాంగం 
గామినీ రత్నంబుం గదియనూహించుట ముక్తి కాంతా సమాసక్తి గాంగ 


గీ మది నశేష ప్రపంచంబు మజచియాతం,డా సుభద్రాసతినింజెందు నాసందవిలి 
దంభ సన్యాసి వేషంబుదాల్చి యబ్బు,రంపు వలవంతసెగలం గృశింపుచుండె. 21 
సీ కర్పూర గంధుల కచవిలాసములకుం జిగురుబోండుల ముద్దు మొగములకును 
జలజాతముఖుల వాల్తళుకుం జూపులకును రమణుల బింబాధరంబులకును 
గొమ్మల సిబ్బెంపు గుబ్బగుబ్బలులకు లలనల జిలిబిలి పలుకులకును 
జెలువల నిద్దంపుం జెక్కుటద్దములకు వెలందుల శృంగార వేషములకు 


గీ ఫలజలదళానిలాహారములకు నవయు, బలునిరాబారి పెద్దలు బలసి వెంటం 
దిరుగుచుండుదురహహ యిద్ధరణినాక్కనరుండుతరుణినిగోరి వేసరుటయరుదె. 22 

క. ఆవిధమునం గ్రీడి సుభ,ద్రా వనితామణిని గోరి తప నుతులగతిం 


గావింపుచు నున్నయెదన్‌, (బ్రావృట్మాలము వసుంధరా స్థలిందోంచెన్‌. 23 
ఆ. రాహువునకు దమకు రహినిదమోభిధా,నంబు గలుగం టబ్రతిదినంబు వెజవ 
నేల వీనికని దినేశ్వరుం బొదవు త,మంబులన ఘనాఘనంబు లలరె. 24 


ఆ. నాతింగోరి యింద్ర నందనుండు తపించు,చున్నవాండు చోద్యమొదవు నంచు 
జూడవచ్చు ఖచర సుందరాంగులొడళ్ళ, మెజపులనంగంమింట మెజపులెసంగె. 25 


గీ వనజముఖిం గోరి కృశియింప వలువం దింకం 

దావకీన మనోభీప్సితము ఫలించు 

నంచుం గొమరున కెటుంగ జాటించె నింద్రుం 

డన నభోవీధి నుఖుము లేపునం జెలంగె. 26 
గీ తనసుతుం డర్గునుండొక్క తరుణింగోరి, తప మొనర్చుచునుండెం దత్తాపమార్చ 

వలయునని వజజ్రి చల్లించు సలిలధార, లనంగ ఘనవర్షధారలు మొనసికురిసె. 27 
చ. అతనుండు పాంధసంఘముల నందజ నొక్కట గెల్వంబూని 


తతగతి మిన్ను ముట్టి బెడిదంబుగం జిమ్మెడు మల్లికా శర 
ప్రతతులనం ధరాస్థలిని రాలెంగడున్‌ వడగండ్లు తత్మరాం 


చిత సుమ కార్ముకంబనంగం జెన్ను వహించె సురేంద్ర చాపమున్‌. 28 
క. జాతులు కడుములు మొల్లలు, కేతకు లింద్ర ద్రుమములు గిరిమల్లికలున్‌ 
నూతనలీలలం బూచి వ,నీ తలమున కెల్ల నారపు నెజపుచునుందెన్‌. 29 


ఆ. అవని రత్నగర్భ యనుపేరు దనకు ము,న్లలుగు టెల్లరకును గానంజేయం 
దమ్మి కెంపు గములుదాల్చెంబై నన నింద్ర, గోప పంక్తులను- గొరలెనపుడు. 30 
వ. అట్టి వర్షావసరంబున నర్జునుండు రైవతకాచల స్థానంబున వసియించి యుండె 
నంత నక్కడ. 31 


క. శ్రితపరిపాలన శీలుండు, నతులిత కరుణాలవాలుండగు హరి నైజా 
యతనమున కరిగి మాయా, యతినర్జును నటకుందేం బ్రయత్నము చేసెన్‌, 82 


చ (పెగడలం బెద్దలంబిలిచి పెల్లుగ రైవతకాచలోత్సవం 
బొగి నొనరింపంగా వలయు నూళ్ళును బోళ్ళు నగళ్ళు గుళ్ళు బా 
గుగం గయిసేయం బంపుడని గోపవధూప్రియుం డానతీయం ద 
జ్ఞగతి జనుల్‌ రయంబ సరసక్రియ నట్లొనరించి యంతటన్‌. 33 


సుభద్రాపరిణయము 5్‌7 


గీ. కప్పురము మంచి గంధము కస్తురియును 

గందవొడియును చాందు సాంకవము మొదలు 

పరిమళ [ద్రవ్యములు మరి బహు సువస్తు 

జాలములు గూర్చి పురుషులు జలజముఖులు. 34 
క. నానా మణిభూషణములు, చీనాంబరములు ధరించి చెలువలరంగా 

నా నగముంజూడ వెన్నుని, యానగమున్‌ గూడి చనిరి హర్షం బెసంగన్‌. 85 


. సాంబ సాత్యకి హలి శంబరాహిత గద ప్రముఖులు తమతమ పసిండి తేరు 
లెక్కి వధూటీ సమేతులై శృంగార వేషముల్‌ రాణింప వెడలి చనిరి 
కరు లశ్వములు శతాంగములు భటుల్‌ నటుల్‌ గణికానికాయముల్‌ గదిసికొలువ 
భోజకన్యకయు సాత్రాజితి మొదలగు పట్టంపు దేవులు పదియు నాజు 
గీ. వేల దివ్యాంగనా మణులు మోలం బసిండి 
యందలము లెక్కి యరుగ సమగ్ర వైభ 
వాభిశోభితుం డగుచు మురాంతకుండు 
చనియె రైవతకాచ లోత్సవ మొనర్చ. 36 
ఉ. చిత్తరు వ్రాత జీనిపని చీరంగటిన్‌ ఘటియించి క్రొత్త ను 
న్గుత్తపు తాపితా రవికె గుబ్బల నుబ్బలరారం దాల్చి మే 
ల్చుత్తడి మానికంపు తొడవుల్‌ మెయింబూని సుభద్ర యేగె లో 
హత్తిన వేడ్మం గుందనపు టందల మెక్కి చెలుల్‌ భజింపంగన్‌, 37 
ఆ. అట్టు లరిగి యమ్మహా నగేంద్రము చేరి, శౌరి సతులు దాను సంతసమున 
నచట నర్హ పూజ లారూఢి నొనరించి, యుచిత లీలం జెలంగుచున్న యెడల. 88 
క. భద్రేభరాజ యాన సు,భద్రయుం దన మానసమునం బార్జునిం బతిగా 
భద్రగతిం గోరుకొని య,య్యద్రీంద్రంబునకుం బూజ లర్మిలిం జేసెన్‌. 39 
గీ. చేసి యుల్లాసలీల నెచ్చెలులం గూడి, యమ్మహాహార్య మణి కందరాగ్ర సీమ 
హాళింగ్రీడించు నజ్జవరాలింజూచి,యతులితామోద హృదయుండై యర్జునుండు. 40 
ఆ. బెర సౌర సారసాక్షుల చెలువంబు, గరుడ భుజగ యక్ష ఖచర రాజ 
ముఖుల సోయగంబు మునుకొని పొగడ ని,బ్బాల కాలిగోరు బోలం గలదె. 41 
గీ. మున్ను వీనులవిందుగా విన్నదియును, గన్నులారంగ నిపుడు గన్గాన్నదియును 
నెన్ననొకచందమై మదికెలమింగూర్చెం, గలిగెంబో దీనింజూచు భాగ్యంబునేండు. 42 

సీ, వెలవెలంబోవుచు విచ్చి పాటకయున్నం గందూని పలుమణుం గుందకున్న 
బొరిపొరి బిగిదప్పి పొరలుడుల్పకయున్నం బంకార్తి మడుగులం బడకయున్న 
రాపులంబడి వన్నె రామి జెందకయున్న జత వీడి కడలకు జరగకున్న 
నీరస పద్ధతి నెజింజట్టు పడకున్నం గాటెక్కి దళములు గాకయున్న 
గీ. ఘనసుధాకర కదలికా వనజకటక, చక్ర పంకజరాగ కిసలములీ ల 
తాంగి కచవదనోరు నేత్రాంగకుచర,దాంశుకాంక్రుల తోడ నీడగునొయేమొ. 48 
ఆ. అర్ధచంద్రుంబోలు నలికంబు నలి నలి,కంబులను జయించుం గచగళమ్ము 
లబ్దరాగసద్భశ మధురము ధరముతో,నెన జఘనము ఘనము వనితతురుము. 44 
క. నీలంబుల రోలంబ వి,నీలాంబుద ఖంజరీట నిబిడ తమ శె 
వాలంబులం జమరీ మృగ, వాలంబుల నేలంజాలు వనిత కచంబుల్‌. 45 
సీ. కందు చేకురని రాకాచంద్ర బింబంబు త్రాసంబు గనని ప్రాదమ్మి కెంపు 
రాపులంబడని తోరపు మించుటద్దంబు రామింజెందని బంగరపు సలాక 
కరడు గట్టనట్టి కట్టాణి ముత్తెంబు మెజసి వెన్మకు బోని మించు దీవ 
కంటకావృతిలేని కన్నె గేదంగి పువ్వు కసటు విడ్డ జవాదికా కరండ 
గీ. మౌర యీగంధగజరాజయాన చెలువు, మెండుకొని తద్దంగన్నుల పండువయ్యె 
దీనింగవంగూడి సౌభ్యాబ్ధిదేలియాడు, కడిందిభాగ్యంబు నాకింకంగలుగునేమొ. 46 
గీ. అనితలంచుచున్నయెడంబ్రలంబాది దేవ,తామహోత్సవ మొనరించి తజలిచనుచు 
(మైలంగనుపట్టు శాంబరీ మునివరేణ్యుం,గాంచి నిక్కంపు మౌనియగా దలంచి. 47 
క, వందనము జేసి స్వామీ, యెందుం డిగ్గిరికి మీర లేతెంచితి రీ 
చందంబంతయు వీనుల, విందుగ మా కెటుంగం జెప్పవేయన నతందున్‌. 48 
క. సేతు హిమాచల మధ్యో,ర్వీ తలమునం గల్లు పుణ్య విపిన నదీ సం 
ఘాతములు దేవతాస్థలు, లాతతగతిం జూచు కొనుచు నానందమునన్‌. 49 
ఆ. వచ్చివచ్చి పుణ్యవర్థనంబై యొప్పు, నిమ్మహీధరేంద్ర మెక్కి యిచటి 
వింతలెల్లం గలయ వీక్షించి యతినిష్ట సలుపుచుందుం దపము సాధుగతిని. 50 
క. అనుడు నపుడా హలాయుధుం, డనురాగము మదినివెలయ హరింగన్గాని యి 
ట్లను నీ యతివరుం దోడ్కొని, మనపురికిం జనంగ వలె సమంచిత భక్తిన్‌. 51 
క. వీరు మహాత్ములు విమలా, చారులు నిశ్చలగుణ ప్రచారులు వీరిం 
గోరి భజించిన వారికి, సారమహా పుణ్య ఫలము సమకురుంజుమ్మీ. ర్‌2 


సుభద్రాపరిణయము 59 
క. మన నగరున కీ యతిందో,డ్కొని చని యుద్యానవాటిం గొదుగక యిడి నే 
ర్పునం బరిచర్య యొనర్చంగం, బనుప మజస్రంబు మన సుభద్ర నటన్నన్‌. 53 


క. భాస్కర నిభుండగు కుహనా, మస్కరికి నమస్కరించి మహిత కృపా చే 
తస్ముండగు నా నవోధ్రుత, తస్మరుండు నితాంత సమ్మదంబునం బలికెన్‌. రశ 


క. ఓ తాపసేంద్ర కుల జై,వాతృ్భృక మామనవి విని యవశ్యంబుగ నీ 


చాతుర్మాస్యము మా పురిం, జేతోమోదంబుతో వసింపంగ వలయున్‌. ర్‌ర్‌ 
క. అనుచు గదా(గ్రజుండాడిన, విని కపట తపోధనుండు వినయంబున న 
ప్పనికియ్యకొనిన నాతని, గనక రథారూఢుంజేసి గౌరవ మెసంగన్‌. 56 


గీ. ఆప్త బలయుతులైయంత హలియు హరియు, సరభసంబున ద్వారకాపురముంజేరి 

సుందరాత్మీయ కేలికా మందిరాంగ, ణాగ్ర పుప్టిత లీలా వనాంతరమున. 57 
మ.వలిం గప్రంపు టనంటి బోదియల క్రేవన్‌ మేటి పన్నీటి వాం 

కల పొంతన్‌ సురపొన్న గున్నల దరిన్‌ గాటంపు వాటంపు వె 

న్నెల రాజాల యటుంగు రంగుల నెటిన్‌ విప్పారు నప్పారు టా 

కుల మేల్చంగరు మేడలో యతి శశాంకున్నిల్పి మోదంబునన్‌. ర్‌రి 
గీ రాముండప్పుడు తద్దయుంటబ్రేమతో సు,భద్ర రావించి యయ్యతి ప్రవరునకు స 

పర్యలొనరింపుచుండుము ప్రతిదినంబు, భద్రమగునీకు సంశయింపంగవలదు. 59 
క. ధన్యులు త్రిజగన్మాన్యులు, సన్యాసులు వీరిసేవ సలుపంగ భువిలోం 

గన్యల కుచితము గావున, నన్య విచారంబు మాని యరయుము చెలియా. 60 
క. అని నిజసోదరి నిటువలెం బనిగొలిపి బలుండు ప్రబల బలయుతుండై చ 

య్యన నంతర్జ్వీపమునకుం, జనియె శివోత్సవ మొనర్చ సంరంభమునన్‌. 61 
గీ అపుడు కృష్ణుండు భోజాత్మజాది సతుల, మంతనంబునంగని పల్కె మన కడాని 

బంగరపు బొమ్మయైన సుభద్రంగోరి, యర్షునుండిట్లు సన్యాసి యైనవాడు. 62 
గీ ఇతండు కవ్వడియని మదినెటింగి సేవ,చేయంబోక సుభద్ర లజ్జించి యున్న 

నోదనాదికమిడి యరయుదురు గాని, కొదికి మీరెల్ల నూరకుండెదరు సుండి. 63 
క. అనిచెప్పి హలి పిఖుందనె, చనె హరియున్‌ రుక్మిణియును సత్యయు వరునిం 

గని యన్న సోదరులపై, నెనరున్నడె నీకు మదిని నిండారంగన్‌. 64 
గీ. భద్రగజయానయెన సుభద్రంగోరి, భద్రవేషంబు మాని యిప్పగిదిం గాసి 

కోర్చి యతి వైతివాయన్న నోర్మిమీఅ, ననుచు లోలోన గుసగుసలాడి చనిరి. 65 


60 కూచిమంచి జగ్గకవి 


గీ. అంత సుభద్రం గృత్రిమ యతివరునకు 
సేవ గావించు కొకు నెచ్చెలులు కొంద 
తెలమి వెంబడి చనుదేర నిరవుం దెజిలి 
సదమలామోద మేదుర స్వాంత యగుచు. 66 


సీ, జిలుంగుచందురు కావి జీబుపావడ రుచుల్‌ సరిగంచు వలువ పై జౌకళింపం 
గడితంపు మగరాల కమ్మల జగడాలు చెక్కు టద్దంబులం జిందులాడ 
మురిమించు హురుమంజి ముత్యాల చేర్చుక్క ఫాలాగ్రసీమ నుయ్యాలలూంగం 
గులుకుసిబ్బెపు గబ్బిగుబ్బలు పైఠాణి బెడంగు కంచెల పైని బిక్కటిల్లం 

గీ. గనక కంకణ రుణరుణత్మారములును 
నలంతి మొలనూలి గంటలు నందియలును 
(గ్రందు సేయంగం గలపంపుం గమ్మతావు 
లెయ్యడలం బర్వ వచ్చె మునీంద్రు కడకు. 67 


గీ. అట్లువచ్చిన నవమోహనాంగి దవ్వు, దవ్వులనె చూచి తలవంచి దంభమౌని 
పలుకరించక జపము నెపంబువెట్టి, కన్మాగిచియున్నం గాంచి యక్కృలికిమిన్న. 68 


గీ వినయమునంజేరి నతులగావించి కొంత, సేపు ముంగలనిలిచి యోతాపసేంద్ర 
దేవతార్చన కిప్పుడు తెత్తునా ల,తాంత ఫల పత్ర గంధ జలాదికములు. 69 


క. అనవుడు నాతండటువలె, నొనరింపు మటంచు దంభ మొదవంగం జే సూ 
పిన నా సీమంతవతీ, జనరత్నం బాత్మలోన సంతస మెసంగన్‌. 70 


సీ. తనమోవి రుచి యిట్టిదని తెల్పువైఖరి మాధురీ మహిత సమ్యకృలములు 

దన మేని మృదువిట్టిదని చూపుపోలికం గోమలామల దివ్యకుసుమములును 

'దనగుబ్బ లిటువంటివని చాటువడుపున సుకర నవీనాబ్ది ముకులములును 

దన పల్ములిటువంటివని యెజుంగంగంజేయు కైవడిం గర్పూర ఖండములును 
గీ. దెచ్చి యందిచ్చె రత్న దేదీప్య మాన 

కనక కంకణ రుణరుణత్మార రవము 

లింపుం దళుకొత్తం గపట యోగీంద్రు కడకుం 

జకిత సారంగ శాబక చారు నయన. 71 


క. అటువలె నందిచ్చిన న,క్కుటిలాలక ముఖ కపోల కుచ కచ జఘన 
స్ఫుట విభ్రమములుం జూచుచు, నటునిటుందడబడంగ దేవతార్చనం జేసెన్‌. 72 


సుభద్రాపరిణయము 


సీ, చెలిమోము దమ్మితావులు సుగంధముగాంగ బోటి నవ్వులు మల్లెపూలు గాంగ 
మదవతి నున్గావి పెదవి చక్కెరగాంగం గలకంఠి గళము శంఖంబుగాంగం 
గలికి చన్గవ హేమకలశ ద్వయముగాంగ సతి తళ్ళుచూపు లారతులుగాంగ 

భామ కీల్దడ ధూపధూమాంకురము గాంగ రమణిపాణులు పల్లవములుగాంగం 


గీ దలంచి హృత్చద్మ కర్ణికాంతరము నందుం 
బుష్ప సాయక దేవతా పూజ సేసె 
బాలికా కేళికా మహా ఫలము గోరి 
యతి ముదంబున శాంబరీ యతి వరుండు. 
క. అతులిత భయభక్తి సమ,న్వితమతి నయ్యతి వరునకు నేర్పొదవ మధు 
వ్రతవేణీ రసిరన్నము, నతి మోదం బొదవందెచ్చి యట వడ్డించెన్‌. 
చ. అలికులవేణి యిట్లాసంగు నట్టి ఘృతప్లుత భక్ష్య భోజ్యముల్‌ 
కలయంగం జూచుచుండుటయె కాని యొకింత భుజింప నొల్లండా 
కులుకు మిటారి వేండబపు గుత్తపు కంచెలలో వెలుంగు న 
గ్గలపు బెడంగు గుబ్బగవం గాంచు పరాకున నాతండెంతయున్‌. 


క. చేరికతోం బ్రణమిల్లినం, గోరిక దీఅంగ భిక్ష గొనుండని యనినన్‌ 
నారాయణ యని పలుకున్‌, గారుడపుం దబిసి మిన్న గౌరవమెసంగన్‌. 


ఆ. అట్లు భక్తితోడ ప్రాంజలియె మైల, నున్న కన్నెం జూచి యన్నరుండు 


చిత్తజాత చూత శితశిలీముఖ పాత, ధూత మానసాంబు జాతుండగుచు. 


క. నందాదిక బృందారక, సుందరులన్‌ ముందు దరిసి చూడమె వారి 
య్యిందుముఖిం బోల నేర్తురె, సౌందర్య కళా విలాస చాతుర్యములన్‌. 


చ. పలుకులు తేనెజాలు, మెయి పైండి సలాకును బోలు, వాలుం జూ 
పులు వలిగండు మీలు, కనుబొమ్మలు మారుని విండ్ల నేలు, గు 
బ్బలు బలు బొంగరాలు, కచపాళి ఘనాఘనలీలం గ్రాలు, నీ 
చిలుకల కొల్కి మేలు వగ చిత్తము తత్తరమొందం జేసెడిన్‌. 


చ. బలు గుజరాతి కెంపు జిగి బాదుకొనెన్‌ నును గావిమోవి, క్రొం 
దళుకులు నించునించు విలుదంట చొకాటపు మించుటద్దపుం 
బలుకులు చెక్కుటద్దములు బంగరు రంగు గరంగం జేయు మే . 
నలిగిన దీనిం గూడక సుఖంబెదం జేరునె తాపమారునే. 

చ. అని మదిలో దలంచుం జెలి యానన పద్మ మెగందిగం గనుం 
గొని తలవంచు నించు మతి గుప్పున పైంబరంగించు నించు వి 
ల్తుని విరితూపు సోకులకుం దూలుచుం జాలం జలించుం దద్వినూ 
తన తనుహావభావ లలితంబులు సారెకు నెంచు మించంగన్‌. 81 


సీ, గ్రావోపమస్తని గంధసారము దెమ్ము ఘనవేణి మధురోదకమ్ము దెమ్ము 
చే క్కెరబొమ్మ యచ్చపు పానకము దెమ్ము లతకూ' కుసుమ వల్లరులుం దెమ్ము 
చంద్రాస్య నీహార సలిల పూరముదెమ్ము కొమ్మ సారఫలోత్తరమ్ము దెమ్ము 
రంభోరు కాండ కప్రంపు బల్కులు దెమ్ము సారంగనయన కస్తూరిం దెమ్ము 
గీ వేళ దప్పక యుండవే వేగ నతను, దేవతాపూజన (క్రియ దీర్చ వలయు 
ననుచు మరిమరిందెచ్చినయవియెతేరంబనుచుం జెలివిభ్రమములు కన్గొనంగగోరి. 


క, కొమ్మా వలి జెక్కులు గపు,రమ్మా రమ్మాధరా పరాగంబని డెం 
దమ్మున నించుక (భ్రమసితిం, జుమ్మాయని కేలనంటిం జొక్కుచు నుండన్‌. 83 


చ మినుకు కడాని బంగరపు మేల్‌ రవణంబులుం జల్వ వల్వయున్‌ 
నును గపురంపు వీద్యములు నూత్నమృగీమద గంధ చర్చలున్‌ 
దినమొక వింతగా మదవతీమణి దిద్దుక యొద్ద నిల్వం గ 
న్గొని యెనలేని కూర్మి నృపకుంజరు: డెంతయుం దత్తరింపుచున్‌. 84 


మ.బలిమిం గౌంగిటం బట్టంగాం దివురుం గోపంబూని కాదంచు రం 
తులు గావించి పెనంగినన్‌ సఖులు దోడ్లో రవ్వ గావింతు రి 
క్కలకంఠీమణి చిత్తవృత్తిం దెలియం గారాదు నేనెట్టు లీ 
వలవంతం దుదముట్టు వాండనని లో వాలూరి చింతింపుచున్‌. 8ర్‌ 
వ. అత్తెజంగునం బ్రత్యహంబు నత్తలోదరి హత్తి సేవ గావింపు చున్న నన్నరేంద్ర 
చంద్రుండు దానిం గవంగూడు కోరిక లీరికలెత్త నెప్పుడెప్పుడని తమకింపుచున్న 
యెడ నంత నొక్కనాండు. 86 
ఆ. నరుని రూపగరిమ నరులెన్న మునువిందు, నట్టి వేషమితని యందుం దోచె 
నతండు రాజు భిక్షుండగు టెట్లాకరిం బోల, నొకరు లేరె మనుజు లుర్విలోన. 87 
క. అని సంశయ మించుకయును, మనమున నిడంగా సుభద్ర మాయా మౌనీం 
(ద్రున కెప్పటివలె నర్చన, లొనరింపుచుం జెంత నొంటి నున్నట్టి యెడన్‌. 88 

శా.భావ 'ప్రోద్భవ వీరపుంగవుండు శుంభదృంభరాలంకృత 
జ్యావల్లీ భయదార్భటుల్‌ నిగుడ మాత్సర్యం బవార్యంబుగా 
నా వివ్వచ్చుని డాసి యేసెం గడుం బ్రత్యాలీఢ పాదస్థుండై 


పూవుందూంపులు పింజపింజ గరువం బుండ్రేక్షు చాపంబునన్‌. 89 
క. అటువేయ సోలి యతండ, క్కుటిలాలకం జూచి ముద్దు కోమలి నీ కిం 

తటిలోనం బెండ్లి గాంగల, దెటులన్నను దత్పకార మిపుడెటింగింతున్‌. 90 
క. రాజ మరాళము నీ పద, రాజీవముం ద్రొక్కి నిలిచె రాజద్గతి నిన్‌ 

రాజ శుకము కేల్వట్టెను, రాజానన యివి వివాహ రతి సూచకముల్‌. 91 


గీ. అనిన లజ్ఞానుమోదంబు లినుమ డింప 
మొక మొకించుక వంచి యమ్ముద్దు గుమ్మ 
మేటి పగడంపుం గంబంబు మాటుం జేరి 
యలయతి తెలినవ్వు దళుకొత్త నిలిచి యుండె. 92 


గీ. నిలిచి వీరు మహాత్ములు నేనొనర్చు, సేవ కలరారి యిట్టు లాశీర్వదించి 
పలికిరని సంతసిల్లి యక్కృలికిమిన్న్క చిజునగవు నెమ్మొగమ్మునం జెంగలింప. 98 


గీ. గుత్తపు మిటారిగుబ్బల నొత్తిగిలిన, యుత్తరీయంబు చక్కంగ హత్తుకొలిపి 
బెడంగు కెంపులముక్కెర పెదవింబొదల, నలంతిపలుకులందేనియల్‌ చిలుకంబలికె. 


ఉ. ఓ యతిచంద్ర మీరు గనకుండు నదీ నగరీ ప్రసిద్ధ దే 
వాయతనంబులుం గలవె యారయ నివ్వసుధా తలంబునం 
దే యెడనైన భారత కులేంద్రుని నర్జునుం జూచినారె మీ 
రాయత సత్మృపా గరిమ నంతయు నా కెటుంగంగం దెల్పరే. 95 


సీ, ఇంద్రనీలపు డాలు నేలు చామనచాయ మేనువా౭డలంతి లేంగౌను వాండు 
కొదమతుమ్మెద దిమ్ము నదిలించు సోగపెన్నెరుల వాండొరపు ముత్తరులవాండు 
మలయు పున్నమచందమామ నెగ్గులువల్కు మొగమువాండరిది సోయగమువాండు 
తమ్మిజేకులంగెల్వం దమకించు నేత్రయుగమ్మువాండు వెడంద జొమ్మువాండు 


గీ. డంబుగలవాండు బవిరిగడ్డంబు వాండు, కంబునీకాశ రుచిర గళంబువాండు 
నాకుమేనత్తకొమరుండు నాకవిభుకు,మారుండర్జునుండభినవమారుండతండు. 96 

గీ అరయ నొకృబ్దమయ్యెందీర్ణాచరణము, సలుపంజనుందెంచె నందంద సంచరించి 
మరలంజనునెడ నిప్పురమార్గమునను, వచ్చునో లేక యాత్రోవ వట్టిచనునొా. 97 

క. అనుడు నతండేమేమీ, నను నడిగెదవా సురేంద్రనందను పై నీ 


కనురాగ మింత గలదో, యనుమానము మాని తెలియ ననుమా సుదతీ. 


క గోకర్ణ క్షేతంబున, గోకర్ణాభరణు శివుని గొలుచుచుం గొన్నా 


ళ్ళేకతముగ నే నాతండు, నేకగ్రీవముగ నుంటి మిభనిభ గమనా. 


మ. అతులానందమునన్‌ సమస్త కకుబంతానంత పుణ్యప్రదా 
యత దేవాయతనంబులున్‌ గిరు లరణ్యంబుల్‌ ననుల్‌ తీర్థముల్‌ 
వ్రత నిష్టన్‌ భజియించుకొంచు నుచిత వ్యాపార మేపారంగా 
నతండే మేమయి యున్నవారము సుమీ యంభోజ పత్రేక్షణా. 


క. ఆ యర్షునుం డీ చాయను, మాయాముని వేషమూని మలయుచు నున్నాం 
డీ యిక్కువ నీ వెటుంగవు, గా యొక్కింతయిన మత్త కరివర యానా. 


98 


99 


100 


101 


గీ. చెలియ యితండర్జునుండని తెలిసినపుడె, నాన డెందంబుతోనం బెనంగొనంగ 
నిచటనిలువకమాటాడకెచటంజుడిగి,చనియెదోయని సంశయంబెనయుంజుమ్మి. 102 


వ. అని మజియు సైరింపరాని మోహాయత్తచిత్తంబునం దత్తరింపుచు నిట్లనియె. 108 


క. నీ కై వట్టుటకై నే, నీ కైతవ మౌనినైతి నే నర్జునుండన్‌ 
నా కోర్కి దీర్పు మిప్పుడు, నాకోపమ తనవిలగ్న నాళీకముఖీ. 


ఉ. చిన్నట నాంటనుండియును జేడియ నీదగు చెల్మింగోరి నే 
నన్నలం దమ్ములం బ్రజల నందణం బిల్వక గెంటి యొంటి నిన్‌ 
గన్నులం జూచువేడ్క నిటు కైతవ వేషము వూని వచ్చితిన్‌ 
సన్నకసన్న నీ బిగువు చన్నులనొత్తి కవుంగిలింపవే. 

చ. అని తనరీతి యొల్లం దెలియన్వచియించి కవుంగిలింపం దా 
ర్కొనునెడ నాతి యాతని నరుండని కొంత యెటింగియుం గటా 
మునియని సేవ చేసి కడు మోసముంబొందితి నెల్ల మానినీ 
జనములలోన నేను పలు చందముల న్నగుబాటుం జెందితిన్‌, 


ఉ. ఇప్పని గాదు పొమ్మనిన నీతని చిత్తము నొచ్చు మీందటం 
దప్పయి వచ్చు నియ్యకొని తత్పరతం బయికొన్నం బెద్ద లే 
చొప్పున నెంతురో మదికిం జొప్పడదేమియు నంచు సిగ్గునన్‌ 
గుప్పున లేచిపోవు నెడం గొమ్మ కరాబ్దిము వట్టెం గ్రీడియున్‌. 


104 

107 

క. పట్టిన యంతనె చెలి కటి, పట్టునం గట్టిన మెజుంగు పట్టవలువ చెం 
గట్టిట్టుం దొలంగె మొగమున, బిట్టుగ బెట్టిదపు జెమట వెట్టెం బెలుచన్‌. 108 


చ సడలి వెడంద పెందురుము ర్యుల్లున వీండె నొడల్వడిన్‌ గగు 

ర్పొడిచె నెదం దిగుల్‌ గదిరెం బోవంగ బోనడుంగుల్లడుం దడం 

బడె వలి గబ్బిగుబ్బ చనుబంతుల మీంది మెజుంగు తాపితా 

గడితపు నీటు కంచెల వకావక పై పికిలెం దటాలునన్‌. 109 
చు అపుడు రమాకుమారుండు మహాగ్రహజా[గ్రదుదగ్ర పుష్పలి 

డ్విపుల గుణారవా విరత విస్సుర దిక్షు శరాసనంబునం 

దపరిమిత ప్రసూన విశిఖావళు లుద్ధతి బూంచియేసె నా 

చపల విలోచనామణిని శక్ర తనూజుని జెండుబెండుగన్‌. 110 


క. ఈ రీతి నేయ నతండా, నారీ తిలకంబు జూచి నలినానన నా | 
కోరిక దీర్చక యూరక, గారుడ మొనరించి పోవగా నుచింతంబే. 111 


ఆ. చిన్ననాట నుండి మున్ను నిన్నేనును, నన్ను నీవుంజూచినాము గాము 
వినికివలనంగూర్మి జనియించె మనకిర్వు,రకును బ్రకటమొప్ప ముకురవదన. 112 


క. కావున మనకిర్వురకును, దైవ వశంబునను నేండు దార్మొన గలిగెన్‌ 


నీవేల జుడిగి పోయెద, వీవేళ మదీయ వాంఛ లీడేర్చంగదే. 113 
క. వింతను గానుగదా నీ, వింతనె విడనాడి పోవ నింతీ వలిపూ 
బంతీ సొగసుల దొంతీ, కంతుని దంతీ సమస్త కళలవలంతీ. 114 


క. మేనత్త కొమరుండను నా, మేనత్తంగ మేనుజేర్చి మెజుంగారెడు నీ 
మానికపు మోవి పానక, మాని కవుంగిట సుఖించునటు లొనరుపుమా. 115 


క. బాలాబాలా లోలో, త్తాలాలక జాల చాల తాళంజాలన్‌ 
జాలంబేలా బేలా, హేలాగతి రతుల దేల్చి యేలుము నన్నున్‌. 116 


చ. కలకల నవ్వవేమి వగం గ్రోలంగం గౌంగిటంగూర్చవేమి యిం 
పలరంగ బల్మవేమి యధరామృత మానగం నియ్యవేమి నేం 
బిలచిన రావదేమి నను బిత్తరి చూపులం జూడవేమి హా 
చిలుకల కొల్కి యిట్టులరజేయంగ నేనొక లాంతి వాందనే. 117 

క. అంధుండు కైరవిణీ వన, బంధుని రుచిం గానలేని పగిదిన్‌ రతి సం 
బంధ సుఖ మెటుంగ కళికెదు, గాంధర్వ వివాహ కేళిం గలయుము నన్నున్‌. 118 


ఆ. అనుచుంబెనచుతమినిందనుంజాలంబ్రార్థింప, మగువమొగమువంచి మాటువలుక 
కున్న దానిచేత నారపార ముద్దులు, చిలుకం బలుకువలంతి చిలుకంబలికె. 119 


ఉ. నా వలవంత దీర్చు లలనా వలనార నటంచుం గోరి నే 
వేవిధులన్‌ వగందగిలి వేండిన మోము ముడించి మౌని ము 
ద్రావిధింబూను మీ చెలియ దాని ననుం గదియంగం గూర్చు మా 
కేవల తుండకాంతి జితకింశుకమా శుకమా రయంబునన్‌. 120 


క. అని రాజ శుకము బలికిన, విని రాజనిభాస్య దాని వీక్షించి కడున్‌ 
వినయము వలంతి తనమును, నెనరు గనంబడగ సాధు నియతిం బలికెన్‌. 121 


క. నాయము గాదుగదా నర,నాయకులకు నిట్టి పనులు ననుం దనకు వెసన్‌ 
మాయన్నలు తలిదండ్రులుం, జేయుదురు వివాహమనుచుంజెప్పుము చిలుకా. 122 


ఉ. నావు డతండు తత్తరమునం జెలికిట్లను నీదు పెద్ద లే 

కైవడిం బెండ్లి చేసెదరు గ్రక్కున నెక్కడి మాట యిప్పుడే 

కావలెం గోరుకొన్న పని కాదని నీవు జుడింగి పోయినన్‌ 

భావభవ ప్రసూన శర బాధల నెవ్విధిం దాళి యుండుదున్‌. 123 
గీ. బాల నన్నిట్టు లలయించ నేల మరుని, పూలకోరుల వెతలకుం దాళంజాల 
వైళమున నన్నుంగౌంగిటంగీలు కొలిపి, మేలుదైవాజ లెంకగా నేలుకొనుము. 124 


ఆ. అనుచుం జెండుకొనెడునపుడందియలు (మోయ, హంసశాబకంబు లరుగుదేర 
జెలులువచ్చిరంచుం జేసన్నంజూపి కేల్పట్టుం దప్పంద్రోచి పడంతి పజచె. 125 
క. ఈ పగిది కింకిణీమణి, నూపుర రావములు చెలంగ నునుంగొప్పు విడన్‌ 
జూపుల జంకెనలెనయంగ, నా పూవుంబోడి చనియె నంతఃపురికిన్‌. 126 
గీ. అపుడు నృపమౌళిగుండె జల్లనంగ నోలి, నెమ్మొగంబున దైన్యంబు నివ్వటిల్ల 
నుమ్మలింపుచు బెగ్గిలి యుస్సురనుచుం,గంజముఖింబల్మె గద్దదకంఠుండగుచు. 127 
క. నిలు పోకుపోకు బాలా, వలచితి నే నీకుంజాల వంచన యేలా 
చలమెదం బూనుట మేలా, తలిరాకు కటారి కూళం దలంపుము బేలా. 128 

క. నెనరొదవ నన్నుం గౌంగిటం, బెనచి సుఖింపక మొజంగి బిరబిర నెటకోం 
జనంజూచె దహహ మరుక్రొ,న్నన ములుకుల పాలం జాల నలిగెదవు సుమీ. 129 


క. మగువా పెంచిన వని ప,న్నగభుక్ళుక శారికలను నమ్మి చనకు ము 


న్నుగ దైవబలము దప్పిన, బగవారై యుండ్రు ప్రాణబంధువులైనన్‌, 130 
వ. అని యివ్విధంబున. | 131 
క. సాధుగతి.నరుండు వేండిన, నా థవళేక్షణ మొజంగి యటం జని మదన 

వ్యూధా సాధారణ శర, బాధా గాధాబ్ధి మునింగి పస చెడి యుందెన్‌. 132 
వ. అని శౌనకాది మహర్షులకు రౌమహర్షిణి యెటింగించిన వారాతని నవ్వలి కథా 

విధానం బెట్లని యడుగుటయును. 133 


చు వనజభవాది కాఖిల సుపర్వ గణావన విశ్వ భావనా 
సనక సనందన ప్రముఖ సన్ముని రంజన శత్రు భంజనా 
ఘన కరుణా రసాఫ్లత వికస్వర లోచన పాప మోచనా 
ప్రణత సుధీ జనానిశ విభాస్వ దనుగ్రహ దారు విగ్రహా. “134 
క. అవిరత వితత చతుష్ట్య ష్ట్యవసర నైవేద్య ఖాదనామోద రథో 
త్సవ ముఖ వివిధోత్సవ వై,భవ విలసిత ధామ పతిత పావన నామా. 135 
భుజంగప్రయాతము. 
హరీ దేవతాధ్యక్ష యంభోరువోక్షా 
దరీ సర్వ లోకేశ దైత్య ప్రణాశా 
కరీంద్రావనోపాయ కారుణ్య గేయా 
ర్సురీ విస్ఫురత్సాద సమ్యగ్వినోదా. 136 


ఇది శ్రీమజ్జగన్నాయకదేవ దివ్యకపానిరీక్షణ సంలబ్ధ సారకవితావిచిత్ర 
కౌండిన్య సగోత్ర వవిత్ర కూచిమంచి గంగనామాత్య వుత్ర 
నకల విద్వజ్ఞనవిధేయ జగన్నాథ నామధేయ 
ప్రణీతంబైన నుభద్రాపరిణయంబను 
శృంగారరన (వ్రబంధంబునందు. 
జతుర్థాశ్వానము 

పంచమాశ్వాసము 


శ్రీరాజిత నిజసౌధా, గ్రారూఢ మహాసుదర్శనాంచల వీక్షా 
దూరీకృత భవపాశా, సార కృపావేశ నీల శైలనివేశా. 1 


వ. అవధరింపుము నైమిశారణ్య మహర్షులకు రౌమవర్చిణి యిట్లని చెప్పందొడంగె నట్లు 
సుభద్రాభద్రేభయాన పట్టు దప్పించుకొని యరిగి యంతఃపురంబు ప్రవేశించిన. 2 


గీ అంతట దురంత చింత నక్కుంతి సుతుడు 
కంతు కుంతాయిత లతాంత కాంతనిష్కు 
టాంతర నితాంత కాంతి సంక్రాంత చంద్ర 
కాంత మాణిక్య వేది నంగంబుంజేర్చి. | 3 


చు ఉసురుసురంచు సొమ్మసిలు నుమ్మలికంబునం దల్లడిల్లు లో 
గసరుకొనున్‌ దిశల్‌ వెదకు గన్నులు మూయు వడంకు బెగ్గిలున్‌ 
దొసంగులం గుందుం దాపమునం దూపిలు విస్మృతిం జెందుం గాసిలున్‌ 
" బసచెడి తూలు జాలింగొను బాప విధీ యటు చేసితే యనున్‌. 4 


చు మదవతి వచ్చెనంచుం బెనుమక్కువం గ్రక్కున లేచి నల్దిశల్‌ 

వెదకు వితాకుంజెందుం బలవించుం గనుంగవ న[శ్రుబిందువుల్‌ 

వదలక చిప్పిలన్‌ మొగము వంచి కృశించు. జలించు హాయనున్‌ 

మదన కిరాత శాత సుమమార్గణ నవ్య శరన్య చిత్తుందై. ర్‌ 
వ. మజియు నాత్మ గతంబున. 6 
ఉ. నున్నని సోగ పెన్నెరులు నువ్వు విరిన్నగు నాస సిబ్బెపుం 

జన్నులు ముద్దునెమ్మొగము సన్నపు కౌను వెడంద కల్కివా 

ల్లన్నులుం దళ్ళు చెక్కులు నిగారపు కెందలిరాకు మోవియుం 

గన్నులం గట్టినట్లయగుం గన్నియ నెన్నండుం జూడంగల్లునో. 7 


సీ, చిలుక పటాణి తేజీ వజీరుని విరజాజిపూ చికిలి కైజారు సౌరు 
మీజు నిద్దాపదియాటు మేల్వన్నె బంగారు సలాక చెంగలువ మోంక 
నిండు పున్నమనాంటి పండువెన్నెలనిగ్గు మినుకారు తొలుకారు మెజటుంగుందీంగె 
కడింది నెత్తావి నున్‌గన్నె గేదంగి పువ్వు తేట గొజ్జంగి పూనీటి కొలంకు 

గీ. చలువ చెలువంపు జక్కెరల్‌ చిలుకుం బలుకు 
తలిరు విలుందాల్పు బలువేలు కలికి చేతి 
కలికి రాచిల్క నెజమానికముల మూట 
దానిం గవంగూడ కే జాడం దాళువాండ. 8 


సీ, చిలుకు చిల్మునందేనె చిలుక ముద్దులు గుల్కు చిలుకకుం బద్దెంబు చెప్పునేర్పు 
కరతాళ గతుల వేసరక మయూర సంఘములకు నాటలుగజపు నేర్పు 
మించు నెయ్యమున రాయంచకూటువులకుం దీరుగా నడకలు దిద్దు నేర్చు 
తనియ మేంతలువెట్టి నెనరొప్ప శారికా సంచయంబులం బలికించు నేర్పు 


గీ, చెలిమి దైవార శృంగార కలనమీఅం, జేరి సారెకుం బరిచర్య సేయు నేర్పు 
నిబ్బరంబొప్ప నబ్బాల కబ్బెనౌర, దానితో బొందు నేనెట్లు మానియుందు. 9 


క. ఆ చిన్ని చన్నుగవ చెలు, వా చిజునగు మోము గోము నా చూపుల కో 
పా చెక్కుటద్దముల పస, నా చిత్తములోన నొక క్షణము బాయదుగా. 10 


సీ, దాని ధమ్మిల్లాంబుధర లీల పర్వక యతను తాపాగ్ని చల్లారం గలదె 
దాని కెమ్మోవి సుధారసం బానక సూనాశుగ వ్యాధి మానం గలదె 
దాని ముఖేందు సందర్శనం బొదవక మదనాంధకారంబు వదలం గలదె 
దాని నిర్భర పయోధర దుర్గమబ్బక స్మర బలోగ్ర భయార్తి సడలం గలదె 
గీ. దాని యశ్రాంత సాంగత్య తరణిలేక, భూరి విరహాంబునిధి దాంట దారిగలదె 
యంచు మదినెంచుందలవంచు సంచలించు, ఘఫోరమారవికారాప్తింగుందికుంది. 11 


శా.నీహారాంశుముఖీ కదంబక మణిన్‌ నే గోరి సన్యాసినై 
యాహారాది విధానముల్‌ మజచి యత్యంతానురాగంబుతో 
బాహాలింగన సౌఖ్య వాంఛ మదిలోం బాటిల్ల నే నుండుచో 
నావా యిట్లర చేసి యేగితె సుభద్రా భద్ర కుంభస్తనీ. 12 


శా.రావే చిల్మలకొల్మి రావె లలనా రావే జగన్మోహినీ 
రావే పూర్ణ సుధాకరోజ్వల ముఖీ రావే కురంగేక్షణా 
రావే నీల ఘనాఘనాభ చికురా రావే లతాంగీమణీ 
రావే నన్నలయించకే యనుచు లో రాగిల్లి పల్కుం దమిన్‌. 13 


వ. అని యనివారిత మదనోన్మాదంబున లేచి యేచిన తమకంబునం జేత నాచేతన 
గ జ్ఞానంబు మజచి తరు లతా గుల్మాదులం గనుంగొని, 14 

సీ, మవ్వంపు నెత్తావి పువ్వుగుత్తులు సూచి భామ గుబ్బలటంచుం బట్టంబోవు 
లతికాగ్రయుత మధువ్రతరాజింగని బాల నీలవేణియటంచు నివురందివురుం 
దరుణ రంభాస్తంభతతులు నిరీక్షించి చెలువ యూరువులంచుం జేరంబాజుం 
ఘన వనప్రియ కుహూకారంబు లాలించి వెలందియెలుంగని వినంగంగోగు 


గీ నిరత నిరవద్య నిబిడ నిర్నిద్రకాద్ర 
మకర కేతన శిఖి శిఖా నికర దహ్య 
మాన మానసుం డగుచు నుద్యాన తరు వి 
తానములం ద్రిమ్మరుచుం దహతహలు నిగుడ. 


క. నే దాసి కరము వట్టిన, నేండా సీమంతవతి గణింపక యెంతో 
వీడ నెడంబాసి యేంగుచు, నీడా నీనీడ వీడ కేతేరదుగా. 


క. కాంతా లలామ నాపైం, గాంతాళము వూనికాదు కాదని వడి నీ 
చెంతకు రాదుగదా మన, సెంతయుం గలంగంగం జూచె హింతాళంబా. 


ఉ. లుంగములార భూరి ఫలలోల నితాంత వినమ కమనా 
రంగములార సార సుమరాజి విరాజిత మల్లికా మిళ 
దృృంగములార సౌరభ పరిస్ఫుట పద్మవనీ విహార చ 
క్రాంగములార మీరలు రథాంగ కుచన్‌ గనరే కురంగటన్‌ 


క. బాలా కుచమృగ మదజల, హేలారతినేలు మనుచు బతిమాలిన న 
న్నేలా లతాకుడుంగమ, హేలాగతిం బెనంగి చెనంగనేలా చెపుమా. 


సీ, మీ ఫలంబుల బోలు మెటుంగు గుబ్బల ముద్దుగుమ్మం గానరె గజనిమ్మలార 
మీ క్రొన్ననలంగేరు మిసిమి వాతెర రాచకొమ్మం గానరె దాసనమ్ములార 
మీ టేకులనుమించు మించుంగన్నుల పైండిబొమ్మం గానరె కమ్మదమ్మలార 
మీ వాసనలమీలు మేని తావుల పూవుంగొమ్మం గానరె చందనమ్ములార 


గీ. మావులార చొకారంపు మోవులార, దాంకలార యనంటి క్రొాంమోంకలార 
మల్లులార చలన్నాగవల్లులార చూడరే మీరు తలిరాకుం బోండి నిందు. 
సుగంధి. జాలమేల బాలం జూపు సాలమా రసాలమా 
తాళంజాల మాలతీ లతావృతాళి జాలమా 
వాలుంగంటి జాడంజూడవా వనీ తమాలమా 
నీలవేణిం గానవోటు నీవు నేండు తాళమా. 


15 


16 


18 


19 


21 

వ. అని యగ్గలంబగు విరహావేశంబునం గందర్ప చంద్ర మందానిల కలకంఠాదులం 
గుతించి. 22 


సీ. కురులచే నీ వింటి గుణభంగ మొనరించు భామిని గానవా పంచబాణ 
మోముదామరను నీ గోము డీలుగం జేయు సుందరి గానవా చందమామ 
వాలు కన్లవను నీ వాహనంబును గేరు మదవతిం గానవా మలయపవన 
గళరవంబున నిన్నుం గాదని వాదించు కోమలిం గానవా కోకిలంబ 


గీ పగ గలుగు దాని నేచంగ బలములేక, మీరలిందలు గుమింగూడి కేరుకొనుచు 
వనములోందద్వియోగార్తి వనరుచున్న, నన్నుందబ్బిబ్బుంగావింప నాయమగునె. 23 


వ. అని యిట్లు నవనవావస్థలం దగిలి పొగలుచుండి యొట్టకేలకుం దెలివిం దెచ్చుకొని. 


ఉ. అద్దిర యొద్దంజేరి వినయమ్మున సేవ యొనర్పుచుండ న 
మ్ముద్దుల గుమ్మ సౌరుగని మోహము వుట్టి కరంబు వట్టినన్‌ 
గద్దరి మాటలాడి చనం గాదని బల్మి రమింప నైతి నా 
బుద్ధికి మోసమయ్యెం జెలి బూమెలు పన్నె నియేమి సేయుదున్‌. 25 


క. అని మిక్కిలిం గాసిల్లుచుం, దనువెల్లను వెల్లవోవం దహతహ నిగుడన్‌ 
గననయ్యె నరుండపు డ,ర్హున నామము సార్థకముగ సొంపరి యుండన్‌. 26 


క. ఆ తీరు తెలిసి రుక్మిణి, ప్రీతిన్‌ భోజన మొసంగం బ్రియమున నది తాం 
జేతన్‌ ముట్టండు మెసంగడు, నాతి సుధారసము గ్రోల నాటిన ప్రేమన్‌. 27 


క. ఇది రాతిరి యిది పవలు మ,తిది సంజ యటంచు నెజటుంగ కింద్రసుతుం డా 
సుదతీమణి సొగసంతయు, మదిం దలపోయుచు విరాళి మఖుంగుచునుందెన్‌. 28 


క. అట నంతిపురి సుభద్రా, కుటిలాలక నరుని చెలువు కూరిమితో హృ 
త్పుటమున మణీమణీ నెన్నుచుం, బటుతర సుమచాపతాప పరవశయగుచున్‌. 29 


క, సొమ్మసిలుం దెలియుంగాసిలుం, బిమ్మటం గొనుం జెలులంగసరు బెగ్గిలు వగచున్‌ 
హుమ్మనుచు వెచ్చ నూర్చున్‌, నెమ్మోమొక్కింత వంచి నెజిం గ్రసియించున్‌. 80 


సీ పరపుపై నిడ్డ సంపంగిపూవులు చూచి కనలు నిప్పుకలంచు6 గళవళించుం 
జనుదోయి నలందిన చందనంబీక్షించి క్రొత్త సున్నమటంచుం దత్తరించు 
నురమున నునిచిన విరిసరంబులు గాంచి పెనుబాములనుచు బీతునంజలించుం 
బయిపయిం జల్లిన పన్నీరుంగనుంగొని వేండినూని యటంచు వెతం గృశించుం 

గీ గడిమి యడరంగ నుడుగక కుడియెడమల బడిబడిం గడిందిగా వడివడినింబజపు 
చెఅకు విల్మాని విరితూపు సెకలంగ్రాగి వేంగి లోలోంగి వీగి యత్తీంగంబోండి. 31 


వ. మటీయుం దనలోన. | 32 


ఉ. అక్కట నేను గోరిన శుభాంగుండు నన్ను వరించు వేడుకన్‌ 
మక్కువ పిక్కటిల్ల యతి మాడ్కిని దగ్గజ వచ్చి వేండినన్‌ 
జిక్కని గుబ్బచన్ను లెదం జేర్చి కవుంగిటం గూర్చ కూరకే 
చిక్కులంబెట్టి వచ్చితిని సీ యతందెంత విరాళిం దూలెనో. “83 


గీ. కటకటా నేండు పచ్చ విల్మానింగేరు, నా మనోహరమూర్తి నన్నరుని నొంటి 
నుపవనంబున మరుచెజ నుండంజేసి, యేల గికురించి వచ్చితి బేల నగుచు. 34 


ఉ. ఎంత మనోభవార్తిం గృశియించెనొ యెంత దురంత చింతచే 


స్వాంతమునం గలంగెనొ భయంపడి యెవ్వరి నెంత వేడెంనో 
యెంత గయాళి యంచు నను నెగ్గులు వల్మెనొ యాతండబ్రమై 


యెంతయు నామదిం దిగులు హెచ్చెనహా యింక నేమి సేయుదున్‌. 35 
క. ఎప్పటివలె సేవకు బోం, దప్పగుం బోకున్న నిలువ దరమె పయిపయిం 
గుప్పిళ్ళకొలంది గుప్పెడు, నప్పచ్చని వింటిజోదు నలుగుల సెకలన్‌, 36 


చ కలుగునా కల్గదో పెనంగి కాదని వచ్చిన తప్పుదీఅం (గ్రాం 
దలుకు కడాని జీనిపని దంతపు మంచము మీంద వేడుకం 
గలుగుచు నా మిటారి చనుగుబ్బల కొద్దింగపుంగిలించి యా 


చెలువుని కాత్మం బండువుగం జేయు నదృష్టము నాకు దైవమా. 37 
క. ఆ వగ యాజిగిబిగి మే,నా వాలుంగన్ను దోయి యానవ్వు మొగం 

బేవేళ నా మనంబునం, దావలమై మజిపురాదు తాళం దరమే. 38 
క. అక్కట యక్కురు వీరుని, యక్కున జిగిచన్నుందోయి యదురంటంగా 

నొక్కుచు రతిం బెనంగని నా, చక్కదనంబేల యుదుటు జవ్వనమేలా. 39 


చ. ఎటువలె నోర్చి యుందు నింక నెవ్వరి నే బతిమాలుకొందు హృ 
త్పుటమునం జిందు మార పరిపూర్ణ శరానల మెట్లు డిందు ను 
తృట విరహోప తాపమడంగన్మణి యెయ్యది మందు దైవమా 
కటకట వాని పొందు వెసంగల్టునా కల్లదొ యెట్లు కుందుదున్‌. 40 

వ. అని మజియు నమ్ముద్దుగుమ్మం గమ్మవిల్మాడు వాడిమీఅం గరాళ మరాళ కీర శారీ 
మధువ్రతాన్య భృత కేకి ప్రముఖానేకానీకినుల నంచెలంచలం గాపువెట్టి, యుద్దండ 
మండిత ప్రచండ పుంద్రేక్షు కోదండ దండంబఖండ పరాక్రమంబున నెకువెట్టి, 
బిట్టు మొజయించి, చేకొద్దిగ నుద్దవిడింజిమ్ము క్రొమ్మెలుంగు కమ్మదమ్మిపూటమ్ము 
మొత్తములు టొమ్మున నొక్కుమ్మడిం గాడిపాతీన సొమ్మసిలి, మేలు దప్పిన 
జాళువాబొమ్మ పోలిక ననల్బ మణిగణ ప్రభాభాసమాన హంసతూలికా తల్పంబున 
మేనుజేర్చి కొంతసేపునకుం దెప్పరిలి. 41 


క. హరహర! పరిచర యుతుందై, మరుండేంచంగం జొచ్చె నాస మాని వనికిం జె 
చ్చెరనరిగి నరుంగుటిచి మెయి,దొరంగినం బరలోకసుఖము దొరకునటంచున్‌. 42 


క. చకచక లీన్మణి మంచపు, సెకల పయిం జేతులూని సీతృతు లడరన్‌ 
మొక మొక యించుక జుమ్మనం, దెకతెక నొడలుడుక లేచి దీనత మీజన్‌. 43 


క. అడుగులు దడంబడ బిగిగౌ, న్గడగడ వడంకన్‌ నిడూర్పు గాడ్పులు వొదలన్‌ 
గడితపు వల్వ చెజంగు ముసుం, గిడి సాహసమూంతగాంగ నేంగెన్‌ వనికిన్‌, 44 


వ. అట్లేగి. 45 


సీ, చలువ పుప్పొడి సారువుల వెంటంజనిచని తప్తవాలుక లంచు దల్లడిల్లు 
లతికల చెంత మెలంగుచుం బైరాలు ననలంగజుని తూంపులని చలించు. 
బొదలవెంబడింబోవంబొదవు తేంట్లందుపాకి గుండ్లంచును దలంకి కుందుచుండు 
గుజ్జమావులంజేరి కొరలు కెందలిరాకు లెరగలి మంటలం చెదం గలంగుం 


గీ. గొమ్మలందుండి మత్త పుంస్మోకిలంబు, లేచి కూసినం బుష్పనారాచ వీర 
కాహళారావము లటంచుం గళవళించు, వనజదళనేత్ర శృంగార వనములోన. 46 


సీ, చిగురాకు జొంపంపు జీబుమామిడి నీడ దూరుం గార్చిచ్చులో దుముకు కరణి 
గడితంపు విరిదీంగ మెడంజేర్చుకొను బిట్టు కినుకతో నురివెట్టు కొనెడుమాడ్మి 
మేటి గొజ్జంగి పూనీటి కేళాకుళి వడింజొచ్చు మున్నీటం బడెడు పగిదిం 
గమ్మ గేదగిజేకు టొమ్మున నానును కుకటారిచే ea పోల్మెం 


గీ. బిత్రపుట్టి కాంతంబునం బట్టి తీయ 
తేట పూదేనె గుటుకునం దివిరి త్రావు ళ్‌ 
కించుదనమున విస మారగించు సరణి 
మేనుం దొరంగంగం బూని యమ్మెలుంగు బోండి. 47 


a కూచిమంచి జగ్గకవి 


గీ. అట్లు మారణకర్మంబు లవిరళముగం, జేసి యొక్కింతయును గీడుంజెందకున్న 
విసిగి వేసరి యవ్వనవీధి నొక్క తలమునందైనం గాలూన నలవి గాక. 48 


ఉ. కన్నియ కన్నె మావి వలి గప్రపనంటుల దండ దిండుగాం 
బన్నినదాంక పందిరుల పజ్జలం గొజ్జంగి నీటియేటి పొం 
త న్నునుగున్న సంపెంగల దాపున నిద్దపు చందమామ టాం 
దిన్నియపై నొడల్‌ వయిచి తీవ్ర మనోజ వికార చేదనన్‌. 49 


గీ. పొరలుచున్నంత విరులుపాన్సున నెలంత, గానరాకున్నం దత్తరంబూని బోంటు 
లెల్ల గుమిగూడుకొని నగరెల్ల వెదకి, విన్నదనమున బెగ్గిలుచున్న యెడల. 50 
గీ. రాచిలుక వచ్చి యచ్చిన్ని రాచ కన్నె 
యంగజ వ్యధం బూందోంట కరిగి నట్టి 


చంద మెతింగింప హా యెంత సాహసంబు 

చేసె చలియంచుం బజచి యచ్చేడెం గాంచి. 51 
క. వలగొని సంపెంగలును జెం,గలువ విరుల్‌ బడిసివైచి కపురంపు రజం 

ఇశికమున రాచి పైపై, వల గొజ్జంగి నీరుచల్లి వచియించి రొగిన్‌. 52 


క. అమ్మకచెల్ల గయాళి త,నమ్మున మము మొజంగి యిట్లు ననదోంటకు వే 
ళమ్మున రాందగవగునే, కొమ్మా ముమ్మరపుటార్తిం గుందుచు మిగులన్‌. 58 


ఉ. మేలి పసిండి చాయ నును మేను వియోగ మహోగ్రహవ్య భు 
క్కీలలం గ్రాల బేలవయి కేవల సాహస వృత్తి నొంటిమై 
వాలని హాళితో నిటులు వత్తురె యివ్వన మంతకాకరా 
భీల విశాల శాతశర బృంద నిషంగమటం చెజుంగవే. 54 


క. జాతి విరోధి వసంతుడు, భూతము పవనుండు జుట్టుపులుగు శిఖి మనో 
జాతుండు మారకుండిక మతి, యే తీరున నిలువనిత్తు రిందటు నొకటై. 55 


క. తుమ్మెదలు గ్రమ్ముకొని జుం,జుమ్మని (మోయున్‌ మరాళ శుక పిక నికరం 
బిమ్మడిం గూయం గొమ్మా, మమ్మారే వనుము శత్రు మధ్యంబు గదా. 56 


. మత్త మధువ్రత మంజులారావముల్‌ వీణారవంబులా వెలంది నీకు 
విప్పారు నిద్దంపు పుప్పొడి తిప్పలు పూవులపాన్సులా పొలంతి నీకుం 
గుసుమాసవస్ర-ద్గుంజానికుంజముల్‌ కేళీగగృహంబులా బాల నీకు 
గొలకొలమని మైల మెలంగు రాచిల్కలు నెచ్చెలికత్తెలా నెలంత నీకు 


రా 

గీ. గమ్మ కపురంపు పెనుదుమారమ్ము జిమ్ము 
తెమ్మెదలు మేలి సురటులా తెజవ నీకు 
విరహ మంతంత కెగంజేయు వీని చెంత 
కేల వచ్చితి వమ్మ యీ వేళ కొమ్మ. ర్‌7 


క. రామా నీ కిటువలె గా, రామా నీ చెప్పినట్లు రామా మే మా 
రామాంతరముల మెలంగుట, రామా యుచితంజె యింక రా మా తోడన్‌. 58 


వ. అని యనునయింపుచు నా సభీజను లబ్బాలికా మణిం దోడొని వచ్చి క్రమ్మజ నిజ 
నివాసంబునం జేర్చి రా సమయంబున, 59 


గీ సమయనర్తక హస్తాంబుజాత గళీత, కలిత కాంచనమణి కందుకం బనంగ 

బంధుజీవక రుచిలోక బాంధవుండు, రమణ దళుకొత్త నపరవారాశింగ్రుంకె. 60 
క. వరుణ వధూటి సభీజన, పరివృతయై చల్లులాడు బగ్గుండి యనన్‌ 

సురుచిర తేజంబున నం,బర తలమున సాంధ్యరాగ పటలి దనర్నెన్‌. 61 
చ. రవియను కెంపు బంతి ప్రజ రంజిల మున్‌ సమయైంద్రజాలికుం 

డవిరళ లీల నాడి యది యంతట మాయము చేసి చంద్రుండన్‌ 

ప్రవిమల వజకందుకము [గగ్రమ్మంగ జూపంగ నీలి దుప్పటిన్‌ 

గవిసెన వేసెనోయనంగ గాఢ తమిస్రము పర్వె రోదసిన్‌. 62 


చ. మతి చెడి తూలు జాలిగొని మగ్గము లోపలి నాడె పోలికన్‌ 
గుతల నభోంతరాళమునం గ్రుమ్మరు గ్రమ్మరి దమ్మి పాన్పు పై 
వెతకు వెతంగలంగుం గడు విన్నదనంబున లోంగి వేంగు హృ 
త్పతి జత వాసి కోకసతి బాష్ప జలాకుల లోచనాంతయె. _ 63 


క. చరణము లటునిటుం దడంబడ, వరశబ్ద స్ఫురణ లేక వైవర్ల్యంబున్‌ 
బెరయు నొక కోకి వడిచెడి, కరమరుదుగం గుకవి రచిత కావ్యము వోలెన్‌. 64 
క. తనపతి యగు నిను డంబుధి, మునింగిన నలినీ వధూటి మోము ముడిచి రో 
దనమొనరించె ననంగా, వనజంబులం తేటి కూటువలు కడు మొరసెన్‌. 65 
క. కుదురుగం జుక్కలు మిక్కిలి, పొదలెం దటి యనెడు కాంపు పొరింబొరిని వియ 
త్పద కేదారాంతరమున, వెదంజల్లిన తెల్ల జొన్న విత్తులనంగన్‌. 66 

గీ ప్రాగ్టిశా కాంత శశిని గర్భమునం దాల్చ 
నంతకంతకు నెల లెక్కి యాననంబు. 
తెలుపు వాజినదో యనం దేట మీతి 
యుదయనగమునం బాండిమం బుదిత మయ్యె. 67 
సీ, తూరుపు దెస నెలంతుక కేలు కెందమ్మిం బసనెసంగెడు కెంపు బంతి యనంగం 
బొడుపుగుబ్బలి కడ కడలి నెన్నడు చక్కిం గొఆలువారపు టగ్గి కుప్ప యనంగం 
దొలుగడ జేజేల దొరసాని మేడపై గుదురు కొల్పిన పైండికుండ యనంగ 
రే మెటుంగుం బోండి మోమున దిద్దిన చక్కని చింద్రింపుం జుక్క యనంగం 
గీ గటికి చీకటి గౌరులం గడకుందజుమ, వేగం బణతెంచు తటియను వేటకాండు 
నెజయగైంబట్టు నిప్పులకొటవియనంగం, బ్రాజ్బగంబుననిందుబింబంబువొడమె. 68 
క. దిటముగ నప్పుడు రజనీ, విటుమేనన్‌ లాంఛనంబు విలసిల్లెం బరి 
స్ఫుట కోకనదాంతరమునం, బటుగతి విహరింపు చున్న భ్రమరంబనంగన్‌. 69 


క. ఇందీవర బంధుం డా,నందము డెందమున నెనయ నవ్వుచు రజనీ 


సుందరిమేన నలందిన, చందన గంధం బనంగం జంద్రిక మెజసెన్‌. 70 
క. అప్పుడు సుభద్ర చంద్రుని, దప్పక వీక్షించి కుసుమ ధన్వికిం దోడై 
గుప్పున శశి వొడమె నహా, నిప్పులపై బిట్టు నెయ్యి నించిన భంగిన్‌. 71 


క. అని యక్కుమారికా మణి, వినువీధిం జేరి వెండి వెన్నెల పైంబై 
నెనయించు నన్నిశాకరుం, గనుంగొని నిందిఎపం దొడంగె ఘనవిరాహార్తిన్‌. 72 


క. కువలయ మిత్రుండనినినుం, గువలయమునంగలుగు జనులు గొనియాడుటకుం 
దివురొదవంగం జక్రంబుల, నవలామిన్నలం గలంప న్యాయమె చంద్రా. 78 


క. వలనొప్ప మహాదేవుని, తల యెక్కితినంచు నిక్కెదవు గాని యతం 
డలుక నిలంబడం దన్నిన, కలంక మదిం దలంచుకొనవు గద హరిణాంకా. 74 


బహుపర[శ్రుతిశాస్త పారగుండగు గురు పడంతుక నెనసిన పాతకంబు 
సోదరియగు నిందిరాదేవి యింటి లక్ష్మిని ముచ్చిలించిన కిల్చిషంబు 
దారల నందటిం దగనొక్క తీరుగాం గాంక్షించి ప్రోవని కల్మషంబు 
కోకదంపతుల డాకొననీక యెడంబాసి దొసంగులం బెట్టిన దుషృతంబు 


ల 


సుభద్రాపరిణయము 


క. క్రచ్చుకొని మింటం జంద్రుండు, విచ్చలవిడి బైల నీవు వెంబడి మరుండున్‌ 
హెచ్చి సెక చల్లుచును ము,చ్చిచ్చుం గూడితిరింకేమి సేయుదుం బవనా. 


చ. బలసి వియోగినీ జనులపై విసమూదం దలంచి కానిచో 
నలఘు విభావిభాసిత లయావసర స్ఫుట విస్ఫులింగ సం 
వలయిత వీతిహోత్ర పరివర్థిత హాలహల ప్రచండ కుం 
డలి ముఖ గహ్వరాంతరమునం జొరనేటి కింకన్‌ సమీరణా. 


“వ. అని యనిలుం బలికి మజియును. 
క. కరమార్తింబెనచెదు కని,కర మావంతయును లేక కాముక హృద్బీ 
కరమా కొరమాలిన మధు,కరమా పరిచిత సమస్త కమలాకరమా. 


క. కమ్మ విలుకాండు పాంథుల, నమ్ములనేయంగ నతని కనుగుణముగ జుం 
జుమ్మని మొరసెద వకటా, తుమ్మెద మధుపాన రతుండు దుర్మతి గాండే. 


క. కలకాలంబును నిన్నాక, చెలికత్తియ మారుగాంగం జేపట్టుట క్రి 
ట్లులుకార మరుని గూడుక, చిలుకా మామీంద వెగటు చిలుకందగునే. 

క. పలుగాకి మూక లోపల, మెలంగినగుణ మేరుపడంగ మిన్నక యెంతో 
చలమార నిటుల మముం గో,కిలమా వెతనిడుట నీకుం గేవల ఫలమా. 


క. కలహంసల రవములకున్‌, వలగొని కాళ్ళంబడు వర్తనము మజచి యహా 
కలహంసములార యిటుల్‌, కలహమునకుం గాలు దువ్వంగా నుచితంబే. 
వ. అని మధువ్రత కీరాన్యభృత కలహంసంబులం దూరుచుండె నయ్యెడ. 
శా.కారంబయ్యె నితంబినీ మణి కలంకారంబు రోలంబ రుం 
కారంబున్‌ సమదోగ్ర కోకిల కుహూకారంబుం జంద్రోద్ధతా 
కారంబున్‌ గుసుమాస్త చాపగుణ టంకారంబు రాయంచ క్రేం 
కారంబున్‌ శుకశారికా నికర హుంకారంబు ఘోరంబుగన్‌. 

వ. అప్పుడబ్బాలికాచూళికాభరణం బాసభీజన కదంబంబు నీక్షించి యిట్లనియె. 
సీ నా మాటుగా మీరు వేమాటుC బ్రోవుండీ సఖులార యీ కీర శాబకముల 
నేంబెంచినట్లుగా నిచ్చలుం బెంచుండీ చెలులార యీ లతావళుల నెల్ల 
నే దిద్దు కైవడి నేర్పున దిద్దుండీ యనుంగులార నెమళ్ళ కాట లెపుడు 
నేం జేయులాగున నెమ్మదిం జేయుండీ చెలికత్తెలార బొమ్మలకుం బెండ్లి 

గీ. యాత్మ నింక మీరు నామీంది యాస వదలి సంతసంబున నే నాడు సౌధవీధిం 
గేళి గావింపుచుండుండీ లీలమీంజ బలిమి నిటుసేతునని వేజె తెలుపనేల. 102 


క. అని కజ్జల జలధారలు, కనుదమ్ములం దొరంగి చన్నుగవ దిగంజాఅన్‌ 
ఘనరోదన మొనరించెడు, వననజాననంజూచి చెలులు వగచుచుం దమలోన్‌. 103 


క. ముంద రెటుంగక మనవా, రిందుముఖినిం దపసి చెంత కెటులంపిరొ కా 
మందులు మం(త్రంబులు పలు,చందంబులం గ్రియలుగలవు జడదారులకున్‌. 104 


క. అన్య మెలుంగని గోలం, గన్యక నిటు వెల్టిగొలిపెం గాంబోలు కటా 
యన్యాయ మంత్రవాదులు, సన్యాసులు వారితోడ సఖ్యము దగునే. 105 


వ. అని పలికి. 106 


గీ. ఈ విధంబెల్ల రుక్మిణీ దేవి మొదలు, గలుగు శుద్ధాంత సతులకుం దెలిపి చలువ 
పనులుచేయంగవలెనని పజచి తెలుప,వారలరుదెంచి చెలియున్నతీరుంగాంచి. 107 


సీ, మొగము వెల్వెలం బాటి ముద్దరాలి కిదేమి చిత్రమంచు వచించె మిత్రవింద 
యతిసేవ సేయంబో నతండేమి యంత్రము చేసెనోయని గేలి చేసె భద్ర 
కళవళంబున బయల్‌ గౌంగిలించె నిదేమి చందమోయని కేరె సత్యభామ 
పిలిచిన బలుకదు తలంపెందు నిలిపెనో తెలియరాదని పల్కె నల సుదంత 


గీ. జాంబవతి కన్ను గిలిపె లక్షణ హసించె, మేలమాడెను గాళింది గోల కెన్ని 
బూమెలొదవించెనిదె యనె భోజకన్య, ముద్దుమఅందలి వలవంత సుద్ది దెలిసి. 108 


గీ. అపుడు చెలికత్తియలు వారి యనుమతమున 
వేదనలం గుందుచును బాన్సు మీందం బొరలు 
బాలికామణిం జూచి హా గోలకిట్టి 
యార్తి యుదయించెనే దైవ మనుచు వగచి. 109 


సీ, అడుగులం గెంజిగురాకులు హత్తించి కురులపైం బుప్పొడి గుస్తరించి 
గబ్బి చన్గుబ్బల గంధసారమలంది కన్నుల వలిగమ్మ కపురమూంది . 
నునుబెందొడల నంటి ననదొనల్‌ గదియించి యురమున ముత్తెపు సరులువైచి 
భుజముల బిసకాండములు దవుల్మొనం జుట్టి నెమ్మేన గొజ్జంగి నీరు చిలికి 


గీ. తలిమమున మల్లె విరులు రాసులుగం బోసి తరుణ రంభాదళోశీర తాళ వృంత 
సముదయంబులవీంచి యజ్ఞలజముఖులు చెలికి శిశిరోపచారముల్‌ సలుపుటయును. 

సీ, చనుదోయి నలందిన చందన గంధంబు పొడిపొడియె రాలి బూదియయ్యె 
గళమున వైచిన బలుముత్తియపు సరుల్‌ పెటపెటల లాజలై పేలందొడంగె 
నెమ్మేనం జిలికిన కమ్మగొజ్జంగి నీరు వెసంగ్రాంగి చూత్కార మెసంగ నింకె 
భుజములం జుట్టిన భూరి పంకజ నాళ వలయముల్‌ గడువాడి వత్తులయ్యె 


గీ మనసిజాతోగ్రగారుడ మాం త్రికుండు,యువతిహృదయాంబురుహవీధి నవఘళించి 
కాంచువారికిం గనుకట్టుంగట్టి విద్దె లాడెననందోంచెం దద్వియోగాగ్ని వలన. 111 


వ. వెండియు నబ్బోంటికత్తియ లబ్బోంటికి శిశిరోపచారంబుల సేదందీర్చి మనోభవాదుల 
నుద్దేశించి యిట్లనిరి. 112 


సీ. హరిణాక్షి యాబాల నాదరంబునం జూచి కావుమీ యిపుడు రాకాశశాంక 

గీ. పద్మినీమణి యీకొమ్మ పజ్జనుండి, పాట పాడుచునుండుమీ తేంటిరాయ 

భావసంభవుండు సజీవుండై మెలంగుట పవమాన నీ మహాప్రాఢిం గాదె 


గీ మీరు నలువురునెప్పుడు మీనుసిడము, దయ్యమున కేడుగడయునై తనరువారు 
వారిజాతాక్షినలయింప వలదటంచుం, జెప్పంగారాదె యిప్పుడా చిత్తజునకు. 114 
వ. అని ప్రార్థించి సుభద్రం గనుంగాని. 115 

భీమ విక్రమ బలరామ సోదరివీవు కోయిలల్‌ నీదండం గూయంగలవె 


యనుపమాన విలాస ఘనకైసికవు నీవు హంసముల్‌ నీయొద్ద నాడంగలవె 
రామణీయ భుజంగ రోమరాజివి నీవు చలిగాడ్పు నీ పజ్జ మలయంగలదె 


గీ మోహనోత్సుల్ల కాంచనామోద వీవు, తుమ్మెదలు నీకురంగటం ద్రుళ్ళంగలవె 

84 కూచిమంచి జగ్గకవి 


షష్టాశ్వాసము 


శ్రీమహిళాన్విత వక్షా, ధీమజ్జన కల్పవృక్ష దితిజ విపక్షా 
సోమార్యమాక్ష రక్షిత, సామజకుల దక్ష నీలశైలాధ్యక్షా, 1 
వ. అవధరింపుము శౌనకాది మహర్షులకు రౌమహర్షణి యిట్లని చెప్పందొడంగె నట్లర్జును ' 
నుచిత ప్రకారంబున నాదరించి యునిచి గురు పురోహితామాత్య బంధుజనంబులం 
బిలిపించి మధుమధనుండు మంతనంబున న్నిట్లనియె. 2 


క, ఇతండు మనసుభద్రకునై, యతివేషము దాల్చి యున్న యర్జునుండు సమం 
చితవిధి వీనికిం బరిణయ, మతులగతిం జేయ వలయునని తెలిపివెసన్‌. 8 


క, మంచి ముహూర్తము దెలిసి స,మంచితగతిం బురము నగరు నలరం గైసే 
యించి తలిదండ్రులను వీక్షించి రహస్యంబుగా వచించెన్‌ వేడ్మన్‌. 4 


క. తన శిష్యుండు కురుపతి యాయనకు సుభద్రకును బరిణయము సేయు తలం 
పుననుండు హలి యతండెటింగినం గవ్వడి కీయనీండు కినుక దలిర్చన్‌. 5 


చ. అని వసుదేవ దేవకుల కర్మిలిదెల్పి వివాహకృత్యముల్‌ 
పనుపడ వేగం జేయుండని పల్కిన వారలు సమ్మతించి య 
ర్జునునకు శోభనోత్సవము సొంపుగంజేయం వలంతులైన జ 
వ్వనులను గొందతిం బనుప వాసవి చెంతకు నేగి వారొగిన్‌. 6 


చ. చకచకితేంద్ర నీలమణి జాల సముజ్వల కంకణ ధ్వనుల్‌ 


ప్రకట గతిం జెలంగంగ నలంతికవున్‌ వసియాడ నిద్దపున్‌ 
మొకమున ఘర్మబిందువులు ముంపం జనుంగవ విజ్ఞవీంగంగా 


సకియల మిన్న యోర్తు వని సంపంగి నూనెం దలంటెం గ్రీడికిన్‌. 7 
క. భుగభుగలీనెడు నభినవ, మృగమదమున నలుంగువెట్టె మెలంతయొకతె య 
న్నగ విద్వేషణ సూనున, కగణిత శృంగార లీల లలరారంగన్‌, 8 


క. కలకంఠి యోర్తు మణిమయ, కలశంబులచే సువర్ణ ఘటవన్నీరం 
బులు దొరపి జలకమార్చిను, బొలుపారంగం బాండురాజ పుత్రున కెలమిన్‌. 9 


ర్తి 

సీ, తడియొత్తె నొక్క యుత్చలపత్రలోచన చలువలందిచ్చెం బైదలి యొకర్తు 
నిలువు టద్దముంజూపె జలదవేణి యొకర్తు తిలకంబు దిద్దె నుగ్మలి యొకర్తు 
సిక పొంకముగవైచె ముకురానన యొకర్తు బురుసారుమాల్‌చుట్టె బోటి యొకతె 
మణిభూష లలరించె నణువలగ్న యొకర్తు గంధంబలందె గజ గమన యోర్తు 

గీ పృథుల కళ్యాణమయ భద్రపీఠ మీంద, నధివసింపంగం జేసె లతాంగి యొకతె 
సురటివీంచె నవామృతాధరయొకర్తు, మోహనాకారుండగు శ్వేతవాహనునకు. 10 


వ. ఇవ్విధంబున నలంకృతుం జేసి యిట్లనిరి. 11 


క. కుండికయును శాటియును ద్రి,దండమ్మును విడిచి దివ్యతర విగ్రహుండై 
కొండల పగతుని కొడుకిపు, డండజ వాహనుని సుతుని యట్లలరెంగదా. 12 
ఉ. నిచ్చం గృతోపవాసముల నెమ్మెయిం గ్రాంగ మనంబు దద్దయుం 
బచ్చని వింటిజోదు సుమబాణ పరంపర చేత వేగ వే 
వచ్చి మనంబులో విరహ వహ్నిః దపించుచు నుండునట్టె వి 


వ్వచ్చున కెంత పెండ్లికళ వచ్చెను నేండని యాడి వేడుకన్‌. 13 
క. భద్రేభయాన లెల్ల సు,భద్రం గైసేయంబూని బాలికం గని శుం 
భద్రాజ వదన నేండిట, భద్రంబగు నీకు దివిజపతి సూనునకున్‌. 14 


సీ, అత్త యయ్యెను దయాయత్త మానసయైన కుంతిభోజన్ఫపాలు కూర్మిపట్టి 
బావలైరి మహా ప్రభావ విక్రమ ధర్మవర్తులు ధర్మజ వాయుసుతులు 
పతియయ్యె దివిజసంస్తుత శౌర్య గాంభీర్య సౌందర్యధుర్యుండొ శక్రసుతుండు 
మటందులైరి విరాజమాన దాన క్షాత్ర మహనీయ గుణులైన మాద్రిసుతులు 
గీ. అహహ నీభాగ్య మేమని యనంగవచ్చుం, గోరినట్లనె యిపుడు చేకూరె మంచి 
కాంపురంబబ్బె నీసాటి గలరె చెలులు, భాసురోదార గుణభద్ర యో సుభద్ర. 15 
వ. అని పొగడి. ౩ 16 
క. సొంపలరెడు జిగిగుబ్బలు, పెంపెసలాడంగ నీవి బిగిసడల నొడల్‌ 
గంపింపంగ నొక చేడియ, సంపెంగ నూనియందలంటెం జంద్రాననకున్‌. 17 
సీ, మృగమద చందన మిళితకర్వమమున నలుంగిడె నొక మంద నాగయాన 
కలయ గంధామలకంబిడె నౌందలం దలంకొని యొకముద్దు తలిరుబోండిం 
గొజ్జంగి పూనీటంగూర్చి యొప్పుగ జలకములార్చె నొక్క పంకరుహ వదన 
గడితంపుం బెన్నెరు లొడలును బిరబిరం దడియొత్తె నొక్క యుత్పలదళాక్షి 

గ చలువ చెలువంపుంబసిండి దువ్వలువంగట్ట, నొసంగెనొక తప్త చామీకరోపమాంగి 
జిల్లునిద్దంపు జలతారు జీబురవికె, దొడిగె నొకకొమ్మ యారాచ తొయ్యలికిని. 18 


గీ. గొనబుమీటెడు నిడువాలు కురులుదువ్వి, తనర సిగవైచి పసిండి గేదంగి టేకు 
లిరవుపడంగట్టె సంపెంగ విరులదండ, చుట్టెనొక నీలయలివేణి సోమముఖికి. 19 


క. అలికమున నొక వధూటీ, తిలకము కస్తూరిరేఖ దీరిచె నొక యు 
త్పలపత్రనేత్ర వాలుం, దెలి కన్నులం గజ్జలంబు దిద్దెం జెలికిన్‌. 20 


గి కప్పురము సాంకవమ్మును గంధసార, మగరుతట్టు పునుంగును మృగమదంబు 
కుంకుమంబును బన్నీటంగూర్చిమెదిచి, నెమ్మెయినలందె సతికొక్క నీరజాక్షి 21 


క. ఇరవొప్పంగ నవరత్నాభరణంబులు దొడిగె నొక్క భామామణి హె 
చ్చరికం బదార్వన్నియ బం,గరు బొమ్మందెగడు నా జగన్నోహినికిన్‌. 22 


ఉ. ఆ లలితాంగి మేన సకలాభరణంబుల కంటెం దద్దయున్‌ 
లీలం దనర్చె జవ్వనము లేమకు వేనలి యంతకంటె ను 
ద్వేల విలాస వైఖరులం దేజరిలెం గొనబారి యౌర యి 
ల్లాలికిం గొప్పు తల్లియని యాడెడు సామెత నిక్కువయుగన్‌. . 23 


వ. ఇవ్విధంబున వధూవరులం గైసేసియున్న సమయంబున. 24 


సీ, తొలుదొల్త దివిసముజ్వల భూరిమందారనగ సుమామోదంబు గుబులుకొనియె 
నావెన్మ దివిజ శంఖాణక రల్లరీ భేరీరవంబులు భోరు కలంగె 
నా పిజుందను సురత్నాలంకృత సువర్ణ దివ్య విమాన ప్రదీప్త లలరె 
నా తరువాత ప్రయాత దేవవ్రాత శాత హేతిద్యుతుల్‌ చౌకళించె 

గీ. నంత రంభా తిలోత్తమాద్యమర వార, కామినీ వారలాస్య క్రియా మృదంగ 
నాదముల్‌ వినంబడియె ననంతరమున, బహుళ గంధర్వ జయజయధ్వనులునిగుడె, 


క. ఆ పిదప వెల్లయేనుంగ, యాపై నింద్రుండు శచి జయంతుండును మహో 


ద్దీపిత వైభవమొప్పంగం, జూపట్టిరి నరులు చూచి చోద్యపడంగన్‌, 26 
క. ఈ కరణి నంబరము డిగి, పాకారి సమస్తజనులు ప్రణతులొనర్చన్‌ 
శ్రీకరమగు హరి పురమున, కా కవ్వడి పెండ్లిసేయ నర్మిలి వచ్చెన్‌. 27 


క. వచ్చిన జిష్టుని కృష్ణుండు, మచ్చికంబూజించె నతని మగువలు శచి భా 
స్వచ్చరితం బూజించిరి, విచ్చలవిడి మానసముల వేడ్మలు మీఅన్‌. 28 

క. సురలను దత్సతులను దగు, వరసంబూజించి వారివారికి మణిమం 
దిరములు హరి విడుదులిడెన్‌, నరుండనుపమ భక్తి మొక్క నాకవిభుండున్‌. 29 


క. దీవించి శిరము మూర్శొని, కేవల కరుణారసంబు గీల్కొనందగ సం 
భావించి దివ్యమణి భూ,షా వసనాదికము లొసంగి చక్కటి నునిచెన్‌. 30 


వ. అంత. 31 


క, తనవంశ సంభవుండును, దనుబోలిన రూపసియు నుదారుండు నగు న 
ర్షును పెండ్లి చూడవలెనని, చనుదెంచె ననంగ మింట శశియుదయించెన్‌. 32 


గి. అపుడు మురదానవారాతియనుమతమునం, బరిణయోత్సవకృత్యముల్‌ సరవింజేయ 
సతులు పురుషులు నతులితోత్సాహలీల, వెలయ నంతఃపురంబున నేపుమీజి. 33 


సీ, పంచవాద్యంబు లుదంచిత గతిమోయ నుల్లభంబులలోన నొరపు మెజియ 
ధవళాయతాక్షులు ధవళముల్‌ వాడుచుం గులదేవతను దెచ్చి నిలిపిరింట 
నైరేనింగొనివచ్చి యతివలు గొందలు సంఘటించిరి పెండ్లి చవికె లోనం 
బెండ్లికొమరునకుం బెండ్లికూంతురికిం గైచేసిరి ముత్యాల బాసికంబు 


గీ లంతలోన విశారదుం డరుగుదెంచె, నెలమి దైవారం బరిచర బలముగొలువ 
సకల తైర్థిక భూసుర సహితుండగుచు, బలనిషూదన తనయుని తలంపెటింగి. 34 


క, సుమహూర్త సమయమయ్యెను, గొమరునిందోడుకొని యెదురుకొనవలెంబదమా 
యమరాధిప యని సురగురుం, డమలమతింబలుక నింద్రుండపుడు కడంకన్‌. 35 


సీ, దివినుండి తెచ్చిన దివ్యరత్న కిరీట హారాంగదాంగుళీయక మనోజ్ఞ 
కంకణ కుండల (గ్రైవముఖాఖిలా లంకరణంబు లలంకరించి 
కల్పతరూజ్ఞాత కలిత ప్రభోపేత కనక దుకూలముల్‌ గట్టనిచ్చి 
ప్రత్యగ్ర సౌరభ భ్రాజమానానూన మందార కుసుమ దామములు వైచి 


గీ. గాటముగ మేనంజందన గంధమలంది, కడింది ముత్యాల చౌడోలి గ్రాలనలరు 
నభ్రదంతావళము మీంద నక్కుమారు, నధివసింపంగంజేసి యుదగలీల. 36 


సీ, దేవదుందుభులు సాంద్రీభూతముగ మోయ సమధిక తూర్యనాదములు చెలంగి 
రంభాద్యశేషాప్సరః కదంబంబాడం గరదీపికా సముత్మరము వెలుంగం 
దుంబురు నారదాదులు గీతములువాడ హరిదధీశులు బరాబరు లొనర్చ 
దివిజర్ని సతులు ముత్తెపు సేసబ్రాల్‌ చల్ల గురువశిష్ణులు శుభోక్తులు పఠింప 

గీ. గరుడ గంధర్వ యక్ష కిన్నర నిలింప, సిద్ధ విద్యాధరోత్తముల్‌ చెంతనడువ 


నసదృశామోదమేదుర స్వాంతుండగుచు, సురవరేణ్యుండు పెండ్లికిందరలివచ్చె. 37 


గీ. దివ్య మణిభూషణాంబర దివ్యగంధ, దివ్యమాల్యాదికంబులం దేజరిలుచు 


వాసవుని దండ నుచ్చైశ్రవంబు నెక్కి, తరలి వచ్చె జయంతుండుద్దామలీల. .38 


శా.భేరీ కాహళికాది వాద్యములు ప్రస్ఫీతస్థితిన్‌ మయంగా 
వారస్త్రీలు నటింప భట్లు పొగడన్‌ వాహద్విప స్యందన 
స్ఫారానేక వరూధినుల్‌ గొలువ శుంభల్లాంఛన శ్రేణి పెం 
పారన్‌ సూరెల దివ్వటీల్వెలుంగ నత్యైశ్వర్య గర్వంబునన్‌. 


శా. ప్రద్యుమ్నుండును సాంబ సాత్యకి గదుల్‌ బంధుల్‌ దొరల్‌ (ప్రెగ్గడల్‌ 
మాద్యద్దంతుల నెక్కి తోంజన మహా మాణిక్య భూషా రుచుల్‌ 
ఖద్యోత (ప్రతిమాన దీప్తి వెలుగం గౌతూహల స్వాంతులై 
చోద్యంబొప్పంగ నేగుదెంచి రెదుటన్‌ క్షోణీధరారాతికిన్‌. 

సీ, ఉత్తమాంగంబున నుదయార్ము బింబోపమంబైన మణి కిరీటంబు వెట్టి 
కర్ణద్వయంబునం గనక రత్నాంకితోజ్వల కుండలములు చెల్వలరంబూని 
వక్షస్థలంబున నక్షుద్రరుచి దీష్యమాన కౌస్తుభ మహామణి ధరించి 
కరముల శాత్రవోత్మర భయంకర దివ్య శంఖచక్రములు హెచ్చరికం దాల్చి 

గీ కటితటంబునం గళ్యాణపటము గట్టి, సైన్య సుగ్రీవ మేఘపుష్పక వలాహ 
కములం బూన్నిన తేరెక్కి కమలనాభుం, డెదురుగానేగె దేవతాధీశ్వరునకు. 


క. అటులెదురేగి శతాంగము, తటుకునండిగి దివిజ విభునిం దత్తనయునిం గౌం 


గిటంబెనచి గంధవీటీ, పటవాసాదికము చేత బహుమానించెన్‌. 


క. సురవరుండటులనె శౌరిం, బరితోషితుం జేసి ప్రేమంబలికెన్మును సో 
దరుండవు నీవిప్పుడు మా, కరయంగా నల్లుండైతి వయ్య ముకుందా. 


క. అని సరసోక్తులు నెజపుచు, వనరుహనాభుండు దివిజ వల్లభుండును న 
ర్షును దోడ్మొని సరభసగతిం, జనిరి వివాహావసధము చక్కటికెలమిన్‌. 

. అచ్చట దివిషద్దజాధి రాజము డిగ్గి ఘనరత్న సంఘ సంఘటిత నూత్న 
పాదుకల్‌ దొడిగి యప్పార్భుం డంతిపురంబు చెలులెదురేతెంచి చెలువుమీఆఅ 
నారతులియ్యంగ నల్లనల్లనం జని దక్షిణ పదము ముందరగ గడప 
దాంటి నానామణిస్థాపిత మణి సౌధకక్ష్యాంతరంబులు కడంకంగడచి 


భా 

గీ దినకరోపమ దీప్తి దేదీష్యమాన, మానితామూల్య నిస్తుల మంజులాబ్బి 
రాగమాణిక్య దీపాభిరామ హేమ, మయ సముద్దామ కల్యాణమంటపమున. 45 
గీ సురలు మునులు మహీసురుల్‌ ధరణివరులు 
నుచిత సింహాసనములం గూర్చున్న యెడల 
బహుళ మాణిక్య మయ శుభావహ సువర్ణ 
పీఠిం గూర్చుండెం గ్రీడి సంప్రీతి నపుడు. 46 


క, గురు గర్గ విశారదు లురు,తర మోదము తోడ మంత్రతంత్ర విధులు వా 
విరి సలుపుచుండి రపుడ, ద్ధరణీసురవరుల యనుమతంబున నరుండున్‌. 47 


గీ. సరభసంబుగ మంగళస్నాన మాచ,రించి పూతాంబరములు ధరించి కనక 
కౌతుకాంకిత పాణియుం గౌతుకాభీ,రామ మానసుండై యుండె రహిదలిర్చ. 48 


శా. సైరంధ్రుల్‌ రమణీయ వస్త మణిభూషాగంధ మాల్యాదులన్‌ 

దోరంబొప్ప నలంకరించి కడు సంతోషంబు దీపింపంగాం 

బేరంటాండ్రును దారు సేసలిడుచున్‌ బ్రేమంబు రెట్టింపంగ 

న్యారత్నంబును దోడి తెచ్చిరి వివాహ ్రస్ఫుర ద్వేదికిన్‌. 49 
గీ. గరిమతో నప్పుండవ్వధూ వరులం గనక 

పీఠముల మీందం గూర్చుండం బెట్టి నడుమం 

దెర యమర్చినం గొందటు తీంగబోండు 

లతులి తామోద మొదవ నయ్యవసరమున. 50 


క. మధుమధన జనకుండర్మిలి, మధుమదనాకృతిందనర్చు మఘవసుతునకున్‌ 
మధుగుడ జీరక మిశ్రిత, మధుపర్మమొసంగె ముదిత మానసుండగుచున్‌. 51 


గీ. తొగయనుంగు మానికపుగిండితోడ మంచి, తావిపన్నీరు దేవకీదేవి వోయం 
కనకపాత్రికలోంగాళ్ళుగడిగి మామ, యల్లునకు ధారవోసెంగన్యకను బ్రేమ. 52 


క. వనితలుగొందటు తెర వం, చినంబొలిచె సుభద్ర నిబిడ జీమూతాచ్చా 
దనమెడలి యొజపు నెజపుచుం, గనంబడు నిద్దంపు శిశిరకర రేఖయనన్‌. 58 


మ.కనియెం గవ్వడి కౌతుకాభియుతుండై కన్యాజన గ్రామణిం 
గనకాంగిం గలహంసపోత గమనం గంజాత పత్రేక్షణం 
గనదిందీవర నీల నీల చికురం గసూరికా సౌరభం 
గనకోద్యత్మలికాభ నాసం గఠినగ్రావోపమాన స్తనిన్‌, ర్‌4 

చ. తళుకు బిసాళి వాలుగను దమ్ములొకించుక విప్పి కన్యకా 

తిలకము గాంచె నీలమణి దీధితి జాల మనోజ్ఞ గాత్రునిన్‌ 

బలవదరాతి జైత్రుని గృపాపరిపూరిత నేత్రునిన్‌ సమా 

కలిత విలాస చైత్రుని జగన్నుతి పాత్రుని బాండుపుత్రునిన్‌. రక్‌ 
చ. నగరిపు నందనుండు చిజునవ్వు మొగంబునం జెంగలింప మే 

న్ల్గగురుకొనంగం గేల్లవ చొకారపు సిబ్బెపు గబ్బి గుబ్బ చ 

న్మాగడలు మోవం జూచి యనుమోద మెదం జిగురొత్త నత్తణిన్‌ 

మగువ గళాగ్రభాగమున మంగళసూత్రముం గట్టె నేర్చునన్‌. 56 


క. తరుణీలలామ శిరమున, నరుండున్‌ నరు మస్తకమున నారీమణియున్‌ 
విరివిగ ముత్తెపు తలబబ్రాల్‌, పరంగించిరి చూపటజకును బ్రమదంబెసంగన్‌. 57 


వ. మజియు నగ్ని ప్రతిష్టాపనాది విధానంబు లాగమోక్త ప్రకారంబునం గావించి పంచ 
వాసరంబులు గడపియున్న యా దంపతుల దీవించి గమనోన్ముఖులైయున్న మఖ 
ప్రముఖ నిఖీల బర్జిర్ముఖులకు గురు వశిష్ట (ప్రముఖర్చివరులకు గురు బంధు నృప 
బుధార్థిజనంబులకుందగిన యుడుగరలొసంగి యరుంధతీ శచీప్రముఖ దివ్య పురంధ్రీ 
మణుల బహూకరించి యథాస్థానంబులకుం బనిచి మురాంతకుండంతట. 58 

సీ, వెలలేని రతనంపు బలురవణంబులు నంచిత చీని చీనాంబరములు 
పసిండి పళ్ళెరములు పచ్చలపల్లకీల్‌ మందసల్‌ ముత్యాల చందువాలు 
పట్టెమంచంబులు పరపులు బాలీసులపరంజి గద్దియ లడపములును 
జాలవల్లికలు నుయ్యాల మంచంబులు నిలువుటద్దములు పన్నీటి గిండ్లు 


గీ. జాలువా కీలుబొమ్మలుం జామరములు, జేవదంతపు దూవెనల్‌ చిలుక పంజ 
రములు కస్తురిబరిణెలు రాంకవములు, చెలియలికినిచ్చె నరణముల్‌ కొలందిమీజల 


క. ధన కనక భూషణాంబర, ఘనతర చతురంతయాన కరి తురంగ స్యం 
దన శస్త్రాస్తాదికములు, మనసిజగురుండపుడు మేన మదికి నొసంగెన్‌. 60 


వ. అట్లొసంగి యర్శ్షునుంజూచి నీవు వధూసమేతుండవై వైళంబ యథాస్థానంబునకుం 
జనుమని యానతిచ్చిన నతండు సుభద్రాసమేతుండై యమ్మహామహునకు మొక్కు 
లొసంగి వసుదేవ దేవకీ రోహిణులకు రుక్మిణీ సత్యభామాది సతీమణులకుం దక్కిన 
బంధుజనంబులకు వందనంబులుగావించి వారలచేత దీవనలుగైకొని యనుజ్ఞాతుండై . 
కనక రథారోహణంబుంజేసి నిజనగర మార్గంబు వట్టి. 61 

క. సతి మనమలరంగ నరదము, జతురతంబరపుచును జనెడు సమయమున జగ 


న్నుత బలుండు పృథుశ్రవసుం, దతుల చమూగజతురగ సమన్వితుండగుచున్‌. 62 


చ, తెలతెలవాట వచ్చె నిదె తేరుపయిన్‌ వసుదేవ కన్యకా 
తిలకమునుంచి యర్జునుండు ధీరతం దొంగిలి యాత్మ పట్టణ 
స్థలమున కేగం జాగెను మదంబున వీరలం బోవనిచ్చినన్‌ 
హలియునుం గృష్టుండున్‌ మనలనందజ నేరము లెన్నకుందురే. 


. అని యోధులుం దానొక్కట, ననివారిత రోష మాత్మలందు నిగుడంగా 
ననిసేయంగ సమకట్టిరి, యనిమిషపతి సుతునితోడ నారని కడిమిన్‌. 


. అప్పుడు సుభద్ర వారల, చొప్పుందెలిసి విభుని లగ్గుం జూపులచేతన్‌ 


గుప్పునం గనుంగొని మదిలో, ముప్పిరిగొను కూర్మి ముద్దుముద్దుగం బలికెన్‌. 


. బలదేవుని పంపున నురు, బలయుతులై యోధవరులు పటువేగమునన్‌ 
బిలబిలవచ్చిరి యరదము, నిలుప వలయునింక ధారుణీ నాథమణీ. 


.తేరు గడపనేర్చె శౌరి బాల్యమున నా, వదిన సత్యభామ వలనుమీజ 


వింటినేయ నేర్పె వినుండు బాలనటంచు, నన్నుంజుల్మంజూచి నవ్వవలదు. 


. అని ధైర్యస్థెర్యంబులు, వినయము సిబ్బితియుం గూర్మ్మి విస్తరిలంగం బ 


ల్కిన జేజేదొర కొమరుండు, మనమలరంగం గౌగిలించి మానిని కనియెన్‌. 


.మేలు మేలు బాల యాలంబుసేయనీ, కేల లీల రథము దోలు మేను 
వాలుందూపు గముల నీలచేలు బలంబు, నేలంగూలనేతు వైళమునను. 


. మరుబలములకున్‌ వెరచితిం దరుణీ యిన్నాళ్ళ దనుకం దగనిప్పుడు నీ 
పరిరంభ కవచమబ్బెను, మరుబలమును పరులబలము మణీ లక్ష గంటే. 


. పరచక్ర విజయలక్ష్మీ, గురుకుచవగు నీ కటాక్ష గుంభన దగులన్‌ 
బరచక్ర విజయలక్ష్మీ, పరమాతిశయంబు నాకుం బ్రాప్తముంగాదే. 


గీ. రథము దోలుము నీ మనోరథ మదేల 


కాదనంగ వలె నేరుపు గడలు కొనంగ 
ననుచు జతురోక్తు లాడి బాణాసనాశు 
గములుం గైకొని సంగరోత్కంఠుం డగుచు. 

72 


కూచిమంచి జగ్గకవి 


. విల్లెక్కువెట్టి గొనయము, పెల్లుగ మొజయించి యార్చి బిరబిర నరదం 
బల్లనం జననిమ్మని యా, హల్లకదళ పాణి నాడి యరిగెడు నెడలన్‌. 783 


. నిలునిలు పోకుపోకు రమణీమణింగొంచు నింకెందు బోయెదీ 

వలఘుతర ్రతాపఖని యైన హలాయుధు బంట్ల మేము నిన్‌ 

జలమును లావు శౌర్యమును సాహసమున్‌ గడు నగ్గలంబుంగాం 

గలన నెదిర్చి యోర్బక సుఖస్థితి నూరక పోవ నిత్తుమే. 74 


. అనుచు దురాగ్రహంబున భయంకర హుంకృతు లొప్పం గుప్పునన్‌ 

సునిశిత బాణజాలములు శూరతనేసినం గ్రీడి వానిం దు 

త్తునియలు జేసి వాడి బలుదూపులు వీరభటాశ్వదంతి సం 

హననములందు డుస్సి చన నగ్గలికం బరంగించి యార్చినన్‌. 75 
. పృథుబలుండు పృథు[శ్రవసుండు, (ప్రథన జయోద్దాముడైన పార్భునిమీందన్‌ 
రథము పరంగించి యమ్ముల, మథియించుచు నిబ్బరంపు మదమునంబలికెన్‌. 76 
. కవ్వడి నెవ్వడి నీవీ, పువ్వారుం బోడిం గొనుచుం బురికేగెదు నీ 

క్రొవ్వరంజేసెదం జూడుము, క్రొవ్వాడి కడింది వాలుం గోలలచేతన్‌. 77 


గీ. అనుచు దురహంకృతినిం బల్మి యతని మీదం 
బ్రకయ కాలానలాభీల పటుతరాస్త్ర 
జాలములు నింప విజయుండు సదమలార్ధ 


చంద్ర సాయకమున వాని సంహరించె. 78 
క. వాందంతటం బోవక బలు, వాడి ములుకు లేయంద్రుంచి వాసవి మిగులన్‌ 

వేడి వెదజల్లు తూపునం, బోడిమి చెడనేసి బిట్టు పొంగి చెలంగెన్‌. 79 
క. సేనా నాయకుండప్పుడు, నానావిధ శరములేయ నరుండన్నియుం దో 

డోనే నలి గావించియ, నూనక్రోధమునం బుడమి కురువడి నుటికెన్‌. 80 


గీ. పొరిక బెడిదంపు వాలొరవెరికి వాని, రథ్యములం గూలనటికి సారధినిందునిమి 
రథము భగ్నంబుచేయనా రథికుండురికి, పౌరుషంబేది తా విడంబజచెనంత. 81 


మ.కరులంద్రుంచి శతాంగముల్‌ దునిమి కంఖాణంబులం గూల్చి తో 

మర చక్రాసి గదా త్రిశూల శర వర్మ ప్రాశ సంయుక్త భీ 

కర యోధావలింజంపి చామర పతాకచ్చత్ర ముఖ్యోల్లస 

ద్చిరుద శ్రేణులు నుగ్గునూచములుగా భేదించి బిట్టార్చుచున్‌. 82 


ఉ, 


గీ. 


క, 


వ. 


గీ 

కొందతీ సింహనాదములం గొందతి నిష్టుర ముష్టి ఘట్టనన్‌ 

గొందతిం బాణజాలములం గొందటథి కుంత కుఠార ధారలన్‌ 

గొందతీ భిండివాలముం గొందతి ఘోరనిశాత హేతులన్‌ 

గొందతీం జక్ర శూలములం గూల్చె ధనంజయుడు డుగ్ర మూర్తియె. 83 


భామ వీక్షణమాలా శిలీముఖములు, దన్నుం గాడంగ నుక్కున దన నిశాత 
ఘనశిలీముఖ పంక్తులంగములుగాడ, నేసివధియించె రిపులనయ్యింద్రసుతుండు. 84 


విజయాఖ్య సార్ధముగ రిపు, విజయంబొనరించి యపుడు వెలందియుం దానున్‌ 
బ్రజలెల్ల సన్నుతింపంగ, నిజనగరికి నరదమెక్కి నెవ్వడిం జనియెన్‌. 8ిర్‌ 


అట్లుచని పురోపకంఠాకుంఠ శృంగార రంగన్మహోద్యాన మధ్యస్థలంబున నధివసించి 
యున్నం దద్వ్యృత్తాంతంబు విని ధర్మనందనుం డానంద కందళిత హృదయారవిందుం 
డగుచు గోవిందుని నభినుతించి పురంబలంకరింపంజేసి సముచిత ముహూర్తంబు 
వీణావేణుమృదంగ భేరీ కాహళారావంబులు చెలంగ వారాంగనా లాస్యవిద్యా విశే 
షంబులుం గరంబు నింపుసొంపులు నింపం బుణ్యసతీకృత మంగళప్రదాభంగ సంగీత 
నాదంబులును రథనేమి నిర్మోషంబులును పురజన సందోహ సంభ్రమాలాపంబులును 
నేకీభవించి రోదసీకుహరాంతరం బద్రువ మోయ ఛత్రచామరాందోళికా వైజయంతీ 
(ప్రముఖ లాంఛనంబులు పెల్లడర సువర్ణ వేత్రపాణులందంద సందడిం బరాబరులు 
గావింప భీమసేన నకుల సహదేవులం గైచేసి యనుప వారలు మదోన్నిద్ర దంతావళాధి 
రూఢులై తమతమ పిరుంద నమంద సుందర స్యందనంబులెక్కి దిక్కుల రాజలోకం 
బరుదేర నరిగి యర్జునుండున్న యుపవన సమీపంబున వాహనంబుల డిగ్గియున్న 
నయ్యర్షునుండెదురు వచ్చి భీమసేనునకుం బెద్దలకు నమస్మరించి తనకుం బ్రణ 
మిల్లిన తమ్ములం గౌంగిటంగూర్చి కొంతతడవు విహితగోష్టిం బ్రవర్తించి లేచి నిజ 
వాహనా రూఢులై చరమభాగంబున సుభద్రాకన్యకారత్నంబుంచి రత్నకల్పితలాలిత 
కాంచనాందోళికాంతరంబున నరుగుందేర నియమించి రాజమార్గంబునం జనుచున్న 
సమయంబున. 86 


పట్టణంబున గల పద్మపాణులెల్ల, మేలి రతనంపు జాలువా మేడలెక్కి 
కసుమ లాజాక్షతంబులు గొప్ప ముత్తియంపు సేసలు జల్లి దీవింపుచుండ. 87 


. రాజముఖులపుడు గొందటు, రాజిత పాత్రముల దీపరాజులునిచి నీ 


రాజనము లొసంగి రెలమిన్‌, రాజకులాంభోనిధాన రత్నంబునకున్‌. 88 


94 కూచిమంచి జగ్గకవి 


క. భూసురులాశీర్వాదము, లాసక్తిం జేయుచుండ నానంగ రసో 
ల్లాసుండై వాసవసుతుం, డాసన్నాత్మీయ మందిరాంగణ భూమిన్‌ 89 
గీ వాహనముడిగ్గి పాదుకారోహణంబుం, జేసి గేహళిదాంటి విచిత్రహేమ 
మంటపాభ్యంతరోజ్వల మణిశుభాస, నమునంగూర్చున్న ధర్మనందనునిగాంచి. 90 


క. భయభక్తి సంభ్రమంబులు, దయివాజంగ నతని దివ్యతర పదకమల 
ద్వయమున కర్మిలి మొక్కిన, దయమీఅంగం గౌంగిలించి తగదీవించెన్‌. 91 


గీ. అంతంగుంతీ మహాదేవి యంతికమున, కరిగి దంపతు లత్యంత హర్షలీల 
(యొక్కులొసంగిన నామోదమునం జెలంగి, వారి దీవించి తద్దయు గారవించె. 92 


క. దేవకి ముద్దుంగూతురు, (ద్రోవదికి సమగ్రభక్తితో మొక్కిన న 
ద్దేవియు నతిహర్షంబున, దీవించి కవుంగిలించెం దిరమగు కూర్చిన్‌, 93 


వ. అంత నొక్క సుముహూర్తంబున. 94 


సీ పగడంపుగోళ్ళ మేల్చ్పసిడి చప్పర మంచ మంచదూది ఘటించినట్టి పఅపు 
జానైన ముత్యాల జాలీల చందువా నిద్దంపు జిగి కుతి నీతలాడ 
పసమించు జరబాబు పక్కదిండ్లు కడాని జాలవల్లికలు వింజామరములు 
నిలువుటద్దములు మానికపు దివ్వెలు తమ్మిపడిగెముల్‌ చిన్నారి యడపములును 


గీ. గలిగి ఘనసార కాశ్మీర గంధసార, సార సారంగమద హిమనీర ముఖ్య 
బహుళ పరిమళ వస్తు సంభాసమాన, హారి శృంగార కేళికాగారమునను. 95 


శా.లీలన్‌ బంగరు కీలుబొమ్మగమి హాళిన్‌ జెంగటన్‌ నిల్చి తాం 
బూలంబిచ్చుచు వీణమీటుచును సొంపుల్మీజు నాయ్యయ్య కెం 
గేలం వీవనలూని వీవంగను పూనెంగ్రీడి పూపాన్సుపై 
నా లోలాక్షి హొయల్‌ దలంచుచు నితాంతాసక్తితో నుండగన్‌. 96 


గీ. కుంతియనుమతి ద్రౌపది కూర్మిమీజ, విజయుని సుభద్రనొకటిం గావింపంబూని 
ప్రోడచేడెలంగొందతిం బూన్చుటయును, వారలవ్వారి జాతాక్షి గారవించి. 97 
క. పన్నీట జలకమారిచి, సన్నపు క్రొంజలువ వలువ జతనముగం గటిన్‌ . 
జెన్నలరంగట్టనిడి వలి, జన్నులంగలపంబలంది సకియలు మరియున్‌. 98 
క. హాటక తాటంక తులా, కోటీ కేయూర ముఖ్య గురుమణి భూషా 
కూటంబులు నెమ్మేనన్‌, నీటుంగం గైసేసి యనిరి నెనరొదవంగన్‌. 99 


సుభద్రాపరిణయము 95. 


ఆ. నీరజాత నయన నీకు నీవిభునకు, నొకటిసేయ శుభ ముహూర్త మిపుడు 
జాగుసేయకెలమింజనుదెమ్ము గుప్పున, నధిపుండున్న మణిగ్భహంబునకును, 100 


సీ, కొమ్మ క్రొమ్ముడి దిద్దుకొమ్మ గట్టిగం బ్రాణవిభుండు చేనంటిన వీడకుండ 
"పడంతి యొడ్డాణంబు నడుమున బిగియించు వరుండు పట్టిన నీవి వదలకుండ 
పొలతి యంగదములు భుజముల గిరికొల్పు ప్రియుని గోరొత్తులు బెరయకుండ 
సకియ కంచెలముడి జతనంబుసేయుము పతికి గుబ్బలు పట్టుపడకయుండ 


గీ కదనతలమున నరదంబుంగదడపి మగని, డెందమలరించి కడుపొగడికెలుంగన్న 
వలతివిక నీకు బుద్దులుందెలుపనేల, సద్దుసేయక పదవమ్మ ముద్దుగుమ్మ. 101 


ఉ. ఉబ్బుచు ద్వారకాపుర మహోపవనంబున నాతండుండంగా 
నబ్బురమొప్ప నీ వహరహంబును సేవయొనర్చు చున్నచో 
గొబ్బునం జేయివట్టుకొని కూటమికీడ్చిన నాండె వీడె నీ 
సిబ్బితి యింక నిప్పుడరసేయంగ నేటికి గన్యకామణీ. 102 


సీ, ప్రాణనాథుండుగూర్మిం బల్మరించిన మాటు వలుకక మౌనంబు వట్టరాదు 
ప్రియుడు తాంబూలంబుంటబ్రేమ నీవచ్చిన నొల్లకంజేమోడ్చి యుండవలదు 
చెలువుండు గుబ్బలం గలపంబలందుచో బెడసి మాటుమొగంబు వెట్టవలదు 
పతి తీయమోవి చుంబనముంగావించుచోం గజటితనంబునం గసరవలదు 


గీ. విభుండు గడితంపు వలపులు వెల్లివిరియ దంటతనమున నిక్కువలంటి నప్పు 
డులికి యించుక కొణకొజయూనవలదు,సుమ్మ మేలికడాని కీల్చొమ్మకొమ్మ. 103 
క. బిరబిరంబదమను చెలియం, జురచుర కన్నెణ్బింజేసి చూచెదవా మేల్‌ 
చెజకు విలుకాని దురమున, గుజుతులిడు హృదీశుం జూచుకొమ్మా కినుకన్‌. 104 
గీ. అనుచు నెచ్చెలు లీరీతి వినయమెసంగ, నాడు మాటల తేటంగా నాలకించి 
తలంపులోపల వలపుముందటథికి సిగ్గు, వెనుకకునులాగనయ్యరవింద నయన. 105 
క. అడుగులుం దడంబడ మోమునం, గడుంజెమ్మటదొరుగ మేనుగరుదాల్చ్పంగ న 
య్యుడురాజముఖుల వెంబడి, నొడయని పడకింటిలోని కొనరంగంజనియెన్‌. 106 
క. చని పగదంపుంగంబము చాటున మోమజివంచి యిటునటుంగనుంగొనుచున్‌ 
నునుసిగ్గు దొంతరల జ,వ్వని యించుక శిరము వాంచి వతనుగనుండెన్‌. 107 
క. అనుంగుంజెలులపుడు విభుంగన్‌,గొని దేవపరాకు మిగులగోల సుమీ యి 
వ్వనజముఖి దీని మెల్లన, నెనరొదవంగ దిద్దుకొనుము నేర్పు దలిర్చన్‌. 108 


96 "కూచిమంచి జగ్గకవి 


వ. అని పలికి. | 109 


క. పతిచేతి విడెము సతికిన్‌, సతిచేతి విడెంబు పతికి జతురత మెజయన్‌ 
హితమతి నిప్పించి సమం,చితగతి నొకరొకరె చనిరి చిటుకనకుందన్‌. 110 


శా.అంతన్‌ జిల్మ పఠాణి తేజి నెఅజోదాలీఢ పాదస్థుండై 
_ కాంతారేక్షు శరాస మెక్కిడి సమగ్ర క్రూర సూనాస్ర్రముల్‌ . 
పంతంబారగ పింజపింజ గరువన్‌ బైపైం బ్రయోగించె న 
క్కుంతీనందన రోహిణీ సుతల పై గోపాతిరేకంబునన్‌. 111 


ఆ. అపుడు నృపుండు నిర్భరాలింగనము చేసి, పొలంతి బూల పానుపునకుం దార్చి 
కడంక మీటి నాకుమడుపులందిచ్చుచు, నింపు మెజియ దాని కిట్టులనియె. 112 


క. తలయెత్తి చూడవేమియుం, జెలి యిత్తతి నీకునింత సిబ్బితి యేలా 
కలన నరదంబుం గడపిన, వలంతి తనంబిపుడు చూపవలదా నాకున్‌. 113 


. ఉపవన స్థలిగాదు తపనీయ నవరత్న రచిత కేళీమందిరంబు గాని 
పలుకుంజిల్కలు గావు పదియాటు వన్నెపుత్తడి కీలుబొమ్మ మొత్తములు గాని 
నెలరాల జిగిలెగా దలఘు సౌరభమిళ(త్రసమాన కుసుమ తల్పంబు గాని 
యతివరేణ్యుండ గాను వితతవైభవ పరిభ్రాజిత నృపకుమారకుండ గాని 

గీ. సేవకై తూరె వచ్చుచుంబోవుచుండు రీతులివిగావు శంబరారాతి కదన 

విజయకారణ సాధన విధులుగాని తరుణి నీకింక బొంకి పోందరము గాదు. 114 

ఉ. ముప్పిరింగొన్న మోహమున మున్న యతీశ్వర రూపమూని సొం 

పొప్ప భవద్గృహాంగణ మహోపవనంబున నుండి వెండి నన్‌ 

గుప్పున కౌంగిలీక ననుం గొందలమందంగంజేసి యేగి తీ 


విప్పుడటుల్‌ జుడింగి చన నింతయు శక్యము కాదు కోమలీ. 15 
క. గుత్తపు గుబ్బలు జొమ్మున, హత్తుకొలిపి మోవి తేనియలు విందిడుచున్‌ 
జిత్తజుని కేళిసేయుము, మత్త మధువ్రత వితాన మంజుల చికురా. 116 


గీ. ఏల యాలస్య మింకం దాళంజాల బాల, కూళవలరేని వాలారు బూల కోరి 
చాలుపులంజాల నలిగితి వేళయెరిగి, వైళముననన్ను గౌంగిట నేలుకొనుము. 117 
క, అనుమానమేల మదిలో, వినుమా నామాట నాన విడంద్రోచి కనుం 
గొనుమా చిబునవ్వాలయంగం, జనమానస రంజనీక సదమలరూపా. 118 


సుభద్రాపరిణయము 97 


క. అని వినయంబును నేర్పును, నెనరు గనంబడంగం బలుక నెలత యతనిపై 
ననురాగము ప్రకటంబుగం, గనుదమ్ములొకింత విప్పి కడకన్‌ జూచెన్‌. 119 


క. ఆ చూపులు మదనుని నా, రాచంబులు నొక్క మొగి ధరారమణునిపై 
(బ్రాచుర్యసరణిం బర్విన, నా చతురుండపుడు గడితమగు తమకమునన్‌. 120 


సీ, అలకముల్‌ దువ్వి చెక్కులు నెన్నొసల్‌ కనుంగవయును ముద్దాడి కావి మోవి 
పానకంబాని గుబ్బలు కేలం బుడుకుచు కక్షభాగమున నఖక్షతములు 
పైపయిం గావించి పదగుల్భజాను స్థలములంటి పొక్కిలి నిమిరి మేన 
గిలిగింతలొదవించి లలింబోకముడియూడ్చి జఘనంబు నూరువుల్‌ సరవిముట్టి 
గీ. శిశిరకర కర సంస్పర్శ చేంగరంగు, కలువ రామానికము పోల్మెం గరంగంజేసి 
ప్రసవశరశాస్త్ర నియతి నప్పద్మముఖిని, రతులందేలించె నమ్మహీరమణ మౌళి. 121 
గీ. అంత సురతాంతమున నింతి నంకపీరి 


నిలిపి గుబ్బలం జందనం బలది విడెము 
చుట్టి యిచ్చుచు నెత్తావి సురటిం బూని 


విసరుచును రేయిం గడపె నవ్విజయుం డెలమి. ' 122 
వ. మరియు గ్రమక్రమంబున నవోధంబ్రౌఢ గావించి గాఢాలింగన చుంబనాది సంభోగ 
లీలా వినోదంబులం దనియుచుండె నంత. 123 


క. అటం బుర రక్షకులు హుటా హుటింజని హరింగాంచి మొక్కి యుద్యానములో 
జటియైయుండి సుభద్రం, దటుకున నర్జునుండు గొని పథంబునంజనంగన్‌. 124 


గీ అతని మార్మొని మేము నీయాన వట్టి 
విడువుము సుభద్ర ననుటయు వినక పోయెం 
బోరుం గావింపం గొందతి బారి సమరి 
ముగుదం గొంచు నింద్రప్రస్థమునకుం జనియె. 125 


క. అని వారలు దెలిపిన విని, జనితామర్నారుణేక్ష జలరుహుం డగుచున్‌ 
గనుబొమ్మలు ముడివడంగా ననుజన్ముని మోముంజూచి హలి యిట్లనియెన్‌. 126 
క. మేనత్త కొమరుండనుచున్‌, నానా విధములను బ్రోచినం గ్రొవ్వి కడున్‌ 
మే నెటుంగక యిటు చేసె న,హా నరుండిపు డెంత దుర్గుణాఢ్యుండు చెపుమా. 127 
క. నిన్నెబుంగక నన్నెలుంగక, మున్నరికం గన్నె నిపుడు (ముచ్చిలి చనియెన్‌ 
మన్నింగొనక మన్నిటువలె, మన్నింపంగరాదు పెక్కుమాట లింకేలా. 128 

మ.అని కల్పాంత కృతాంతుండో యనంగం గోపాటోప మేపార గు 
ప్పున నత్యుద్ధతి లేచి సీరము కరాంభోజంబునం బూని నూ 
తన నీలాంబర మొప్పంగా గటిని సంధానంబు౯ గావించి య 
ర్జునునిం జంపెదనంచు జాగ జలజాక్షుండడ్డమై యిట్లనున్‌. 129 


క. ఓ యదునాయక యెచటికిం బోయెదు నీ వధికరోష పూరిత మతివై 
, నాయమె హరిమూర్తి విటుల్‌, సేయంగ నీకెవ్వ రెదురు క్షితి నూహింపన్‌. 130 

ఆ. మేన యత్ర కొడు కమేయ విక్రమశాలి, యర్షునుండు దలంప దుర్దనుండు 

గాడు మనసుభద్రం గాంక్షింపనటుచేసెం, గాని యిట్లుసేయంగలడె యతండు. 181 
ఆ. అయినంగాని మించినట్టి కర్టమునకుం, జింతయేల వట్టి పంతమేల 

సంతసంబు పూని శాంతమూర్తివి గమ్ము, రమ్ము ధర్మజుని పురమ్మునకును. 132 
క, వా రన్నలుం దమ్ములు నీ, కారుణ్యము వలనంగాదె కౌరవ బాధా 

పారాంబు రాశి గడచి మ, హా రాజసవృత్తి నెమ్మి నలరిరి రామా. 133 
గీ. అనుచుంగృష్టుండు ప్రార్ధింప హలధరుండు, సోదరిని మేనమజందిని జూడంగోరి 

పరమకళ్యాణవస్తులు పాయసములు గొనుచు నరదంబునెక్కెందాననుచు వేడ్క 134 
క, తన పిరుదం గృష్టుండును, ఘనబాంధవ జనులు హితులు గజ హయ రథ వా 

హనులగుచుం గొలిచిరాంగా, ననుపమ వైభవసమేతుం డగుచున్‌ జనియెన్‌. 135 
వ. అట్లు చని యింద్రప్రస్థ పురంబుం బ్రవేశించిన. 136 
చ. ఎదురుగ వచ్చి పాండుసుతు లేవురు (మొక్కిన వారిం గౌంగిటన్‌ 

బొదివి బహూకరించి పరిపూర్ణ కృపామతిం జూచి గొబ్బునన్‌ 

సదమల హేమ రత్నమయ సౌధ తలాంతిక సీమకేగి స 

మ్మదమునం దేరు డిగ్గి జనమాన్య చరిత్రుండు రాముందత్తరిన్‌. 137 
క. అంతిపురి కరిగి వేడుకం, గుంతికిం బ్రణమిల్లి మిగులం గూర్మి సుభద్రా 

కాంత నతిసేయ దీవన,లెంతయుంగృపనొసంగి హలియుంగృష్టుండునెలమిన్‌. 138 
క. నవరత్న భూషణాంబర, నివహములు సువస్తువులును నెమ్మదిం దోంబు 

ట్టువునకు నిడి తద్దయు గా,రవ మొప్పంగ బుజ్జగించి ప్రమదం బెసంగన్‌. 139 


వ. అంతం గుంతీమహాదేవి నగరున రామకృష్ణులు ధర్మజభీమార్జుననకుల సహదేవుల 
తోడంగూడి యిష్టాన్నంబు లారగించి కొన్నిదినంబు లచ్చట వసియించి వారిచేత 

సెలవు వడసి ద్వారకా నగరంబునకుం జని సకల సామ్రాజ్య సంపదలం బొదలు 
చుండిరర్జునుండు నఖిల శాత్రవ సముదయంబు నడంచి ధర్మజు బట్టాభిషిక్తుం 


గావించి యిష్టోపభోగంబులం దనియుచుందె. 
క. అని శౌనకాది మునులకు, ననఘ చరిత్రుండు రౌమహర్నణి వినిపిం 
చిన నలరి వారలాతని, వినుతులు గావించి రఖిల వృజిన చ్యుతులై. 
గీ. ఈ సుభద్రా వధూద్వాహ మెవ్వరైన 
జదివినను వ్రాసినను విన్న సకల పుణ్య 
ఫలములు లభించు నిష్టార్థములు ఘటిల్లు 
నంత్యమున విష్ణు లోక సౌఖ్యంబు దొరకు. 
క, శరదంబుద నిభహాసా, నిరుపమ తరుణీయవాస నిత్యోల్లాసా 
పరిపాలిత నిజదాసా, పురుషోత్తమ పుర నివాస భూరి విలాసా. 
విద్యున్మాలావృత్తము. పారావార స్ఫారాగారా 
ధీరాధారా దివ్యాకారా 
సారాచారా క్మాభ్ళద్ధీరా 
సూరిస్తుత్యా క్షుద్రోదారా. 
మాలిని. సరస గుణ కలాపా సర్వలోక ప్రదీపా 
పరిచిత మునిజాలా భవ్య కారుణ్య శీలా 
హరిమణి నిభగాత్రా యామినీ శార్మ నేత్రా 
నిరుపమ ఖగవాహా నీల శైలేంద్ర గేహా. 


ఇది శ్రీమజ్జగన్నాయకదేవ దివ్యక్ళపానిరీక్షణ సంలబ్ధ సారకవితావిచిత్ర 
కౌండిన్య సగోత్ర పవిత్ర కూచిమంచి గంగనామాత్య పుత్ర 
సకల విద్వజ్ఞనవిధేయ జగన్నాథ నామధేయ 
ప్రణీతంబైన నుభద్రావరిణయంబను 
శృంగారరన ప్రబంధంబునందు. 
సర్వంబును వవ్టాశ్వానము 
సంపూర్ణము 

త్వరలో. వా 
మహాకవి శ్రీకాళిదాసవిరచిత 
కుమారసమ్మవమహాకావ్యమి 
ద్వితీయః సర్గః 
రామోరావిరచితమృణాళినీవ్యాఖ్యా 
వల్లభదేవవిరచితపజ్జికాసంస్కృతవ్యాఖ్యా 
సముల్లసితమ్‌ 

